

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 25.04.2023 നു നടന്ന യോഗത്തിന്റെ നടപടി വിവരം

യോഗം ഉച്ചകഴിഞ്ഞ് 3.00 മണിക്ക് സെക്രട്ടറിയേറ്റ് അനക്സ് II വിലെ ലയം ഹാളിൽ ആരംഭിച്ചു. ബഹു.തദ്ദേശ സ്വയംഭരണ - എക്സൈസ് വകുപ്പ് മന്ത്രി യോഗത്തിൽ അധ്യക്ഷത വഹിച്ചു. യോഗത്തിൽ പങ്കെടുത്തവരുടെ പേരു വിവരം അനുബന്ധമായി ചേർത്തിരിക്കുന്നു.

1. പദ്ധതി അവലോകനം

തദ്ദേശഭരണസ്ഥാപനങ്ങളുടെ 2022-23-ലെ വാർഷിക പദ്ധതി നിർവ്വഹണം യോഗം അവലോകനം ചെയ്തു. തദ്ദേശഭരണസ്ഥാപനങ്ങളുടെ 31.03.2023വരെയുള്ള ആകെ പദ്ധതി ചെലവ് 84.27 ശതമാനമാണ്. ട്രഷറികളിൽ സമർപ്പിച്ച ബില്ലുകൾ കൂടി ചേർത്താൽ ഇത് 85.41 ശതമാനം വരും. പദ്ധതി ചെലവ് സംബന്ധിച്ച വിശദാംശം താഴെ ചേർക്കുന്നു.

തദ്ദേശഭരണ സ്ഥാപനം തിരിച്ചുള്ള ചെലവ് വിവരം (ശതമാനം)

ക്രമ നമ്പർ	തദ്ദേശഭരണ സ്ഥാപനം	ജനറൽ	SCP	TSP	CFC		Total
					ടെഡ്	അൺ ടെഡ്	
1	ഗ്രാമ പഞ്ചായത്ത്	89.68	89.59	89.06	85.55	95.83	89.65
2	ബ്ലോക്ക് പഞ്ചായത്ത്	85.99	83.88	83.57	92.91	91.81	86.71
3	ജില്ലാ പഞ്ചായത്ത്	76.76	73.25	78.50	73.45	91.52	76.78
4	മുനിസിപ്പാലിറ്റി	84.22	75.86	81.39	81.09	83.16	84.07
5	കോർപ്പറേഷൻ	79.48	73.68	55.95	39.99	0.00	78.49
6	ആകെ	85.83	83.48	84.99	75.71	92.09	84.27

ജില്ല തിരിച്ചുള്ള ചെലവ് വിവരം (ശതമാനം)

1	ആലപ്പുഴ	91.05	8	എറണാകുളം	83.40
2	കോട്ടയം	88.00	9	പാലക്കാട്	83.25
3	മലപ്പുറം	86.16	10	തൃശ്ശൂർ	83.14
4	വയനാട്	85.68	11	പത്തനംതിട്ട	82.77
5	കൊല്ലം	85.51	12	കണ്ണൂർ	82.40
6	കോഴിക്കോട്	85.38	13	ഇടുക്കി	82.24
7	കാസർഗോഡ്	84.06	14	തിരുവനന്തപുരം	79.88

ഫണ്ടിന്റെ വിഭാഗം തിരിച്ചുള്ള ചെലവ് താഴെ ചേർക്കുന്നു (ശതമാനം)

ജനറൽ	എസ്.സി.പി	റ്റി.എസ്.പി	സി.എഫ്.സി	
			Untied	Tied
85.83	83.48	85	92.09	75.71

പദ്ധതിചെലവ് ശതമാനം - പുതിയ പ്രോജക്ടുകളും സ്കീം ഓവർ പ്രോജക്ടുകളും തിരിച്ച്

ക്രമ നമ്പർ	തദ്ദേശഭരണസ്ഥാപനം	ചെലവ് ശതമാനം		
		പുതിയ പ്രോജക്ടുകൾ	സ്കീം ഓവർ പ്രോജക്ടുകൾ	ആകെ
1	ഗ്രാമപഞ്ചായത്ത്	77	13	90
2	ബ്ലോക്ക് പഞ്ചായത്ത്	75	12	87
3	ജില്ലാ പഞ്ചായത്ത്	60	17	77
4	മുനിസിപ്പാലിറ്റി	65	19	84
5	കോർപ്പറേഷൻ	54	24	78
6	നഗരസഞ്ചയം	19	21	40
	ആകെ	70	14	84

മുൻ വർഷങ്ങളിൽ മാർച്ച് 31 വരെയുള്ള ചെലവ് (ശതമാനം)

വർഷം	മാർച്ച് 31
2014-15	68.21
2015-16	73.61
2016-17	67.08
2017-18	85.44
2018-19	84.66
2019-20	54.13
2020-21	95.17
2021-22	88.07
2022-23	84.27

വകുപ്പുതലം/നിർവ്വഹണ ഉദ്യോഗസ്ഥരുടെ പദ്ധതി ചെലവിന്റെ വിവരം (ക്യാരി ഓവർ ഉൾപ്പെടെ)

Sl No	Department	Plan outlay	Plan Exp	Percentage
1	Siddha	12.07	12.06	99.92
2	Diary Development	9834.29	9295.05	94.52
3	Ayurveda	2084.9	1914.48	91.83
4	Agriculture	38133.19	34521.1	90.53
5	Homoeo	260.44	235.62	90.47
6	Health	24126.56	21216.4	87.94
7	Social Justice/Women And Child Department	65737.45	57024.37	86.75
8	Animal Husbandry	27341.02	22200	81.20
9	Education	18157.41	14772.87	81.00
10	Rural Development	170309.35	136255.32	80.00
11	SC Development	17692.93	14089.3	79.63
12	District Panchayat & Grama Panchayat	134825.64	101618.67	75.37
13	ST Development	1653.52	1188.85	71.90
14	Fisheries	3257.13	2198.26	67.49
15	Urban Affairs	113800.63	62136.54	54.60
16	Industries And Commerce	5833.27	2995.34	51.35
17	LSGD Engineering	295164.3	148930.86	50.46
18	Khadhi and village Industries	319.01	126.52	39.66
19	Soil Conservation	1662.23	425.61	25.60
	Total	930205.34	631157.22	67.85

**2022-23 വർഷം വികസനഫണ്ടിൽ ഓരോ വിഭാഗത്തിന്റേയും ജില്ല തിരിച്ചുള്ള ശതമാനം
(As on 31.03.2023)**

ക്രമ നമ്പർ	ജില്ലയുടെ പേര്	ജില്ലാ പഞ്ചായത്ത്			ബ്ലോക്ക് പഞ്ചായത്ത്			ഗ്രാമപഞ്ചായത്ത്		
		ജനറൽ	എസ്.സി.പി	റ്റി.എസ്.പി	ജനറൽ	എസ്.സി.പി	റ്റി.എസ്.പി	ജനറൽ	എസ്.സി.പി	റ്റി.എസ്.പി
1	തിരുവനന്തപുരം	80.38	64.73	86.74	86.19	86.50	80.95	88.69	88.66	92.46
2	കൊല്ലം	83.05	89.56	88.89	84.34	85.47	78.78	91.73	89.96	70.80
3	പത്തനംതിട്ട	83.94	71.41	88.49	87.74	85.76	86.60	86.16	88.01	77.03
4	ആലപ്പുഴ	78.27	77.17	86.74	88.58	84.11	95.02	90.46	90.96	89.85
5	കോട്ടയം	68.31	62.27	88.46	87.42	89.55	86.42	91.83	89.91	89.18
6	ഇടുക്കി	66.81	44.68	57.06	79.68	68.47	80.00	88.62	84.27	88.89
7	എറണാകുളം	78.51	73.5	91.25	90.42	83.25	86.02	90.26	92.16	86.11
8	തൃശ്ശൂർ	57.55	55.55	60.71	83.44	85.30	88.10	90.22	88.90	83.49
9	പാലക്കാട്	77.07	72.9	72.01	82.73	85.51	81.26	84.02	87.39	82.93
10	മലപ്പുറം	83.22	92.99	91.92	85.05	83.73	91.95	91.97	92.06	95.78
11	കോഴിക്കോട്	70.56	97.13	91.13	88.21	79.34	67.81	92.07	93.65	92.76
12	വയനാട്	85.57	86.67	81.64	85.94	81.24	83.68	86.03	86.75	89.16
13	കണ്ണൂർ	88.55	86.24	88.88	88.13	84.67	80.62	92.34	95.51	92.21
14	കാസറഗോഡ്	75.27	46.42	75.62	88.58	88.19	89.04	87.64	88.34	93.13
	ആകെ	76.76	73.25	78.51	85.98	83.88	83.59	89.68	89.57	89.06

ക്രമ നമ്പർ	ജില്ലയുടെ പേര്	മുനിസിപ്പാലിറ്റി		
		ജനറൽ	എസ്.സി.പി	റ്റി.എസ്.പി
1	തിരുവനന്തപുരം	83.12	77.80	4.55
2	കൊല്ലം	82.52	63.03	69.52
3	പത്തനംതിട്ട	86.55	76.65	91.37
4	ആലപ്പുഴ	87.21	69.23	59.03
5	കോട്ടയം	87.40	63.61	81.27
6	ഇടുക്കി	89.78	60.45	55.00
7	എറണാകുളം	79.06	79.54	60.33
8	തൃശ്ശൂർ	85.77	83.65	0.00
9	പാലക്കാട്	90.14	71.03	90.98
10	മലപ്പുറം	86.37	81.88	42.24
11	കോഴിക്കോട്	84.46	81.46	14.78
12	വയനാട്	88.99	81.14	87.04
13	കണ്ണൂർ	79.95	74.61	87.22
14	കാസറഗോഡ്	70.74	63.76	53.80
	ആകെ	84.22	75.86	81.38

ക്രമ നമ്പർ	കോർപ്പറേഷന്റെ പേര്	ജനറൽ	എസ്.സി.പി	റ്റി.എസ്.പി
1	തിരുവനന്തപുരം	75.18	79.13	68.21
2	കൊല്ലം	72.61	46.09	2.55
3	എറണാകുളം	80.68	66.69	81.32
4	തൃശ്ശൂർ	83.7	77.71	0
5	കോഴിക്കോട്	94.08	86.22	0
6	കണ്ണൂർ	68.7	89.31	3.02
	ആകെ	79.48	73.67	56.03

2) വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ മുൻ യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.1 കോഓർഡിനേഷൻ കമ്മിറ്റിയുടെ 21.08.2022 ലെ യോഗതീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

2.1 ഖണ്ഡിക 4.31

പഞ്ചായത്ത് ഡയറക്ടറുടെ 10.08.2022 ലെ PAN/23922/18/J2/DD നമ്പർ കത്തും അനുബന്ധമായി ചേർത്തിരിക്കുന്ന പട്ടികയും

മുൻവർഷങ്ങളിൽ 43 ഗ്രാമപഞ്ചായത്തുകൾക്കായി വിവിധ ഭവന നിർമ്മാണ പദ്ധതികളിൽ ലഭിച്ചിട്ടുള്ള 6,80,40,988/- രൂപ വിവിധ ബാങ്കുകളിലായി ചെലവഴിക്കാതെ കിടപ്പുണ്ട്. (ഓരോ ഗ്രാമപഞ്ചായത്തുകളുടെയും വിവരം 21.08.2022 ലെ കോഓർഡിനേഷൻ കമ്മിറ്റി യോഗ മിനിറ്റ്സിൽ ഉണ്ട്) ഇ.എം.എസ് ഭവനപദ്ധതി, എം.എൻ ലക്ഷം വീടു പദ്ധതി, പി.എം.എ.വൈ, ജനകീയ ഭവനപദ്ധതി, സംസ്ഥാന സർക്കാർ പ്രത്യേകമായി നൽകിയ ഭവന നിർമ്മാണ ധനസഹായം മുതലായവയിൽ ചെലവഴിക്കാതെ കിടക്കുന്നതാണ് ഈ വിഹിതം. ഓരോ ഗ്രാമപഞ്ചായത്തിലും ഇപ്രകാരം ചെലവഴിക്കപ്പെടാതെ കിടക്കുന്ന തുകയടക്കമുള്ള വിവരങ്ങൾ 21.08.2022 ലെ കോഓർഡിനേഷൻ കമ്മിറ്റിയിൽ പഞ്ചായത്തു ഡയറക്ടർ നൽകിയിരുന്നു. ഈ തുക ലൈഫ് ഭവനപദ്ധതിയ്ക്കായി ഉപയോഗിക്കാൻ അനുമതി നൽകണമെന്നതു സംബന്ധിച്ച്.

പഞ്ചായത്തു ഡയറക്ടർ നൽകിയ 43 തദ്ദേശഭരണസ്ഥാപനങ്ങളുടെ ലിസ്റ്റിൽ വട്ടവട ഗ്രാമപഞ്ചായത്തു ഒഴികെയുള്ള 42 തദ്ദേശഭരണ സ്ഥാപനങ്ങളിലെ ചെലവഴിക്കാതെ കിടക്കുന്ന വിഹിതം ലൈഫ് ഭവന പദ്ധതിയ്ക്കായി ഉപയോഗിക്കാൻ 21.08.2022 ലെ കോഓർഡിനേഷൻ കമ്മിറ്റി യോഗം അനുമതി നൽകിയിരുന്നു.

വട്ടവട ഗ്രാമപഞ്ചായത്തിൽ പട്ടികജാതി വികസന വകുപ്പ് നൽകിയ 2.24 കോടി രൂപ ചെലവഴിക്കാതെയുണ്ട്. ആകെ 3.24 കോടി രൂപയാണ് വീടു നിർമ്മാണത്തിന് പട്ടികജാതി വികസന വകുപ്പ് നൽകിയതെന്നും ഇതിൽ 1.00 കോടി രൂപ ഹാബിറ്റാറ്റ് ടെക്നോളജീസ് ഗ്രൂപ്പിനു കൈമാറിയിട്ടുണ്ടെന്നും യോഗം നിരീക്ഷിച്ചു. ഇതിന്റെ ഇപ്പോഴത്തെ അവസ്ഥ വിശദമായി പരിശോധിച്ച് റിപ്പോർട്ട് നൽകാൻ റൂറൽ ഡയറക്ടറെ 21.08.2022 കോഓർഡിനേഷൻ കമ്മിറ്റിയോഗം ചുമതലപ്പെടുത്തിയിരുന്നു.

ഈ വിഷയം ചർച്ച ചെയ്യാൻ 24.11.2022 നു ജില്ലാ കളക്ടർ യോഗം വിളിച്ചിട്ടുണ്ടെന്ന് റൂറൽ ഡയറക്ടർ 22.11.2022 ലെ യോഗത്തിൽ അറിയിച്ചു. ഈ യോഗത്തിന്റെ കൂടി അടിസ്ഥാനത്തിൽ വിശദമായ റിപ്പോർട്ട് നൽകാൻ റൂറൽ ഡയറക്ടറെ യോഗം ചുമതലപ്പെടുത്തിയ പ്രകാരം റൂറൽ ഡയറക്ടർ റിപ്പോർട്ട് നൽകി. ഇവിടെ വീടു നിർമ്മിക്കാൻ കഴിയില്ലെന്നും ഹാബിറ്റാറ്റ് ടെക്നോളജീ ഗ്രൂപ്പിന് നൽകിയ തുക ഉപയോഗിച്ച് ഭൂമി നിരപ്പാക്കുന്ന ജോലിയാണ് നടന്നിട്ടുള്ളതെന്നും റൂറൽ ഡയറക്ടർ യോഗത്തിൽ പറഞ്ഞു. ഈ പദ്ധതി നടത്തിയതിൽ വീഴ്ച സംഭവിച്ചിട്ടുണ്ടെന്നും ഈ പ്രോജക്ട് ഇനി തുടരാൻ സാധിക്കില്ലെന്നും റൂറൽ ഡയറക്ടർ അറിയിച്ചിരുന്നു. റൂറൽ ഡയറക്ടർ ഇതു നേരിട്ട് പരിശോധിച്ച് റിപ്പോർട്ട് നൽകാൻ 14.02.2023 ലെ യോഗം നിർദ്ദേശിച്ചിരുന്നുവെങ്കിലും ജില്ലാ കളക്ടറുമായി ചേർന്ന് റൂറൽ ഡയറക്ടർ 06.05.2023 ന് സ്ഥലം സന്ദർശിക്കുന്നതിന് തീരുമാനിച്ചിട്ടുണ്ടെന്നും ഇതിനു ശേഷം വിശദമായ റിപ്പോർട്ട് പിന്നീട് നൽകാമെന്നും 25.04.2023 ലെ യോഗത്തിൽ ഡയറക്ടർ അറിയിച്ചു.

തീരുമാനം :- ഇതു സംബന്ധിച്ച റിപ്പോർട്ട് അടുത്ത യോഗത്തിൽ തന്നെ നൽകണം.

റിപ്പോർട്ട് നൽകേണ്ട, തുടർനടപടി	1) റൂറൽ ഡയറക്ടർ
സ്വീകരിക്കേണ്ട വകുപ്പ് / മേധാവി	2) തദ്ദേശസ്വയംഭരണ (ഡി.ഇ) വകുപ്പ്

2.1 ഖണ്ഡിക 4.66

കോട്ടയം ജില്ലാ പഞ്ചായത്ത്

കോട്ടയം ജില്ലാ കളക്ടറുടെ 31.05.2022 ലെ 82898/22/DPC/DPO/KTM നമ്പർ കത്തും IRTC ഡയറക്ടറുടെ 28.05.2022 ലെ കത്തും 27.07.2015- ലെ 2303/2015/തസ്വഭവ നമ്പർ സർക്കാർ ഉത്തരവും (SRG 679/22)

കോട്ടയം ജില്ലയുടെ മലയോര പ്രദേശത്തെ 19 ഗ്രാമപഞ്ചായത്തുകളിൽ ഓട്ടോമാറ്റിക് വെതർസ്റ്റേഷൻ സ്ഥാപിക്കുന്നതിന് പ്രോജക്ട് ഏറ്റെടുത്തിട്ടുണ്ട്. ജില്ലാ പഞ്ചായത്ത് മുഖ്യ നിർവ്വഹണ ഏജൻസിയായി സംയുക്തമായാണ് പ്രോജക്ട് നടപ്പാക്കുന്നത്. വകയിരുത്തൽ സംബന്ധിച്ച വിവരം താഴെ ചേർക്കുന്നു.

ഗ്രാമപഞ്ചായത്ത് (19)	20,90,000 രൂപ
ബ്ലോക്ക് പഞ്ചായത്ത് (5)	12,70,000 രൂപ
ഈരാറ്റുപേട്ട മുനിസിപ്പാലിറ്റി	2,50,000 രൂപ
ജില്ലാ പഞ്ചായത്ത്	10,00,000 രൂപ
ആകെ	46,10,000 രൂപ

ഇരുപത് ഓട്ടോമാറ്റിക് വെതർ സ്റ്റേഷനുകളിൽ നിന്നും ശേഖരിക്കുന്ന വിവരങ്ങൾ ജില്ലാ പഞ്ചായത്തിൽ സ്ഥാപിക്കുന്ന സെർവർ വഴി ക്രോഡീകരിച്ച് ദൂരന്ത നിവാരണ അതോറ്റിക്കും, തദ്ദേശഭരണസ്ഥാപനങ്ങൾക്കും, ജനങ്ങൾക്കും തത്സമയം അറിയുവാൻ സാധിക്കുന്ന ഒരു നെറ്റ് വർക്ക് സംവിധാനമാണ് ഉദ്ദേശിക്കുന്നത്. ഈ പ്രോജക്ട് പാലക്കാട് ഇന്റഗ്രേറ്റഡ് റൂറൽ ടെക്നോളജി സെന്റർ (IRTC) എന്ന സ്ഥാപനം വഴിയാണ് നടപ്പാക്കുന്നത്. ഓട്ടോമാറ്റിക് വെതർസ്റ്റേഷൻ സ്ഥാപിക്കുന്നതിനും ഡേറ്റ ശേഖരിച്ച് വിശകലനം ചെയ്യുന്നതിനുമുള്ള സാങ്കേതിക വൈദഗ്ദ്ധ്യവും ശേഷിയും ഉണ്ടെന്നും 'നീർത്തട വികസന പ്രവർത്തനത്തിന്' സർക്കാർ അക്രഡിറ്റേഷൻ ഉണ്ടെന്നും IRTC ജില്ലാ ആസൂത്രണ സമിതിയെ അറിയിച്ചിട്ടുണ്ട്. ഈ പ്രോജക്ട് IRTC മുഖേന നടപ്പാക്കാൻ അനുമതി നൽകണമെന്നതു സംബന്ധിച്ച്.

21.08.2022 ലെ തീരുമാനം :- വെതർസ്റ്റേഷനിൽ സ്ഥാപിക്കുന്ന ഉപകരണങ്ങളുടെ മെയിന്റനൻസ്, ഒപ്പം വെതർസ്റ്റേഷന്റെ ദൈനംദിന പരിപാലനം എങ്ങനെയാണ് എന്നു തുടങ്ങിയ കാര്യങ്ങൾ വ്യക്തമല്ല. ഈ സാഹചര്യത്തിൽ KSDMA മെമ്പർ സെക്രട്ടറിയുടെ കൂടി അഭിപ്രായമാരാജ്ഞത് പിന്നീട് പരിഗണിക്കാൻ തീരുമാനിച്ചു. നിർവ്വഹണം ഏത് ഏജൻസിയെ ഏൽപ്പിക്കണം, **Indian Metrological Department**ന് ശേഖരിക്കുന്ന വിവരങ്ങൾ എങ്ങനെ കൈമാറ്റം എന്നതടക്കമുള്ളവ പരിശോധിച്ച് റിപ്പോർട്ട് നൽകാൻ **KSDMA** യെ ചുമതലപ്പെടുത്തി.

21.08.2022 ലെ കോഓർഡിനേഷൻ കമ്മിറ്റി തീരുമാനമനുസരിച്ച് **KSDMA** മെമ്പർ സെക്രട്ടറി വെതർസ്റ്റേഷൻ സ്ഥാപിക്കുന്നതു സംബന്ധിച്ച് ശ്രദ്ധിക്കേണ്ട കാര്യങ്ങളും മറ്റു വിശദാംശങ്ങളും 15.10.2022 ലെ യോഗത്തിൽ അവതരിപ്പിക്കുകയും ഇതു വിശദമായ റിപ്പോർട്ട് ആയി 22.11.2022 ലെ യോഗത്തിൽ നൽകുകയും ചെയ്തു. (വിശദമായ റിപ്പോർട്ട് 22.11.2022 ലെ യോഗ മിനിറ്റ്സിൽ ചേർത്തിട്ടുണ്ട്).

22.11.2022 ലെ തീരുമാനം:- ഓട്ടോമാറ്റിക് വെതർസ്റ്റേഷനിലൂടെ ലഭിക്കുന്ന വിവരങ്ങൾ ഉല്പാദന മേഖലയ്ക്കും മറ്റു വികസന മേഖലയ്ക്കും സഹായകരമായ രീതിയിൽ എങ്ങനെ ഉപയോഗിക്കാൻ കഴിയുമെന്ന് പരിശോധിക്കേണ്ടതുണ്ട് എന്ന് യോഗം വിലയിരുത്തി. ഇതിന്മേൽ CUSAT, കേരള കാർഷിക സർവ്വകലാശാല എന്നീ സ്ഥാപനങ്ങളുടെ കൂടി സാങ്കേതിക ഉപദേശം തേടി റിപ്പോർട്ട് നൽകാൻ **KSDMA** മെമ്പർ സെക്രട്ടറിയെ ചുമതലപ്പെടുത്തിയ പ്രകാരം 14.02.2023 ൽ **KSDMA** മെമ്പർ സെക്രട്ടറി റിപ്പോർട്ട് നൽകി.

CUSAT, കേരള കാർഷിക സർവ്വകലാശാല എന്നീ സ്ഥാപനങ്ങളുമായി ചർച്ച ചെയ്യാൻ കഴിഞ്ഞില്ലെന്നും 22.11.2022 ലെ യോഗത്തിൽ റിപ്പോർട്ട് ചെയ്ത കാര്യങ്ങളാണ് ശുപാർശയായി

നൽകാനുള്ളതെന്നും KSDMA മെമ്പർ സെക്രട്ടറി യോഗത്തിൽ പറഞ്ഞു. ഇതു പിന്നീട് പരിഗണിക്കാനായി മാറ്റിവെച്ചു.

25.04.2023-ലെ തീരുമാനം:- KSDMAയുടെ സഹായത്തോടെ പ്രോജക്ട് നടപ്പാക്കാം. ശേഖരിക്കുന്ന ഡേറ്റ വിശകലനം ചെയ്തു പൊതു ജനങ്ങൾക്ക് പ്രയോജന പ്രദമാക്കാൻ CUSAT, കേരള കാർഷിക സർവ്വകലാശാല തുടങ്ങിയ സ്ഥാപനങ്ങളുടെ സേവനം എങ്ങിനെ ഉപയോഗിക്കാമെന്ന വിഷയം ചർച്ച ചെയ്ത് റിപ്പോർട്ട് അടുത്ത യോഗത്തിൽ നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എസ്.ആർ.ജി ഓഫീസ് 2) തദ്ദേശസ്വയംഭരണ (ഡി.സി) വകുപ്പ്
--	---

2.2 21.10.2022 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.2 ഖണ്ഡിക 4.18

താമരശ്ശേരി ഗ്രാമപഞ്ചായത്ത്

ബഹു.കൊടുവള്ളി എം.എൽ.എയുടെ 20.09.2022 ലെ കത്തും താമരശ്ശേരി ഗ്രാമപഞ്ചായത്ത് ഭരണസമിതിയുടെ 07.07.2022 ലെ 1-ാം നമ്പർ തീരുമാനവും (SRG 1064/22).

വിഷയം:- താമരശ്ശേരി താലൂക്കാശുപത്രിയിൽ ഡോക്ടർമാരെ നിയമിക്കുന്നത് സംബന്ധിച്ച്.

കൊടുവള്ളി ബ്ലോക്ക് പഞ്ചായത്തിന്റെ കീഴിലാണ് താമരശ്ശേരി താലൂക്കാശുപത്രി പ്രവർത്തിക്കുന്നത്. ഇവിടെ ഒരു ഡോക്ടറെ കൂടി നിയമിക്കേണ്ടതുണ്ട്. ബ്ലോക്ക് പഞ്ചായത്തിന് ഇതിനുള്ള ഫണ്ടു കണ്ടെത്താൻ ബുദ്ധിമുട്ടാണ്. ഇതിനാവശ്യമായ തുക ബ്ലോക്ക് പഞ്ചായത്തു പരിധിയിൽ വരുന്ന താമരശ്ശേരി ഗ്രാമപഞ്ചായത്ത് നൽകാമെന്ന് അറിയിച്ചിട്ടുണ്ട്. ഡോക്ടർക്കുള്ള വേതനം നൽകാൻ താമരശ്ശേരി ഗ്രാമപഞ്ചായത്തിന് അനുമതി നൽകണമെന്നതു സംബന്ധിച്ച്.

ഏതു സ്പെഷ്യാലിറ്റിയുള്ള ഡോക്ടറെയാണ് നിയമിക്കുന്നത് എന്നതടക്കമുള്ള വിശദാംശങ്ങൾ പരിശോധിച്ച് റിപ്പോർട്ട് നൽകാൻ 21.10.2022 ലെ കോഓർഡിനേഷൻ കമ്മിറ്റി യോഗം ആരോഗ്യവകുപ്പ് ഡയറക്ടറെ ചുമതലപ്പെടുത്തിയിരുന്നു. ഇവിടെ സ്പെഷ്യാലിറ്റി ഡോക്ടർമാരെ ആവശ്യമില്ലെന്നും എം.ബി.ബി.എസ്. യോഗ്യതയുള്ള ഡോക്ടർമാരെ മതിയെന്നും ആരോഗ്യ വകുപ്പിന്റെ പ്രതിനിധി യോഗത്തിൽ അറിയിച്ചു.

25.04.2023 ലെ തീരുമാനം:- ആരോഗ്യവകുപ്പ് ഡയറക്ടറുടെ കൂടി റിപ്പോർട്ടിന്റെ അടിസ്ഥാനത്തിൽ ആവശ്യം നിരസിച്ചു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.2 ഖണ്ഡിക 4.58

അട്ടപ്പാടി ബ്ലോക്ക് പഞ്ചായത്ത്

അട്ടപ്പാടി ബ്ലോക്ക് പഞ്ചായത്ത് വൈസ് പ്രസിഡന്റിന്റെ 29.09.2022 ലെ കത്ത് (SRG 1061/22).

വിഷയം:- കോട്ടത്തറ ആശുപത്രിയിൽ അധികമായി സ്റ്റാഫിനെ ബ്ലോക്ക് പഞ്ചായത്തിൽ നിന്നും നിയമിക്കുന്നതു സംബന്ധിച്ച്

പ്രോ.നം: 188/23	അടങ്കൽ	10,00,000 രൂപ (മെയിന്റനൻസ് ഗ്രാന്റ് - നോൺ റോഡ്)
പേര്	കോട്ടത്തറ GTSH HMC താൽക്കാലിക ജീവനക്കാർക്ക് വേതനം	

അട്ടപ്പാടിയിലെ പട്ടികവർഗ്ഗ വിഭാഗങ്ങൾക്ക് സേവനം നൽകുക എന്ന ലക്ഷ്യത്തോടെയാണ് കോട്ടത്തറ ട്രൈബൽ സ്പെഷ്യാലിറ്റി ആശുപത്രി പ്രവർത്തിക്കുന്നത്. ഇവിടെ ജനറൽ മെഡിസിൻ, ഓർത്തോ, ഇ.എൻ.ടി, ഗൈനക്കോളജി സൈക്യാട്രി, സർജറി, ശിശുരോഗ വിദഗ്ദ്ധ സേവനം, കണ്ണ് രോഗം, ഡയാലിസിസ് തുടങ്ങിയ സ്പെഷ്യാലിറ്റിയുണ്ട്. ഡയാലിസിസിന് ഇപ്പോഴുള്ള ഒരു ഷിഫ്റ്റിനു പകരം രണ്ടു ഷിഫ്റ്റാക്കണം. ആശുപത്രിയുടെ സുഗമമായ പ്രവർത്തനത്തിന് അധിക സ്റ്റാഫിനെ നിയമിക്കേണ്ടതുണ്ട്. എച്ച്.എം.സിക്ക് മതിയായ വരുമാനമില്ലാത്തതിനാൽ താല്ക്കാലികാടിസ്ഥാനത്തിൽ താഴെ പറയും പ്രകാരം അധികമാൾക്കാരെ ബ്ലോക്ക് പഞ്ചായത്തിൽ നിന്നു നോൺറോഡ് മെയിന്റനൻസ് ഗ്രാന്റുപയോഗിച്ച് നിയമിക്കാൻ അനുമതി നൽകണമെന്നതു സംബന്ധിച്ച്.

- 1) ഡയാലിസിസ് ടെക്നീഷ്യൻ - 1 എണ്ണം
- 2) സ്റ്റാഫ് നേഴ്സ് ഗ്രേഡ് II - 3 എണ്ണം
- 3) ലാബ് ടെക്നീഷ്യൻ - 1 എണ്ണം
- 4) സെക്യൂരിറ്റി ജീവനക്കാർ - 2 എണ്ണം

21.10.2022 ലെ തീരുമാനം:- മുകളിൽ പറഞ്ഞ പ്രകാരം ജീവനക്കാരെ നിയമിക്കുന്നതു സംബന്ധിച്ച് പരിശോധിച്ച റിപ്പോർട്ട് നൽകാൻ ആരോഗ്യ വകുപ്പ് ഡയറക്ടറെ ചുമതലപ്പെടുത്തി. ആരോഗ്യ വകുപ്പിൽ നിന്ന് ഇവരെ നിയമിക്കാൻ സാധിക്കുമോ എന്നതും റിപ്പോർട്ടിൽ ഉൾപ്പെടുത്തണം. റിപ്പോർട്ട് ലഭിക്കാത്തതിനാൽ അടുത്ത കോഓർഡിനേഷൻ കമ്മിറ്റിക്ക് മുമ്പ് നൽകണമെന്ന് ആരോഗ്യവകുപ്പ് ഡയറക്ടറോട് 22.11.2022 ലെ കോഓർഡിനേഷൻ കമ്മിറ്റി വീണ്ടും ആവശ്യപ്പെട്ടു. ഈ ആശുപത്രിയുടെ പ്രധാന ഗുണഭോക്താക്കൾ പട്ടികവർഗ്ഗ വിഭാഗക്കാരാണ്. അതിനാൽ മുകളിൽ പറഞ്ഞവരെ നിയമിക്കുന്നതടക്കം ആശുപത്രിയുടെ പ്രവർത്തനം മെച്ചപ്പെടുത്തുന്നതിന് പട്ടികവർഗ്ഗ വികസന വകുപ്പിന്റെ സഹായവും ഉണ്ടാകണമെന്ന് പട്ടികവർഗ്ഗ വികസന ഡയറക്ടറോട് യോഗം നിർദ്ദേശിച്ചു.

പട്ടികവർഗ്ഗ വികസന വകുപ്പിൽ നിന്ന് മുകളിൽ പറഞ്ഞവരെ നിയമിക്കാൻ ധനസഹായം നൽകാൻ ബുദ്ധിമുട്ടാണെന്ന് പട്ടികവർഗ്ഗ വികസന വകുപ്പ് ഡയറക്ടർ 14.02.2023 ലെ യോഗത്തിൽ അറിയിച്ചു. ഇതനുസരിച്ച് ഇവരെ നിയമിക്കാൻ നാഷണൽ ഹെൽത്ത് മിഷനിൽ നിന്ന് സാധിക്കുമോ എന്ന് അന്വേഷിച്ചു റിപ്പോർട്ട് നൽകാൻ ആരോഗ്യവകുപ്പു ഡയറക്ടറെ 14.02.2023 ലെ യോഗം ചുമതലപ്പെടുത്തി. ഇതനുസരിച്ച് റിപ്പോർട്ട് ലഭിച്ചിട്ടുണ്ട്.

25.04.2023 ലെ യോഗത്തിന് നൽകിയ റിപ്പോർട്ട് :- 14.02.2023 ലെ മീറ്റിംഗ് തീരുമാന പ്രകാരം NHM സ്റ്റേറ്റ് /ജില്ലാ ഓഫീസർമാരോട് ചർച്ച ചെയ്തു. ആദിവാസി മേഖലയിലുള്ള ആശുപത്രി എന്ന പ്രത്യേക പരിഗണനയിൽ 3 സ്റ്റാഫ് നേഴ്സുമാരെ പോസ്റ്റ് ചെയ്യുന്നതിനുള്ള അനുമതി ലഭ്യമായിട്ടുള്ളതായി അറിയിച്ചിട്ടുണ്ട്. സന്നദ്ധ സംഘടനയുടെ സഹായത്തോടെ ഒരു ഡയാലിസിസ് ടെക്നീഷ്യനെ കൂടി ലഭിക്കുന്നതിനുള്ള നടപടികൾ സ്വീകരിക്കുന്നുണ്ടെന്ന് ആശുപത്രി സൂപ്രണ്ട് അറിയിച്ചിട്ടുണ്ട്. ആയതിനാൽ നിലവിൽ ഈ പ്രോജക്ട് വഴി അല്ലാതെയുള്ള ജീവനക്കാരെ ലഭിക്കുന്ന മുറയ്ക്ക് രണ്ടാം ഷിഫ്റ്റ് തുടങ്ങാൻ സാധിക്കുമെന്ന് ആരോഗ്യ വകുപ്പ് ഡയറക്ടർ അറിയിച്ചു.

25.04.2023 ലെ തീരുമാനം:- ഈ ആശുപത്രിക്ക് ഹെൽത്ത് ഗ്രാന്റിൽ നിന്ന് ധനസഹായം നൽകാൻ കഴിയുമോ എന്ന് പരിശോധിച്ചു റിപ്പോർട്ട് നൽകാൻ ആരോഗ്യവകുപ്പു ഡയറക്ടറെ ചുമതലപ്പെടുത്തി. ഇതോടൊപ്പം പ്രത്യേക പരിഗണനയോടെ പട്ടികവർഗ്ഗ വികസന വകുപ്പിൽ നിന്ന് നൽകാൻ കഴിയുന്ന ധനസഹായം /ഇടപെടൽ എന്താണെന്ന് പരിശോധിച്ച് റിപ്പോർട്ട് നൽകാൻ പട്ടികവർഗ്ഗ വികസനവകുപ്പിനേയും ചുമതലപ്പെടുത്തി. കൂടാതെ ട്രൈബൽ

പാരാമെഡിക്സിന്റെ സേവനം ലഭ്യമാക്കുന്നതിനുള്ള സാധ്യതയും പട്ടികവർഗ്ഗ വികസന വകുപ്പ് ഡയറക്ടർ പരിശോധിക്കണം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, പട്ടികവർഗ്ഗവികസനവകുപ്പ് 2) ഡയറക്ടർ, ആരോഗ്യവകുപ്പ് 3) തദ്ദേശസ്വയംഭരണ (ഡി.ബി) വകുപ്പ്
--	---

2.3 കോഓർഡിനേഷൻ കമ്മിറ്റിയുടെ 19.12.2022 യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.3 ഖണ്ഡിക 4.55

കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്തും കണ്ണൂർ ജില്ലാ പഞ്ചായത്തു ഭരണസമിതിയുടെ 30.08.2022-ലെ 29/2022(9) -ാം നമ്പർ തീരുമാനം (SRG 1172/22 - CC/666/22).

വിഷയം: ന്യൂ മാഹി പാർക്കിന്റെ (എം.മുകുന്ദൻ പാർക്ക്) മെയിന്റനൻസ് നടത്തിയതിന്റെ തുക നൽകുന്നതു സംബന്ധിച്ച്.

പ്രോ.നം: 618/22	അടങ്കൽ	30,00,000 രൂപ (വികസന ഫണ്ട് - ജനറൽ)
പേര്	എം.മുകുന്ദൻ പാർക്ക്- വൃദ്ധർക്കും കുട്ടികൾക്കുമായുള്ള പാർക്ക്	

ജില്ലാ പഞ്ചായത്ത് 2017-18-ൽ 2.00 കോടി രൂപ വികസനഫണ്ട് വകയിരുത്തി ന്യൂ മാഹി പാർക്ക് (എം.മുകുന്ദൻ പാർക്ക്) നിർമ്മാണത്തിന് പ്രോജക്ട് ഏറ്റെടുത്തിരുന്നു. 31.10.2020 നു പാർക്കിന്റെ നിർമ്മാണം പൂർത്തിയാക്കി ഉത്ഘാടനം ചെയ്തു. എന്നാൽ കൊവിഡ് സമയമായിതിനാൽ പാർക്ക് പൊതുജനങ്ങൾക്ക് തുറന്നുകൊടുക്കാൻ കഴിഞ്ഞില്ല. തുടർന്ന് പാർക്കിന്റെ പരിചരണത്തിനും മറ്റുമായി പാർക്കു നിർമ്മിച്ച ജില്ലാ നിർമ്മിതികേന്ദ്രയെ ഏല്പിച്ചു. തുടർന്ന് 30.04.2022വരെ നിർമ്മിതി കേന്ദ്ര പാർക്ക് പരിപാലിക്കുകയും താഴെപ്പറയുന്ന പ്രവർത്തനങ്ങൾ നടത്തുകയും ചെയ്തു. കരാർ വയ്ക്കാതെയാണ് പ്രവൃത്തികൾ നടത്തിയതെങ്കിലും എല്ലാ പ്രവൃത്തികളും എം.ബുക്കിൽ രേഖപ്പെടുത്തിയിട്ടുണ്ട്. ഇതിന്റെ ബിൽ തുക നൽകുന്നതിന് ഈ വർഷം 30.00 ലക്ഷം രൂപയുടെ പ്രോജക്ട് ജില്ലാ പഞ്ചായത്തു സെക്രട്ടറി നിർവ്വഹണ ഉദ്യോഗസ്ഥനായി ഏറ്റെടുത്തിട്ടുണ്ട്. ഈ തുക നൽകാൻ അനുമതി നൽകണമെന്നതു സംബന്ധിച്ച്

നിർമ്മിതി കേന്ദ്രം നടത്തിയ പ്രവർത്തനങ്ങളും അതിന്റെ എസ്റ്റിമേറ്റ് തുകയും താഴെ ചേർക്കുന്നു.

1) മെയിന്റനൻസ് വർക്ക്	8,37,018 രൂപ
2) ഇലക്ട്രിക്കൽ വർക്ക്, കെ.എസ്.ഇ.ബി കണക്ഷൻ ചാർജ്ജ്, ജനറേറ്റർ, CC TV തുടങ്ങിയവ	3,50,000 രൂപ
3) ഗാർഡൻ, കൊറിയൻ കാർപ്പറ്റ്	1,00,000 രൂപ
4) കുടിവെള്ളം, പ്ലംബിംഗ്	60,000 രൂപ
5) പാർക്ക് മെയിന്റനൻസ് നടത്തുന്നതിന് സെക്യൂരിറ്റി ചാർജ്ജ്, പൂന്തോട്ട പരിപാലനം, കറന്റ് ചാർജ്ജ്	8,02,064 രൂപ
ആകെ	21,49,083 രൂപ

19.12.2022ലെ തീരുമാനം:- ഇതു പരിശോധിച്ചു റിപ്പോർട്ട് നൽകാൻ തദ്ദേശസ്വയം ഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

റിപ്പോർട്ട്: - ഈ പ്രവൃത്തിയുടെ മെയിന്റനൻസിന് മാത്രമാണ് വിശദമായ എസ്റ്റിമേറ്റ് തയ്യാറാക്കിയിട്ടുള്ളത്. Electrical Work, KSEB Connection charge, Generator, CCTV, Garden, Corean carpet, Sanitary and plumbing പ്രവൃത്തികൾ, Security charge, പുനോട്ട പരിപാലനം, Current charge എന്നിവ LS ആയാണ് എസ്റ്റിമേറ്റിൽ ഉൾപ്പെടുത്തിയിരിക്കുന്നത്. പ്രവൃത്തികളുടെ അളവുകൾ പലതും സ്ഥലത്ത് നടത്തിയ പരിശോധനയിൽ വ്യക്തമല്ലാത്തതിനാൽ എം. ബുക്കിലെ അളവുമായി ഒത്ത് നോക്കാൻ സാധിക്കുന്നില്ല എന്ന് അസിസ്റ്റന്റ് എഞ്ചിനീയർ റിപ്പോർട്ട് ചെയ്തിട്ടുണ്ട്. ഇതിൽ ചിലയിനം പ്രവൃത്തികളുടെ അളവുകൾ പ്രവൃത്തിയുടെ നിർവ്വഹണ സമയത്ത് രേഖപ്പെടുത്തേണ്ടതായിരുന്നു. ആയതിനാൽ ഇത്തരം അളവുകൾ വെരിഫൈ ചെയ്യാൻ സാധിക്കാത്ത സാഹചര്യം ഉണ്ട്. അസിസ്റ്റന്റ് എഞ്ചിനീയറുടെ റിപ്പോർട്ട് പൂർണ്ണമല്ല. അതിനാൽ വിശദമായ അന്വേഷണം സൂപ്രണ്ടിംഗ് എഞ്ചിനീയർ നടത്തി റിപ്പോർട്ട് നൽകാമെന്നറിയിച്ച പ്രകാരം ചീഫ് എഞ്ചിനീയർ റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിലേക്ക് നൽകിയ റിപ്പോർട്ട് :-നവംബർ 2020 മുതൽ ഏപ്രിൽ 2022 വരെ നിർമ്മിതി കേന്ദ്രം 1) മെയിന്റനൻസ് വർക്ക് (സിവിൽ വർക്ക്), 2) ഇലക്ട്രിക്കൽ വർക്ക്, കെ.എസ്.ഇ.ബി കണക്ഷൻ ചാർജ്ജ്, സി.സി.ടി.വി തുടങ്ങിയവ, 3) പുല്ലുവെച്ച് പിടിപ്പിക്കൽ, 4) കുടിവെള്ളം, പ്ലംബിംഗ്, 5) സെക്യൂരിറ്റി ചാർജ്ജ്, പുനോട്ട പരിപാലനം, കറന്റ് ചാർജ്ജ് അടവ് തുടങ്ങിയ പ്രവൃത്തികൾ നടത്തിയിട്ടുണ്ട്.

2022 ഏപ്രിൽ മാസം ഈ പ്രവൃത്തികൾ പൂർത്തിയാക്കിയെങ്കിലും അതിന് പദ്ധതി അംഗീകാരം ലഭ്യമാക്കിയിരുന്നില്ല. നിർമ്മിതി കേന്ദ്രം സീനിയർ പ്രോജക്ട് എഞ്ചിനീയർ (കൺവീനർ, DLTC) ആകെ 21,49,083 രൂപയുടെ പ്രവൃത്തികൾക്ക് സെന്റേജ് ചാർജ്ജ് 53,727/- രൂപ ജി.എസ്.ടി (18%)3,96,506/- രൂപ, നിർമ്മാണ തൊഴിലാളി ക്ഷേമനിധി 21,491/- രൂപ, Unforeseen item 29,193/- രൂപ ഉൾപ്പെടെ 26,50,000/- രൂപയ്ക്ക് 28.09.2022 ൽ സാങ്കേതികാനുമതി നൽകിയിട്ടുണ്ട്. ഡി.പി.സി - യുടെ അംഗീകാരം ലഭ്യമാകാതിരുന്ന സാഹചര്യത്തിൽ ഈ പ്രവൃത്തിയുടെ എഗ്രിമെന്റ്, സൈറ്റ് ഹാൻഡ് ഓവർ എന്നിവ ചെയ്തിരുന്നില്ല.

രണ്ട് കോടി രൂപ ചെലവഴിച്ചുള്ള പാർക്ക് നിർമ്മാണം പോലുള്ള ഒരു പദ്ധതിയിൽ അതിന്റെ പരിപാലനത്തിനും തുക വകയിരുത്തേണ്ടതും അത് എങ്ങനെയാക്കിയിരിക്കണം എന്ന് വിഭാവനം ചെയ്യേണ്ടതുമായിരുന്നു. ആയത് ഈ പദ്ധതിയിലുണ്ടായ ഒരു വീഴ്ചയാണ്.

പാർക്കിന്റെ നിർമ്മാണം പൂർത്തിയായ ഉടനെ തന്നെ വാടകയ്ക്ക് കൊടുക്കാം എന്നാണ് കണക്ക് കൂട്ടിയിരുന്നതെങ്കിലും കൊവിഡ് മഹാമാരിയുടെ സാഹചര്യത്തിൽ കണ്ണൂർ ജില്ലാ പഞ്ചായത്ത് ഭരണസമിതി അതിന്റെ പരിപാലനം ജില്ലാ നിർമ്മിതി കേന്ദ്രത്തെ ഏൽപ്പിക്കുകയും അവർ അത് നിർവ്വഹിക്കുകയും ചെയ്ത സാഹചര്യത്തിൽ സാങ്കേതികാനുമതി ലഭിച്ച 26,50,000/- രൂപയ്ക്ക് പ്രോജക്ടിന് അംഗീകാരം നൽകുന്ന വിഷയം അനുഭാവപൂർവ്വം പരിഗണിക്കാവുന്നതാണ്. നിലവിൽ ഈ പാർക്കിന്റെ നടത്തിപ്പ് വിസ്മയ ഗ്രൂപ്പിനെ ഏൽപ്പിച്ചിട്ടുള്ളതായും വരുമാനത്തിന്റെ 25 ശതമാനം ജില്ലാ പഞ്ചായത്തിന് ലഭ്യമാവുന്നതായും കണ്ണൂർ ജില്ലാ പഞ്ചായത്ത് അധികൃതർ അറിയിച്ചിട്ടുണ്ടെന്നും ചീഫ് എഞ്ചിനീയർ റിപ്പോർട്ട് ചെയ്തിട്ടുണ്ട്.

25.04.2023 ലെ തീരുമാനം:- കൊവിഡ് മഹാമാരിയുടെ പശ്ചാത്തലത്തിലാണ് ഈ പ്രവൃത്തികൾ ചെയ്തതെന്നതു പരിഗണിച്ച് ഇനി ഇത്തരം വീഴ്ചകൾ ആവർത്തിക്കരുതെന്ന് നിർദ്ദേശിച്ചുകൊണ്ടു പ്രത്യേകാനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.3 ഖണ്ഡിക 4.60

പുറത്തൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 01.10.2022 ലെ കത്തും നൂതന പ്രോജക്ടുകൾക്കുള്ള മലപ്പുറം ജില്ലാതല വിദഗ്ദ്ധസമിതിയുടെ 12.09.2022 ലെ യോഗ തീരുമാനവും (SRG 1091/22 - CC/576/22).

വിഷയം:- പുറത്തൂർ ഗ്രാമപഞ്ചായത്തിൽ സമഗ്ര ഡിജിറ്റൽ സർവ്വേ നടത്തുന്നതു സംബന്ധിച്ച്

പ്രോ.നം: 169/23	അടങ്കൽ	15,00,000 രൂപ (തന്നത് ഫണ്ട്)
പേര്	പുറത്തൂർ ഗ്രാമപഞ്ചായത്ത് സമഗ്ര ഡിജിറ്റൽ വിവരശേഖരണം	

ഗ്രാമപഞ്ചായത്തിൽ ഡിജിറ്റൽ വിവരശേഖരണം നടത്തുന്നതിന് നൂതന പദ്ധതി എന്ന നിലയിൽ പ്രോജക്ട് ഏറ്റെടുത്തിരുന്നു. ഇത് കരകളും ഗ്രാമീണ പഠനകേന്ദ്രം മുഖേന ഒരു ചതുരശ്ര കിലോമീറ്ററിന് 27,000 രൂപ നിരക്കിൽ നടത്താനാണുദ്ദേശിച്ചത്. കരകളും ഗ്രാമീണ പഠനകേന്ദ്രം ഇത്തരം വിവരശേഖരണത്തിനുള്ള അക്രഡിറ്റഡ് ഏജൻസിയല്ലെന്നും 04.10.2018 ലെ 2556/2018/LSGD നമ്പർ ഉത്തരവു പ്രകാരം റോഡ് സർവ്വേക്ക് ഒരു ചതുരശ്ര കിലോമീറ്ററിന് 7000 രൂപയാണ് അനുവദിച്ചിരിക്കുന്ന പരിധിയെന്നും ചൂണ്ടി കാണിച്ച് നൂതന പ്രോജക്ടുകൾക്കുവേണ്ടിയുള്ള ജില്ലാതല കമ്മിറ്റി അനുമതി നിരസിച്ചു.

എന്നാൽ 12.12.2019 ലെ 2834/2019/തസ്വഭവ നമ്പർ ഉത്തരവ് പ്രകാരം തദ്ദേശഭരണസ്ഥാപനങ്ങളിൽ GIS/GPS സംവിധാനങ്ങൾ, റോഡ് കൺസൾട്ടൻസി മാപ്പിംഗ്, ജിയോ മാപ്പിംഗ് എന്നിവയുടെ അക്രഡിറ്റഡ് ഏജൻസിയായി കരകളും ഗ്രാമീണ പഠന കേന്ദ്രത്തെ അംഗീകരിച്ചിട്ടുണ്ടെന്ന് ചൂണ്ടി കാണിച്ച് ഈ ഏജൻസി മുഖേന വിവരശേഖരണം നടത്താനും ഒരു ചതുരശ്ര കിലോമീറ്ററിന് 27,000 രൂപ വീതം നൽകാനും അനുമതി നൽകണമെന്നതു സംബന്ധിച്ച്.

19.12.2022 ലെ തീരുമാനം:- ഇത് തദ്ദേശസ്വയംഭരണവകുപ്പ് ചീഫ് എഞ്ചിനീയറും ഐ.കെ.എം എക്സിക്യൂട്ടീവ് ഡയറക്ടറും പരിശോധിച്ച് സംയുക്തമായി റിപ്പോർട്ട് നൽകണം. ഇത് സംബന്ധിച്ച റിപ്പോർട്ട് തദ്ദേശസ്വയംഭരണവകുപ്പ് ചീഫ് എഞ്ചിനീയർ നൽകിയിട്ടുണ്ട്.

14.02.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- KSREC തയ്യാറാക്കിയിട്ടുള്ള ഓൺലൈൻ പ്ലാറ്റ് ഫോമിന്റേയും R-Track Mobile Application-ന്റേയും സേവനം പ്രയോജനപ്പെടുത്തി വാർഡ് ഒന്നിന് 3000 രൂപ നിരക്കിൽ നടന്നു വരുന്ന റോഡ് കണക്ടിവിറ്റി മാപ്പിംഗ് ഈ ഗ്രാമപഞ്ചായത്തിൽ അന്തിമഘട്ടത്തിലാണെന്ന് അറിയിച്ചിട്ടുണ്ട്.

14.02.2023 ലെ തീരുമാനം :- പുറത്തൂർ ഗ്രാമപഞ്ചായത്ത് സമഗ്ര ഡിജിറ്റൽ സർവ്വേയിൽ റോഡ് കണക്ടിവിറ്റി മാപ്പിംഗ് മാത്രമല്ല എന്ന് യോഗം വിലയിരുത്തി. ചീഫ് ടൗൺ പ്ലാനറും ഐ.കെ.എം എക്സിക്യൂട്ടീവ് ഡയറക്ടറും ഇതു വിശദമായി പരിശോധിച്ച് റിപ്പോർട്ട് നൽകണം. ഇതിനായി തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയെങ്കിലും റിപ്പോർട്ട് ലഭിച്ചില്ല. അടുത്ത യോഗത്തിനു മുമ്പ് നൽകാമെന്ന് തദ്ദേശസ്വയംഭരണവകുപ്പ് ചീഫ് എഞ്ചിനീയർ അറിയിച്ചു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, തദ്ദേശസ്വയംഭരണവകുപ്പ് 2)ചീഫ് ടൗൺ പ്ലാനർ 3)എക്സിക്യൂട്ടീവ് ഡയറക്ടർ, ഐ.കെ.എം 4) തദ്ദേശസ്വയംഭരണ (ഇ.ജി) വകുപ്പ്
---	---

2.4 കോഓർഡിനേഷൻ കമ്മിറ്റിയുടെ 14.02.2023 -ലെ യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.4 ഖണ്ഡിക 3.2 (iv)

എഞ്ചിനീയറിംഗ് വിഭാഗം ജീവനക്കാർക്ക് ഓഫീസിലും വർക്ക്സൈറ്റിലും ഉണ്ടാകുന്ന സാങ്കേതിക പ്രയാസങ്ങൾ, സംശയങ്ങൾ തുടങ്ങിയവ ദൂരീകരിക്കുന്നതിനും ജീവനക്കാർക്ക് പുതിയ സാങ്കേതികവിദ്യകൾ സംബന്ധിച്ച് അവബോധം ഉണ്ടാക്കുന്നതിനും പ്രിൻസിപ്പൽ ഡയറക്ടറേറ്റ് കേന്ദ്രീകരിച്ച് ഒരു സാങ്കേതിക വിദഗ്ദ്ധ സമിതി (ഹെൽപ് ഡെസ്ക്) രൂപീകരിക്കാൻ തീരുമാനിച്ചു. ഇതിൽ എത്ര പേർ വേണമെന്നും ഓണറേറിയം എത്രയായിരിക്കണമെന്നും സംബന്ധിച്ച് ശുപാർശ നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം 14.02.2023 ലെ യോഗത്തിൽ റിപ്പോർട്ട് നൽകിയിരുന്നു.

ഹെൽപ് ഡെസ്കിൽ ഐ.റ്റി. സംബന്ധമായ വിഷയങ്ങൾ കൈകാര്യം ചെയ്യുന്നതിന് ഈ മേഖലയിൽ (Price 3.0, e-tender etc) വൈദഗ്ദ്ധ്യമുള്ള ഒരു വിദഗ്ദ്ധനേയും പദ്ധതി സംബന്ധിച്ചും സാങ്കേതികവിദ്യ സംബന്ധിച്ചുമുള്ള വിഷയങ്ങൾ കൈകാര്യം ചെയ്യുന്നതിന് വൈദഗ്ദ്ധ്യമുള്ള ഒരു വിദഗ്ദ്ധനേയും (ആകെ 2 പേർ) ഉൾപ്പെടുത്താനാണ് ശുപാർശ ചെയ്തിരിക്കുന്നത്. ഇങ്ങനെ നിയമിക്കപ്പെടുന്നവർക്ക് പ്രതിമാസം 50,000 രൂപ ഓണറേറിയം നൽകാവുന്നതാണ്. ഇങ്ങനെ നൽകുന്ന ഓണറേറിയത്തിനുള്ള വിഹിതം എവിടെ നിന്ന് കണ്ടെത്തും എന്നതു സംബന്ധിച്ച് കില ഡയറക്ടറുടെ കൂടി അഭിപ്രായമാരാഞ്ഞ് അടുത്ത യോഗത്തിൽ തീരുമാനമെടുക്കാൻ മാറ്റിവച്ചു. ഇതു സംബന്ധിച്ച് കില ഡയറക്ടർ റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട് :- ഹെൽപ് ഡെസ്കിലെ വിദഗ്ദ്ധരായുള്ള അംഗങ്ങൾക്ക് നൽകേണ്ട പ്രതിമാസ ഓണറേറിയം കിലയുടെ സ്റ്റേറ്റ് റിസോഴ്സ് ഗ്രൂപ്പ്, ഹെൽപ് ഡെസ്ക് മുതലായവയ്ക്കുള്ള ഫണ്ടിൽ നിന്നും നൽകാമെന്ന് കില ഡയറക്ടർ ജനറൽ അറിയിച്ചു.

25.04.2023 ലെ തീരുമാനം:- മുകളിൽ പറഞ്ഞ പ്രകാരം 2 വിദഗ്ദ്ധരെ പ്രിൻസിപ്പൽ ഡയറക്ടറേറ്റ് കേന്ദ്രീകരിച്ച് ഓണറേറിയം വ്യവസ്ഥയിൽ നിയമിക്കാനും ഇവർക്ക് പ്രതിമാസം 50,000 രൂപ നിരക്കിൽ ഓണറേറിയം നൽകാനും അനുമതി നൽകുന്നു. ഇതിനുള്ള തുക കിലയുടെ സ്റ്റേറ്റ് റിസോഴ്സ് ഗ്രൂപ്പ്, ഹെൽപ് ഡെസ്ക് മുതലായവയ്ക്കുള്ള ഫണ്ടിൽ നിന്നും നൽകാനും അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഇ.ഡബ്ളിയു.എ) വകുപ്പ്
--	--------------------------------------

2.4 ഖണ്ഡിക 4.7

ന്റൽപ്പഴ ഗ്രാമ പഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 28.11.2022-ലെ കത്ത് (SRG 9/23 - CC/780/23)

വിഷയം:- ജീവിതശൈലി രോഗ നിയന്ത്രണത്തിന്റെ ഭാഗമായി ഫിറ്റ്നസ് ട്രെയിനറെ നിയമിക്കുന്നത് സംബന്ധിച്ച്

പ്രോ.നം: 144/23	അടങ്കൽ	3,00,000/- രൂപ (വികസനഫണ്ട് - ജനറൽ)
പേര്	ഫിറ്റ്നസ് ഫസ്റ്റ് സ്റ്റേജ് - ജീവിതശൈലി രോഗ നിയന്ത്രണ വ്യായാമ പദ്ധതി	

നൂൽപ്പഴ ഗ്രാമപഞ്ചായത്തിൽ ജീവിതശൈലി രോഗങ്ങളെ വ്യാധാമത്തിലൂടെ നിയന്ത്രിക്കുന്നതിന് ഒരു ഫിറ്റ്നസ് ട്രെയിനറെ നിയമിച്ചിട്ടുണ്ട്. ഹോമിയോ ഡിസ്പെൻസറിയിലെ മെഡിക്കൽ ഓഫീസറാണ് ഇതിന്റെ നിർവ്വഹണ ഉദ്യോഗസ്ഥൻ. ഫിറ്റ്നസ് ട്രെയിനറുടെ യോഗ്യതയും വേതനവും നിശ്ചയിച്ചു നൽകണമെന്നതു സംബന്ധിച്ച്.

14.02.2023 ലെ തീരുമാനം:- ഫിറ്റ്നസ് ട്രെയിനറുടെ യോഗ്യത എന്തായിരിക്കണമെന്ന് പരിശോധിച്ച് റിപ്പോർട്ട് നൽകാൻ ഹെൽത്ത് ഡയറക്ടറെ ചുമതലപ്പെടുത്തി. ഇതു പ്രകാരം ആരോഗ്യ വകുപ്പ് ഡയറക്ടർ റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിലേയ്ക്കുള്ള റിപ്പോർട്ട്:- ആരോഗ്യ വകുപ്പിനു കീഴിൽ നിലവിൽ ഫിറ്റ്നസ് ട്രെയിനിർമാർ ആരും തന്നെ പ്രവർത്തി ചെയ്യുന്നില്ല. സർക്കാർ ഉത്തരവുകളിൽ അവരുടെ യോഗ്യതയെ കുറിച്ചും വേതനത്തെ കുറിച്ചും ഉള്ള പരാമർശങ്ങൾ ഇല്ല. 17.01.2022 ൽ കേരള സർക്കാർ അണ്ടർ ടേക്കിംഗ് സ്ഥാപനമായ സ്പോർട്സ് കേരള ഫെഡറേഷൻ ഫിറ്റ്നസ് ട്രെയിനിർമാരെ നിയമിക്കുന്നതിനുള്ള ഒരു അപേക്ഷ ക്ഷണിച്ചതിൽ അവർക്കുള്ള യോഗ്യതയും വേതനവും താഴെ പറയുന്ന പ്രകാരമാണ്.

യോഗ്യത	1) സെക്കന്റ് ക്ലാസ്സോടെകിലും ഉള്ള ഒരു യൂണിവേഴ്സിറ്റി ഡിഗ്രിയും 2) ജിം ട്രെയിനർ കോഴ്സ് സർട്ടിഫിക്കറ്റ് / പേഴ്സണൽ ട്രെയിനർ കോഴ്സ് സർട്ടിഫിക്കറ്റ് 3) സാധുതയുള്ള CPR/ACD ഫസ്റ്റ് എയ്ഡ് സർട്ടിഫിക്കറ്റ് അഭികാമ്യം
പ്രവൃത്തി പരിചയം	ഫിറ്റ്നസ് സെന്ററിൽ ജിം ട്രെയിനർ ആയി ചുരുങ്ങിയത് 2 വർഷം പ്രവൃത്തി പരിചയം
വയസ്സ്	35 വയസ്സ് വരെ
കൺസോളിഡേറ്റഡ് പേ	24,520/- രൂപ

25.04.2023 ലെ തീരുമാനം:- മുകളിൽ പറഞ്ഞ മാനദണ്ഡമനുസരിച്ച് ഒരു വർഷത്തേക്ക് മാത്രമായി പ്രോജക്ട് നടപ്പാക്കാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

2.5 കോഓർഡിനേഷൻ കമ്മിറ്റിയുടെ 08.03.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

2.5 ഖണ്ഡിക 4.8

അങ്ങാടിപ്പുറം ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 14.12.2022 ലെ കത്ത് (SRG 101/23 - CC/900/2022).

വിഷയം:- ഭിന്നശേഷിക്കാർക്കു വേണ്ടി ആരംഭിച്ച പ്രതീക്ഷാ പദ്ധതിയിലെ ജോലിക്കാർക്ക് വേതനം നൽകുന്നതു സംബന്ധിച്ച്.

പ്രോ.നം: 162/23	അടങ്കൽ	5,00,000/- രൂപ
	വികസനഫണ്ട് - ജനറൽ	4,00,000 രൂപ
	തനത് ഫണ്ട്	1,00,000 രൂപ
പേര്	പ്രതീക്ഷാ പദ്ധതി	

മാനസിക ഭിന്നശേഷി അനുഭവിക്കുന്നവർക്കുവേണ്ടി ജില്ലാ പഞ്ചായത്തും ഗ്രാമപഞ്ചായത്തും ചേർന്ന് 2010ൽ ആരംഭിച്ചതാണ് പ്രതീക്ഷാ പദ്ധതി. ഇപ്പോൾ 18 പേർ ഇവിടെയുണ്ട്. എസ്.എസ്.എൽ.സി പാസ്സായി മൂന്നുമാസം പ്രത്യേകം പരിശീലനം ലഭിച്ച ശ്രീമതി വിലാസിനി, ശ്രീമതി റാബിയ എന്നിവർ ടീച്ചർമാരായി ഇവിടെ പ്രവർത്തിക്കുന്നു. കൂടാതെ ഒരു ഡ്രൈവറും ഉണ്ട്. ഡ്രൈവർക്ക് ധനവകുപ്പിന്റെ ഉത്തരവുപ്രകാരമുള്ള പ്രതിദിന വേതനമായ 730 രൂപ നൽകുന്നു. ടീച്ചർമാർക്ക് പ്രതിമാസം 7500 രൂപ വീതവും നൽകുന്നു. ആസൂത്രണമാർഗ്ഗരേഖ പ്രകാരമുള്ള ടീച്ചർ, അസിസ്റ്റന്റ് ടീച്ചർമാർക്കു വേണ്ട യോഗ്യത മുകളിൽ പറഞ്ഞ ടീച്ചർമാർക്കില്ല. എന്നാൽ മാർഗ്ഗരേഖയിൽ പറയുന്ന ആയമാരുടെ പ്രതിമാസ വേതനമായ 18,390 രൂപ വീതം 2022 ഏപ്രിൽ ഒന്നു മുതൽ മുൻകാല പ്രാബല്യത്തോടെ ഈ സ്ഥാപനത്തിലെ ടീച്ചർമാർക്കു നൽകാൻ അനുമതി സംബന്ധിച്ച് മുൻവർഷങ്ങളിൽ ആഴ്ചയിൽ 4 ദിവസമായിരുന്നു പ്രവർത്തിച്ചിരുന്നത്. ഇപ്പോൾ ആഴ്ചയിൽ 6 ദിവസവും പ്രവർത്തിക്കുന്നു.

08.03.2023 ലെ തീരുമാനം:- റൂറൽ ഡയറക്ടർ ഈ സ്ഥാപനത്തിന്റെ പ്രവർത്തനം പശോധിച്ച് റിപ്പോർട്ട് നൽകാൻ നിർദ്ദേശിക്കുന്നു. മുകളിൽ പറഞ്ഞ ആവശ്യം പരിഗണിക്കാവുന്നതാണ് എന്ന് റൂറൽ ഡയറക്ടർ 25.04.2023 ലെ കോഓർഡിനേഷൻ കമ്മിറ്റിയിൽ അറിയിച്ചു.

25.04.2023 ലെ തീരുമാനം:- 28.05.2022 ലെ 115/2022/തസ്വഭവ നമ്പർ ഉത്തരവു പ്രകാരമുള്ള സബ്സിഡി - ധനസഹായ മാർഗ്ഗരേഖയിലെ ഖണ്ഡിക 7.1.8 പ്രകാരം ബഡ്ജറ്റ് സ്കൂൾ ആയമാർക്കു നൽകാവുന്ന പ്രതിമാസ വേതനമായ 18,390 രൂപ എന്ന നിരക്കിൽ ഇവർക്ക് പ്രതിമാസ വേതനം 01.05.2023 മുതൽ നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

2.5 ഖണ്ഡിക 4.21

കാഞ്ചിയാർ ഗ്രാമപഞ്ചായത്ത്

കാഞ്ചിയാർ ഗ്രാമപഞ്ചായത്ത് പ്രസിഡന്റിന്റെ 15.12.2022 ലെ കത്തും കാഞ്ചിയാർ ഗ്രാമപഞ്ചായത്ത് ഭരണസമിതിയുടെ 30.11.2022 ലെ തീരുമാനവും (SRG 32/23)

വിഷയം:- ലൈഫ് ഭവന പദ്ധതി - ഭവന നിർമ്മാണം നിലച്ച ഗുണഭോക്താക്കളുടെ ഭവനങ്ങളുടെ നിർമ്മാണം തുടരുന്നതിനുള്ള അനുമതി സംബന്ധിച്ച്.

കാഞ്ചിയാർ ഗ്രാമപഞ്ചായത്തിലെ 1,2,16 വാർഡുകൾ ഉൾപ്പെടുന്ന കോവിൽമല, മുരിയ്യാട്ടുകുടി എന്നീ പട്ടികവർഗ്ഗ സങ്കേതങ്ങളിൽ / ആദിവാസി സെറ്റിൽമെന്റ് മേഖലയിൽ താമസിക്കുന്ന ലൈഫ് ഭവന പദ്ധതി ലിസ്റ്റിലെ ജനറൽ വിഭാഗത്തിൽപ്പെട്ട ഗുണഭോക്താക്കൾക്ക് ഭവന നിർമ്മാണ ധനസഹായത്തിന്റെ ആദ്യ ഗഡു ഗ്രാമപഞ്ചായത്തിൽ നിന്നും നൽകി. എന്നാൽ വനാവകാശ നിയമപ്രകാരം വനം വകുപ്പിൽ നിന്നും വനാവകാശ രേഖ നൽകിയിട്ടുള്ള ആദിവാസി സെറ്റിൽമെന്റുകളിൽ താമസിക്കുന്ന ആദിവാസികൾ അല്ലാത്തവർക്ക് വീട് നിർമ്മിക്കുന്നതിന് അനുമതി നൽകരുത് എന്ന് കാണിച്ച് കോവിൽമല രാജാവായ ശ്രീ രാമൻ രാജമന്നാൻ വനംവകുപ്പിന് പരാതി നൽകിയിരുന്നു. ഇതിന്റെ അടിസ്ഥാനത്തിൽ ആദിവാസി സെറ്റിൽമെന്റുകളിൽ താമസിക്കുന്ന ആദിവാസികൾ അല്ലാത്തവർക്ക് സ്ഥലത്തിന് യാതൊരു അവകാശവും ഇല്ലാത്തതാണെന്നും ആദിവാസികൾ അല്ലാത്തവർക്ക് ഭവന നിർമ്മാണ ധനസഹായം അനുവദിച്ചിട്ടുള്ളത് ഒഴിവാക്കുന്നതിന് നടപടി

സ്വീകരിക്കേണ്ടതാണ് എന്നും കാണിച്ച് അയ്യപ്പൻ കോവിൽ റെയ്ഞ്ച് ഫോറസ്റ്റ് ഓഫീസർ 01.10.2020ന് ഗ്രാമപഞ്ചായത്തിന് കത്തു നൽകി. ഇതിന്റെ അടിസ്ഥാനത്തിൽ 17 ഗുണഭോക്താക്കൾക്ക് ഭവന നിർമ്മാണ ധനസഹായത്തിന്റെ തുടർ ഗഡുക്കൾ അനുവദിക്കുന്നതിന് വനം വകുപ്പിൽ നിന്നുള്ള NOC ഹാജരാക്കേണ്ടതാണ് എന്ന് കാണിച്ച് ഗ്രാമപഞ്ചായത്ത് കത്ത് നൽകിയിട്ടുണ്ട്. NOC ഹാജരാക്കുന്നതിന് ആർക്കും സാധിച്ചിട്ടില്ല. എന്നാൽ ആദ്യ ഗഡു ലഭിച്ച ഗുണഭോക്താക്കൾക്ക് പാർപ്പിട നിർമ്മാണത്തിന്റെ തുടർ ഗഡുക്കൾ അനുവദിക്കുന്നതിന് 17 ഗുണഭോക്താക്കൾ ബഹു. കേരള ഹൈക്കോടതിയെ സമീപിച്ചു. ബഹു. ഹൈക്കോടതിയുടെ 07.11.2022 ലെ WP (C) 30566/2021-ാം നമ്പർ വിധി പ്രകാരം ഗുണഭോക്താക്കളുടെ നിസ്സഹായാവസ്ഥ പരിഗണിച്ച് ഇവർക്ക് പ്രസ്തുത സ്ഥലത്ത് വീട് നിർമ്മിക്കുന്നതിനുള്ള പ്രത്യേക ഉത്തരവ് / അനുമതി സർക്കാരിൽ നിന്നും ലഭിക്കുന്നതിനുള്ള ഇടപെടൽ ഗ്രാമപഞ്ചായത്തിന്റെ ഭാഗത്ത് നിന്നും, ലൈഫ് മിഷന്റെ ഭാഗത്ത് നിന്നും ഉണ്ടാവണമെന്ന് ഉത്തരവായിട്ടുണ്ട്. ഇതിന്റെ അടിസ്ഥാനത്തിൽ ഇവർക്ക് വീടു നിർമ്മിക്കുന്നതിനു തുടർന്നുള്ള ഗഡുക്കൾ നൽകാൻ അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- ഇത് വിശദമായി പരിശോധിച്ച് റിപ്പോർട്ട് നൽകാൻ റൂറൽ ഡയറക്ടറെ ചുമതലപ്പെടുത്തി. ഇതനുസരിച്ച് റൂറൽ ഡയറക്ടർ റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- ബഹു.ഹൈക്കോടതിയുടെ 07.11.2022 ലെ WP(C) 30566/2021 നമ്പർ വിധി കാബിയാർ ഗ്രാമപഞ്ചായത്ത് ചർച്ച ചെയ്തിരുന്നു. പാർപ്പിട നിർമ്മാണം നിലച്ച ജനറൽ വിഭാഗത്തിൽപ്പെട്ട തികച്ചും ദരിദ്രരായ ഗുണഭോക്താക്കൾ വർഷങ്ങളായി പട്ടികവർഗ്ഗ സങ്കേതങ്ങളിൽ താമസിക്കുന്നവർ ആണെന്ന കാര്യവും, മറ്റൊരു സ്ഥലത്തും ഇവർക്ക് ഭൂമി ഇല്ല എന്നുള്ള വസ്തുതയും പരിഗണിച്ചാണ് ഇവർക്ക് ലൈഫ് ഭവന പദ്ധതിയിൽ ഉൾപ്പെടുത്തി വനഭൂമിയിൽ ഭവനനിർമ്മാണത്തിന് ആനുകൂല്യം അനുവദിച്ചിട്ടുള്ളത്. ആനുകൂല്യം ലഭിച്ച ഗുണഭോക്താക്കൾ തങ്ങൾ താമസിച്ചിരുന്ന കുടിലുകൾ പൊളിച്ചു മാറ്റിയാണ് ഭവന നിർമ്മാണം ആരംഭിച്ചിട്ടുള്ളത്. ഈ പതിനേഴ് കുടുംബങ്ങൾക്ക് സ്ഥലത്ത് വീടു നിർമ്മാണം നടത്തുന്നതിനുള്ള അനുമതി നൽകണമെന്ന് ബഹു.ഹൈക്കോടതി ഉത്തരവായിട്ടുണ്ടെങ്കിലും മറ്റ് വകുപ്പുകളുടെ കൂടി സഹായം ഉണ്ടെങ്കിൽ മാത്രമേ ഇക്കാര്യത്തിൽ ഗ്രാമപഞ്ചായത്തിന് തുടർ നടപടികൾ സ്വീകരിക്കാൻ കഴിയൂ എന്ന ഗ്രാമപഞ്ചായത്ത് ഭരണ സമിതി വിലയിരുത്തിയതിന്റെ അടിസ്ഥാനത്തിൽ ഈ ആവശ്യം വിവിധ വകുപ്പുമന്ത്രിമാരുടെ പരിഗണനയ്ക്കായി ഗ്രാമപഞ്ചായത്ത് നൽകിയിട്ടുണ്ട്.

25.04.2023 ലെ തീരുമാനം:- ഈ വിഷയം ഫോറസ്റ്റ്, പട്ടികവർഗ്ഗ വികസനം, തദ്ദേശസ്വയംഭരണം എന്നീ വകുപ്പുകളുടെ ജില്ലാതല മേധാവികളുടെ മീറ്റിംഗ് ജില്ലാ കളക്ടർ വിളിച്ച് പ്രശ്നം പരിഹരിക്കുന്നതിന് ആവശ്യമായ നടപടി സ്വീകരിക്കാൻ നിർദ്ദേശിക്കുന്നു. ഏതെങ്കിലും വകുപ്പിന്റെ സംസ്ഥാനതല മേധാവികൾ ഇടപെടേണ്ട വിഷയമുണ്ടെങ്കിൽ അതിനാവശ്യമായ നടപടി ജില്ലാ കളക്ടർ സ്വീകരിക്കേണ്ടതാണ്. ഒപ്പം ഗുണഭോക്താക്കൾക്കു കൂടി അനുയോജ്യമായ മറ്റു പ്രദേശത്തു വീടു നിർമ്മിച്ചു നൽകുന്നതിന്റെ സാധ്യതയും ജില്ലാ കളക്ടർ പരിശോധിക്കേണ്ടതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ജില്ലാ കളക്ടർ, ഇടുക്കി 2)തദ്ദേശസ്വയംഭരണ (ഡി.ഇ) വകുപ്പ്
--	--

2.5 ഖണ്ഡിക 4.22

ലൈഫ് ഭവന പദ്ധതി

ബഹു. ആലപ്പുഴ എം.എൽ.എ 06.12.2022 ൽ അവതരിപ്പിക്കുന്നതിന് അനുവദിച്ച സബ്ജിഷൻ നം.2, ബഹു. ആലപ്പുഴ എം.എൽ.എ, കേരള ഗ്രാമപഞ്ചായത്ത് അസോസിയേഷൻ ജനറൽ സെക്രട്ടറി, ലൈഫ് ചീഫ് എക്സിക്യൂട്ടീവ് ഓഫീസർ, കുടുംബശ്രീ എക്സിക്യൂട്ടീവ് ഡയറക്ടർ എന്നിവരുടെ കത്തുകളുടെ അടിസ്ഥാനത്തിലുള്ള 03.02.2023 ലെ സർക്കാർ ഫയൽ (SRG 268/2023 - LSGD - DE3/221/2022/LSGD)

വിഷയം:- പ്രളയത്തിൽ വീടു തകർന്നവർക്ക് ധനസഹായം നൽകുന്നത് സംബന്ധിച്ച്.

ബഹു തദ്ദേശസ്വയംഭരണ-എക്സിക്യൂട്ടീവ് വകുപ്പ് മന്ത്രി 03.02.2023 ൽ നോട്ട് ഫയലിൽ (ഖണ്ഡിക 28) ഉത്തരവായതനുസരിച്ച് പ്രളയത്തിൽ തകർന്ന വീടുകൾക്ക് SDRF / CMDRF ൽ നിന്നു ധനസഹായം ലഭിക്കുകയും പിന്നീട് വീടു വാസയോഗ്യമല്ലാതായതിനാൽ ലൈഫ് / പി.എം.എ.വൈ ഗുണഭോക്തൃ ലിസ്റ്റിൽ ഉൾപ്പെട്ടിട്ടുള്ളവരുടെ ജില്ല തിരിച്ചുള്ള വിവരം താഴെ പറയും പ്രകാരം ശേഖരിച്ച് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തിയെങ്കിലും റിപ്പോർട്ട് ലഭിച്ചിട്ടില്ല. അടുത്ത യോഗത്തിൽ റിപ്പോർട്ട് നൽകണമെന്ന് ലൈഫ് ചീഫ് എക്സിക്യൂട്ടീവ് ഓഫീസറോടു നിർദ്ദേശിച്ചു.

ജില്ലയുടെ പേര്	പ്രളയത്തിൽ തകർന്ന വീടുകളുടെ പുനരുദ്ധാരണത്തിന് CMDRF/SDRF ൽ നിന്ന് ധനസഹായം ലഭിച്ചതും പിന്നീട് ലൈഫ് ലിസ്റ്റിൽ ഉൾപ്പെട്ടവരുമായ കുടുംബങ്ങളുടെ എണ്ണം (പ്രളയ ധനസഹായമായി ലഭിച്ച 10,000 രൂപ വീടിനുള്ള ധനസഹായമായി കണക്കാക്കേണ്ടതില്ല)
തിരുവനന്തപുരം	
↓	
↓	
↓	
കാസർകോഡ്	

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ 2)തദ്ദേശസ്വയംഭരണ (ഡി.ഇ) വകുപ്പ്
---	--

2.5 ഖണ്ഡിക 4.25

കോട്ടുകാൽ ഗ്രാമപഞ്ചായത്ത്

കോട്ടുകാൽ ഗ്രാമപഞ്ചായത്ത് പ്രസിഡന്റിന്റെ 17.11.2022 ലെ A2/5312/2022-ാം നമ്പർ കത്തും അനുബന്ധ രേഖകളും (SRG 1312/22).

വിഷയം:- കേരള അഗ്രോ ഇൻഡസ്ട്രീസ് കോർപ്പറേഷനിൽ നിന്ന് ഇലക്ട്രിക്കൽ ഉപകരണങ്ങൾ വാങ്ങിയതിന് തുക നൽകുന്നത് സംബന്ധിച്ച്.

കോട്ടുകാൽ ഗ്രാമപഞ്ചായത്തിൽ 2012-13 വർഷം ഇലക്ട്രിക്കൽ ഉപകരണങ്ങൾ വാങ്ങുന്നതിന് രണ്ടു പ്രോജക്ടുകൾ എടുത്തിരുന്നു. ഇതനുസരിച്ച് കേരള അഗ്രോ ഇൻഡസ്ട്രീസ് കോർപ്പറേഷനിൽ നിന്നും 13,58,269 രൂപയുടെ ഇലക്ട്രിക്കൽ ഉപകരണങ്ങൾ വാങ്ങുകയും ഉപകരണങ്ങൾ ഉപയോഗിക്കുകയും ചെയ്തു. എന്നാൽ പ്രോജക്ടുകൾക്ക് അംഗീകാരം

ലഭിക്കുന്നതിനു മുമ്പാണ് ഉപകരണങ്ങൾ വാങ്ങിയത് എന്നതിനാൽ അന്നത്തെ സെക്രട്ടറി ബിൽ തുക നൽകിയില്ല. ബിൽ തുക നൽകാത്തതിനാൽ അഗ്രോ ഇൻഡസ്ട്രീസ് കോർപ്പറേഷൻ റവന്യൂ റിക്കവറി നടപടികൾ സ്വീകരിച്ചു. പലിശ സഹിതം ഇപ്പോൾ 22,40,784 രൂപ നൽകാനുണ്ട്. ഗ്രാമപഞ്ചായത്ത് ആവശ്യപ്പെട്ടതനുസരിച്ച് 2022 നവംബറിൽ ഒറ്റത്തവണയായി അടയ്ക്കണമെന്ന നിബന്ധനയോടെ 16,26,946 രൂപയായി അഗ്രോ ഇൻഡസ്ട്രീസ് തുക കുറച്ചിട്ടുണ്ട്. ഈ തുക നൽകാനായി പ്രോജക്ട് തയ്യാറാക്കി ജില്ലാ ആസൂത്രണ സമിതിക്ക് സമർപ്പിച്ചിട്ടുണ്ടെന്ന് അറിയിച്ചുകൊണ്ട് തുക നൽകാൻ കോഓർഡിനേഷൻ കമ്മിറ്റിയുടെ അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- 2012-13 ലെ പ്രോജക്ടായതിനാലും നൽകിയിരിക്കുന്ന വിവരങ്ങൾ അപൂർണ്ണമായതിനാലും ആവശ്യം പരിഗണിച്ചില്ല. വാങ്ങൽ പ്രക്രിയ, ബില്ലിന് ഇവയടക്കം പരിശോധിച്ച് റിപ്പോർട്ട് നൽകാൻ റൂറൽ ഡയറക്ടറെ ചുമതലപ്പെടുത്തി.

25.04.2023 ലെ തീരുമാനം:- ഇതു പ്രകാരം റൂറൽ ഡയറക്ടർ റിപ്പോർട്ട് നൽകിയെങ്കിലും ഈ വിഷയം കോഓർഡിനേഷൻ കമ്മിറ്റി പരിഗണിക്കേണ്ടതില്ലെന്നും വകുപ്പുതലത്തിൽ പരിശോധിച്ച് നടപടി സ്വീകരിക്കാനും നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ) വകുപ്പ്
--	-------------------------------

2.5 ഖണ്ഡിക 4.38

വെട്ടം ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 27.12.2022 ലെ കത്ത് (SRG 163/23 - CC/926/22)

വിഷയം:- വെറ്ററിനറി ആശുപത്രിയിലേയ്ക്ക് കഴിഞ്ഞ വർഷം മരുന്നു വാങ്ങിയതിന്റെ ബിൽതുക നൽകുന്നത് സംബന്ധിച്ച്.

പ്രോ.നം: 146/22	അടങ്കൽ	4,05,000/- രൂപ (മെയിൻനൻസ് ഗ്രാന്റ് - നോൺ റോഡ്)
പേര്	വെറ്ററിനറി ഡിസ്പെൻസറിയിലേയ്ക്ക് മരുന്നു വാങ്ങൽ	

വെട്ടം ഗ്രാമപഞ്ചായത്തിലെ വെറ്ററിനറി ആശുപത്രിയിലേയ്ക്ക് കഴിഞ്ഞ വർഷം ടെണ്ടർ നടപടിയിലൂടെ മരുന്നു വാങ്ങി. ആകെ ബിൽ തുക 4,05,000 രൂപ. ഇതിന്റെ ബിൽ 30.03.2022 ൽ തിരൂർ സബ് ട്രഷറി പാസ്സാക്കിയെങ്കിലും സ്ഥാപനം നൽകിയ അക്കൗണ്ട് നമ്പർ റദ്ദാക്കപ്പെട്ടതായതിനാൽ തുക സ്ഥാപനത്തിന് ലഭിച്ചില്ല. തുക സർക്കാർ അക്കൗണ്ടിലേക്ക് തിരികെ പോയി. ഇത് സർക്കാരിന്റെ ബന്ധപ്പെട്ട ശീർഷകത്തിൽ വരവുവെച്ചിട്ടുണ്ടെന്ന് സാക്ഷ്യപത്രം ലഭിച്ചിട്ടുണ്ട്. ഈ സാഹചര്യത്തിൽ ഈ തുക ബന്ധപ്പെട്ട സ്ഥാപനത്തിന് നൽകാൻ അനുമതി നൽകണമെന്നതു സംബന്ധിച്ച്.

25.04.2023 ലെ തീരുമാനം:- വെറ്ററിനറി മരുന്നു നൽകിയ സ്ഥാപനം റദ്ദാക്കപ്പെട്ട അക്കൗണ്ട് നമ്പർ നിർവ്വഹണ ഉദ്യോഗസ്ഥനു നൽകിയത് സ്ഥാപനത്തിന്റെ വീഴ്ചയാണ് എന്ന് സ്ഥാപനത്തെ അറിയിക്കണം. ഈ വർഷം ഇതിനായി പ്രോജക്ട് തയ്യാറാക്കി ബിൽതുക നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.5 ഖണ്ഡിക 4.52

കോട്ടുകാൽ ഗ്രാമപഞ്ചായത്ത്

കോട്ടുകാൽ ഗ്രാമപഞ്ചായത്ത് പ്രസിഡന്റിന്റെ 19.12.2022-ലെ 7778/22-ാം നമ്പർ കത്ത് (SRG 47/2023)

വിഷയം:- കരിച്ചൽ കായൽ സർവ്വേയും ബോർഡ് സ്ഥാപിക്കലും എന്ന പ്രോജക്ടിന്റെ തുക നൽകുന്നത് സംബന്ധിച്ച്

പ്രോ.നം: 125/23	അടങ്കൽ	2,85,384 രൂപ (വീകസനഫണ്ട് ജനറൽ)
പേര്	കരിച്ചൽ കായൽ സർവ്വേയും ബോർഡ് സ്ഥാപിക്കലും	

കരിച്ചൽ കായൽ വീകസനത്തിന്റെ ഭാഗമായി പശ്ചാത്തലമൊരുക്കുന്നതിന് കായലിലെ ചെളി കോരി മാറ്റൽ, പരിസരങ്ങളിലെ പാഴ് മരങ്ങൾ വെട്ടിമാറ്റൽ, മാലിന്യങ്ങൾ നീക്കം ചെയ്യൽ, ബോർഡുകൾ സ്ഥാപിക്കൽ എന്നിവയ്ക്കാണ് പ്രോജക്ട് തയ്യാറാക്കിയിരുന്നത്. കാലതാമസം വരും എന്നതിനാൽ ടെണ്ടർ വിളിച്ച് പ്രോജക്ട് നടപ്പാക്കുന്നതിന് പകരം മൂന്ന് ഘട്ടങ്ങളിലായി ക്വട്ടേഷൻ വിളിച്ച് പ്രോജക്ട് നടപ്പാക്കി. ഇതിന്റെ വാല്യുവേഷൻ ഗ്രാമപഞ്ചായത്ത് അസിസ്റ്റന്റ് എഞ്ചിനീയർ എടുത്തിട്ടുണ്ട്. വാല്യുവേഷൻ തുക 2,67,862 രൂപ. ഈ തുക നൽകുന്നതിന് അനുമതി സംബന്ധിച്ച്.

08.03.2023 ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ഇതു സംബന്ധിച്ച റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട് :- പ്രോജക്ട് നടപ്പാക്കിയത് ഗ്രാമപഞ്ചായത്ത് സെക്രട്ടറിയുടെ ഓഫീസിൽ നിന്നാണെന്ന് ചീഫ് എഞ്ചിനീയർ അറിയിച്ചു.

25.04.2023 ലെ തീരുമാനം :- നടപടിക്രമങ്ങളിൽ വീഴ്ചയുണ്ട്. വീഴ്ച വരുത്തിയ നിർവ്വഹണ ഉദ്യോഗസ്ഥന്റെ പേരിൽ നടപടി സ്വീകരിക്കാൻ റൂറൽ ഡയറക്ടറെ ചുമതലപ്പെടുത്തി. അസിസ്റ്റന്റ് എഞ്ചിനീയർ എടുത്ത വാല്യുവേഷൻ പ്രകാരം തുക നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.സി) വകുപ്പ്
--	--------------------------------

2.5 ഖണ്ഡിക 4.54

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (KEL)

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (KEL) ചെയർമാന്റെ 13.01.2023 ലെ CM/KEL/1621/22-ാം നമ്പർ കത്ത് (SRG 75/23).

വിഷയം:- KEL ൽ നിന്നും ഇലക്ട്രിക്കൽ ഉപകരണങ്ങൾ ടെണ്ടർ കൂടാതെ വാങ്ങാൻ അനുമതി നൽകണമെന്നതു സംബന്ധിച്ച്.

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനിയുടെ പാലക്കാട് ഡിവിഷനിൽ LED ഉൾപ്പെടെ വിവിധതരം തെരുവു വിളക്കുകളും അനുബന്ധ സാമഗ്രികളും സ്പെയർ പാർട്സുകളും സൗരോർജ്ജ വിളക്കുകളും ഉല്പാദിപ്പിക്കുന്ന യൂണിറ്റ് ആരംഭിച്ചിട്ടുണ്ട്. ഇവ പാലക്കാട് യൂണിറ്റുകളിൽ നിന്നും ടെണ്ടർ കൂടാതെ വാങ്ങുന്നതിനും സ്ഥാപിക്കുന്നതിനും പരിപാലിക്കുന്നതിനുമുള്ള കരാറിൽ ഏർപ്പെടുന്നതിന് തദ്ദേശഭരണസ്ഥാപനങ്ങൾക്ക് അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- ധനവകുപ്പിന്റെ 04.07.2019 ലെ 77/2019/Fin നമ്പർ ഉത്തരവു പ്രകാരം KEL- നെ Electro Mechanical Works and General Civil Construction Works കളുടെ പി.എം.സി ആയി മാത്രമാണ് അംഗീകരിച്ചിരിക്കുന്നത് എന്ന് യോഗം വിലയിരുത്തി. മുകളിൽ പറഞ്ഞവ KEL സ്വയം ഉല്പാദിപ്പിക്കുന്നവയാണോ എന്ന് പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ഇതു സംബന്ധിച്ച റിപ്പോർട്ട് ചീഫ് എഞ്ചിനീയർ നൽകി.

25.04.2023 ലെ കോർഡിനേഷൻ കമ്മിറ്റിയിൽ നൽകിയ റിപ്പോർട്ട്:- KEL ന്റെ പാലക്കാട് യൂണിറ്റിൽ എൽ.ഇ.ഡി ലൈറ്റുകളുടെ അസംബ്ലിംഗ് മാത്രമാണ് നടക്കുന്നതെന്ന് ചീഫ് എഞ്ചിനീയർ അറിയിച്ചു.

25.04.2023 ലെ തീരുമാനം:- ഇത് സ്റ്റോർ പർച്ചേസ് ഡിപ്പാർട്ട്മെന്റിന്റെ പരിഗണനയ്ക്ക് നൽകാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.5 ഖണ്ഡിക 4.57

കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 03.12.2022 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 05.11.2022 ലെ B2-4009/2022-ാം നമ്പർ കത്തും (SRG 58/23 - CC/813/2022).

വിഷയം:- കിണർ റീചാർജ്ജിംഗ് സംബന്ധിച്ച്.

പ്രോ.നം: 451/23	അടങ്കൽ	10,00,000/- രൂപ (കോർപ്പറേഷൻ വീഹിതം)
പേര്	നഗരസഞ്ചയ പദ്ധതി - അഞ്ചരക്കണ്ടിപ്പുഴ സംരക്ഷണ പദ്ധതി - കിണർ റീ ചാർജ്ജിംഗ്	

നഗരസഞ്ചയ പദ്ധതിയിൽ ഉൾപ്പെട്ട അഞ്ചരക്കണ്ടി പുഴ സംരക്ഷണത്തിന്റെ ഭാഗമായി കിണർ റീചാർജ്ജിംഗ് പ്രോജക്ട് കണ്ണൂർ ജില്ലാ പഞ്ചായത്ത് ഏറ്റെടുത്തിട്ടുണ്ട്. ഈ വർഷം 10.00 ലക്ഷം രൂപയും തുടർനുള്ള രണ്ടു വർഷങ്ങളിൽ 90.00 ലക്ഷം രൂപയും ഉൾപ്പെടുത്താൻ ഉദ്ദേശിക്കുന്നു. മാർഗ്ഗരേഖ പ്രകാരം കിണർ റീ ചാർജ്ജിംഗിന് പരന്ന മേൽക്കൂരയാണെങ്കിൽ 12,000 രൂപയും ചരിഞ്ഞ മേൽക്കൂരയാണെങ്കിൽ 15,000 രൂപയുമാണ് നൽകാവുന്നത്. എന്നാൽ 50,000 രൂപ നിരക്കിലാണ് ജില്ലാ പഞ്ചായത്ത് പ്രോജക്ട് ഏറ്റെടുത്തിരിക്കുന്നത്. അഞ്ചരക്കണ്ടി പുഴ സംരക്ഷണത്തിന്റെ ഭാഗമായാണ് കിണർ റീചാർജ്ജിംഗ് നടത്തുന്നതെന്നറിയിച്ചുകൊണ്ട് 100 ശതമാനം സബ്സിഡി നൽകാൻ അനുവദിക്കണമെന്നും പരമാവധി നൽകാൻ കഴിയുന്ന ധനസഹായം എത്രയാണെന്ന് നിശ്ചയിച്ചു നൽകണമെന്നും സംബന്ധിച്ച്.

08.03.2023 ലെ തീരുമാനം :- 1) മാർഗ്ഗരേഖ പ്രകാരം വ്യക്തികൾക്ക് പരന്ന മേൽക്കൂരയാണെങ്കിൽ 12,000 രൂപയും ചരിഞ്ഞ മേൽക്കൂരയാണെങ്കിൽ 15,000 രൂപയുമാണ്. എന്നാൽ 12.12.2017 ലെ 3979/2017/തസ്വഭവ ഉത്തരവു പ്രകാരം തദ്ദേശഭരണസ്ഥാപനങ്ങളുടെ ഘടകസ്ഥാപനങ്ങളിലെ കിണറുകൾ റീ ചാർജ്ജ് ചെയ്യുന്നതിന് പരന്നമേൽക്കൂരയാണെങ്കിൽ 20,500 രൂപയും ചരിഞ്ഞ മേൽക്കൂരയാണെങ്കിൽ 24,500 രൂപയും നൽകാം. സർക്കാർ ഉത്തരവിൽ നിർദ്ദേശിച്ച പ്രകാരം പ്രോജക്ട് നടപ്പാക്കാൻ നിർദ്ദേശിക്കുന്നു.

2) വ്യക്തികൾക്ക് നൽകാവുന്ന ധനസഹായം പതിമൂന്നാം പഞ്ചവത്സര പദ്ധതി മാർഗ്ഗരേഖ പ്രകാരം നിശ്ചയിച്ചതാണ്. ഘടകസ്ഥാപനങ്ങളുടെ നിരക്ക് തദ്ദേശസ്വയം ഭരണവകുപ്പ് ചീഫ് എഞ്ചിനീയർ ശുപാർശ ചെയ്തപ്രകാരം കോഓർഡിനേഷൻ കമ്മിറ്റിയുടെ തീരുമാനമനുസരിച്ച് 12.12.2017 ലെ 3979/2017/ തസ്വഭവ നമ്പർ ഉത്തരവു പ്രകാരം നിശ്ചയിച്ചതുമാണ്.

പുതിയ DSR അനുസരിച്ച് പരിഷ്കരിച്ച് നിരക്ക് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ഇതു സംബന്ധിച്ച റിപ്പോർട്ട് തദ്ദേശസ്വയംഭരണവകുപ്പ് ചീഫ് എഞ്ചിനീയർ നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- സർക്കാരിന്റെ 08.06.2022 ലെ 1416/2022/LSGD നമ്പർ ഉത്തരവു പ്രകാരം പൊതു സ്ഥാപനങ്ങളിലെ കിണറുകൾ റീ ചാർജ്ജ് ചെയ്യുവാൻ പരന്ന മേൽക്കൂരയ്ക്ക് 24,500 രൂപയും ചരിഞ്ഞ മേൽക്കൂരയ്ക്ക് 26,000 രൂപയും ആയി നിശ്ചയിച്ചിട്ടുണ്ട്. ഇത് 2018 ലെ DSR പ്രകാരമായതിനാൽ ഇനി ഇതു പരിഷ്കരിക്കേണ്ടതില്ലെന്ന് ചീഫ് എഞ്ചിനീയർ അറിയിച്ചു.

25.04.2023 ലെ തീരുമാനം :- കണ്ണൂർ ജില്ലാ പഞ്ചായത്തടക്കമുള്ള തദ്ദേശഭരണ സ്ഥാപനങ്ങൾക്ക് പൊതു സ്ഥാപനങ്ങളിലെ കെട്ടിടങ്ങൾക്കും കിണറുകൾക്കുമാണെങ്കിൽ 08.06.2022 ലെ 1416/2022/തസ്വഭവ നമ്പർ ഉത്തരവിൽ പറഞ്ഞ നിരക്ക് പ്രകാരം (മുകളിൽ പറഞ്ഞ നിരക്ക്) തുക ചെലവഴിക്കാവുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

2.5 ഖണ്ഡിക 4.62

ബജൽ ഗ്രാമപഞ്ചായത്ത്

കാസർകോഡ് ജില്ലാ പ്ലാനിംഗ് ഓഫീസറുടെ 20.12.2022 ലെ കത്തും ബജൽ ഗ്രാമപഞ്ചായത്ത് പ്രസിഡന്റിന്റെ 17.11.2022 ലെ SC - 4893/21-ാം നമ്പർ കത്തും (SRG 90/2023- CC/869/2022)

വിഷയം:- കനകപ്പള്ളി ശ്മശാന സൈറ്റിലെ മണ്ണ് നീക്കുന്നത് സംബന്ധിച്ച്.

പ്രോ.നം: 268/23	അടങ്കൽ	5,00,000/- രൂപ (സ.എഫ്.സി ബേസിക് ഗ്രാന്റ്)
പേര്	കനകപ്പള്ളി ശ്മശാന സൈറ്റിലെ മണ്ണ് നീക്കം ചെയ്യലും അനുബന്ധ പ്രവർത്തനങ്ങളും	

ബജൽ ഗ്രാമപഞ്ചായത്തിൽ ഒരേക്കറോളം ഭൂമി ശ്മശാന നിർമ്മാണത്തിന് വിലയ്ക്കെടുത്തിട്ടുണ്ട്. ഈസ്ഥലം ചെങ്കുത്തായ പ്രദേശമായതിനാൽ മണ്ണെടുത്ത് നിരപ്പാക്കണമെന്ന് അസിസ്റ്റന്റ് എഞ്ചിനീയർ കത്തു നൽകിയിട്ടുണ്ട്. 2649 M3 മണ്ണ് നീക്കം ചെയ്യണം. ഒരു ക്യൂബിക് മീറ്ററിന് 40 രൂപ നിരക്കിൽ 1,05,960 രൂപ ജിയോളജി വിഭാഗത്തിലേക്ക് അടയ്ക്കണമെന്ന് ജിയോളജിസ്റ്റ് അറിയിച്ചിട്ടുണ്ട്. ജിയോളജി വകുപ്പിന് അടയ്ക്കേണ്ട തുക ഉൾപ്പെടെ ലേലം ചെയ്തിട്ട് ആരും ലേലത്തിൽ പങ്കെടുത്തില്ല. 16.04.2022 ലെ ക്വട്ടേഷനിൽ ഒരു ക്യൂബിക് മീറ്ററിന് 10 രൂപ നിരക്കിൽ രാഹുൽ മുല്ലശ്ശേരി എന്നയാൾ ഏറ്റെടുത്തുവെങ്കിലും ഇപ്പോൾ മുടങ്ങി. അതിനാൽ തുക ഈടാക്കാതെ മണ്ണിന് ആവശ്യകാരുണ്ടെങ്കിൽ സൗജന്യമായി നൽകുന്നതിനോ ഗ്രാമപഞ്ചായത്ത് സ്ഥലം കണ്ടെത്തി മണ്ണു നീക്കം ചെയ്യുന്നതിനോ അനുമതി നൽകണമെന്നതു സംബന്ധിച്ച്.

08.05.2023 ലെ തീരുമാനം :- ഇതു പരിശോധിച്ച റിപ്പോർട്ട് നൽകാൻ തദ്ദേശസ്വയംഭരണ ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- സി.എഫ്.സി ബേസിക് ഗ്രാന്റ് (5.00 ലക്ഷം രൂപ) ഉപയോഗിച്ച് നടപടിക്രമങ്ങൾ പാലിച്ച് ഈ പ്രോജക്ട് പൂർത്തിയാക്കി. അതിനാൽ ഈ ആവശ്യം കോഓർഡിനേഷൻ കമ്മിറ്റിയിൽ ഇനി പരിഗണിക്കേണ്ടതില്ലെന്നു അറിയിച്ചു.

25.04.2023 ലെ തീരുമാനം:- പ്രോജക്ട് നടപ്പാക്കിയപ്പോൾ മണ്ണനീക്കം ചെയ്തു വിറ്റത് സൗജന്യമായാണോ? മണ്ണിനു ലഭിച്ച വിലയുടെ നിരക്കെത്രയാണ് എന്നീ വിവരങ്ങൾ ഉൾപ്പെടുത്തി റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി. അടുത്ത കോഓർഡിനേഷൻ കമ്മിറ്റിക്കു മുമ്പ് റിപ്പോർട്ട് നൽകണം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)തദ്ദേശസ്വയംഭരണവകുപ്പ് ചീഫ് എഞ്ചിനീയർ 2)തദ്ദേശസ്വയംഭരണ (ഡി.ബി) വകുപ്പ്
--	--

2.5 ഖണ്ഡിക 4.64

തൃത്താല ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 22.12.2022 ലെ കത്തും തൃത്താല ഗ്രാമപഞ്ചായത്ത് ഭരണസമിതിയുടെ 06.08.2022 ലെ 8(1)-ാം നമ്പർ തീരുമാനവും അനുബന്ധരേഖകളും (SRG 87/23 - CC/934/2022).

വിഷയം:- 2014-15 വർഷം പൂർത്തീകരിച്ച നിർമ്മാണ പ്രവർത്തികളുടെ ടെണ്ടർ എക്സിസ്റ്റ് നൽകുന്നത് സംബന്ധിച്ച്.

താഴെ പറയുന്ന റോഡു നിർമ്മാണം 2014-15വാർഷിക പദ്ധതിയിൽ ഉൾപ്പെട്ടതാണ്. ഈ പ്രവർത്തികളുടെ ടെണ്ടർ എക്സിസ്റ്റ് തുകയായ 65,943 രൂപ അനുവദിച്ചു നൽകണമെന്ന് ശ്രീ.എം. മുഹമ്മദ് മണിയാരത്ത് ഹൗസ്, ഞാങ്ങാട്ടിരി തദ്ദേശഭരണസ്ഥാപനങ്ങൾക്കു വേണ്ടിയുള്ള ബഹു. ഓംബുഡ്സ് മാൻ മുമ്പാകെ ഹർജി നൽകുകയും ഈ തുക നൽകാൻ 12.08.2015 ൽ ബഹു. ഓംബുഡ്സാൻ ഉത്തരവുകകയും ചെയ്തു. ഈ തുക അനുവദിച്ചു നൽകാത്തതിനാൽ സമയബന്ധിതമായി തുക നൽകണമെന്ന് 07.10.2022 ൽ വീണ്ടും ഉത്തരവായി. ഇതനുസരിച്ച് ജില്ലാ ആസൂത്രണസമിതിക്ക് പ്രോജക്ട് സമർപ്പിച്ചെങ്കിലും ടെണ്ടർ എക്സിസ്റ്റ് തുക നൽകാൻ നിലവിലെ ഉത്തരവനുസരിച്ച് അനുമതിയില്ലാത്തതിനാൽ ജില്ലാ ആസൂത്രണ സമിതി അംഗീകരിച്ചില്ല. അതിനാൽ ഓംബുഡ്സ്മാന്റെ ഉത്തരവനുസരിച്ച് തുക നൽകാൻ അനുമതി നൽകണമെന്നതു സംബന്ധിച്ച്.

ക്രമ നമ്പർ	പ്രവർത്തികളുടെ പേര്	നൽകാനുള്ള തുക
1	നീളം കുളം റോഡ് മെറ്റലിംഗ്	22,073 രൂപ
2	ഉള്ളാമ്പുഴ- കണ്ണന്തൂർ റോഡ് മെറ്റലിംഗ് - ടാറിംഗ്	21,370 രൂപ
3	താനിക്കുന്ന് കോളനി റോഡ് മെറ്റലിംഗ് - ടാറിംഗ്	22,500 രൂപ
	ആകെ	65,943 രൂപ

08.03.2023 ലെ തീരുമാനം :- 1) 2014-15 ൽ ഇങ്ങനെ ടെണ്ടർ എക്സിസ്റ്റ് നൽകാൻ അനുമതിയില്ലായിരുന്നു. ഈ തുക നൽകാമെന്ന് സെക്രട്ടറി ബഹു. ഓംബുഡ്സ്മാൻ മുമ്പാകെ മൊഴി നൽകിയതിനാലാണ് തുക മുന്നമാസത്തിനകം നൽകാൻ ഉത്തരവായിരിക്കുന്നത്.

2010-ലെ ഷെഡ്യൂൾ നിരക്ക് പുതുക്കാത്തതിനാൽ നിബന്ധനകളോടെ ടെണ്ടർ എക്സസ് നൽകാമെന്ന് 01.10.2011 ലെ 2284/11/തസ്വഭവ നമ്പർ പ്രകാരം സർക്കാർ ഉത്തരവായിരുന്നു. എന്നാൽ 13.02.2014 മുതൽ DSR തദ്ദേശഭരണസ്ഥാപനങ്ങളിൽ പ്രാബല്യത്തിലാക്കി. അതിനാൽ 01.10.2011 ലെ 2284/2011/തസ്വഭവ ഉത്തരവ് പ്രകാരമുള്ള ടെണ്ടർ എക്സസ് 2014-15 ലെ പ്രോജക്ടിനു നൽകാവുന്നതല്ല എന്ന് യോഗം വിലയിരുത്തി. അതിനാൽ ഓംബുഡ്സ്മാന്റെ മുമ്പാകെ സെക്രട്ടറി നൽകിയ മൊഴി പിശകാണ്. ഈ സാഹചര്യത്തിൽ ഓംബുഡ്സ്മാന്റെ ഉത്തരവിലൂടെ നൽകേണ്ടി വരുന്ന 65,943 രൂപ ബന്ധപ്പെട്ട സെക്രട്ടറിയുടെ വ്യക്തിപരമായ ബാധ്യതയാണ് എന്ന് യോഗം നിരീക്ഷിച്ചു. ഇതു വിശദമായി പരിശോധിച്ച റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- 15 ശതമാനം ടെണ്ടർ എക്സസ് കൂടി ചേർത്താണ് ബിൽ തയ്യാറാക്കിയിരുന്നത് എന്ന് മാത്രമാണ് റിപ്പോർട്ടിൽ പരാമർശിച്ചിരുന്നത്. എന്നാൽ ഈ കാലഘട്ടത്തിൽ ടെണ്ടർ എക്സസ് അനുവദനീയമല്ലായിരുന്നു എന്ന് ചീഫ് എഞ്ചിനീയർ യോഗത്തിൽ അറിയിച്ചു.

25.04.2023 ലെ തീരുമാനം:- കോഓർഡിനേഷൻ കമ്മിറ്റിയുടെ 08.03.2023 ലെ യോഗത്തിൽ നിരീക്ഷിച്ചതുപോലെ 2014-15 ൽ ടെണ്ടർ എക്സസ് നൽകാൻ അനുമതിയില്ലായിരുന്നു. ഈ തുക നൽകാമെന്ന് സെക്രട്ടറി ബഹു. ഓംബുഡ്സ്മാൻ മുമ്പാകെ മൊഴി നൽകിയതിനാലാണ് ടെണ്ടർ എക്സസ് തുക നൽകാൻ ബഹു. ഓംബുഡ്സ്മാൻ ഉത്തരവായത്. ഈ സാഹചര്യത്തിൽ ഈ തുക നൽകേണ്ടത് ഗ്രാമപഞ്ചായത്ത് സെക്രട്ടറിയുടെ വ്യക്തിപരമായ ബാധ്യതയായി കണക്കാക്കേണ്ടതാണ് എന്നു നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.5 ഖണ്ഡിക 4.84

പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 04.01.2023 ലെ കത്തും പുഴയ്ക്കൽ ബ്ലോക്ക് പഞ്ചായത്ത് സെക്രട്ടറിയുടെ 23.08.2022 ലെ C-299/2018-ാം നമ്പർ കത്തും (SRG 165/2023- CC /481/22)

വിഷയം:- നിലവിലെ പ്ലാസ്റ്റിക് ഷ്രഡ്ഡിംഗ് മെഷീൻ പകരം പുതിയ മെഷീൻ വാങ്ങുന്നതു സംബന്ധിച്ചു

പ്രോ.നം: 76/2018	അടങ്കൽ	16,00,000/- രൂപ (വീകസനഫണ്ട് - ജനറൽ)
പേര്	പ്ലാസ്റ്റിക് മാലിന്യ സംസ്കരണ പരിപാടി	

പുഴയ്ക്കൽ ബ്ലോക്ക് പഞ്ചായത്ത് 2017-18ൽ മാലിന്യ സംസ്കരണത്തിന്റെ ഭാഗമായി കൈപറമ്പ് ഗ്രാമപഞ്ചായത്തിൽ പ്ലാസ്റ്റിക് ഷ്രഡ്ഡിംഗ് യൂണിറ്റ് ആരംഭിച്ചിരുന്നു. ഇതിന്റെ ഭാഗമായി 4,54,000 രൂപ മുടക്കി പ്ലാസ്റ്റിക് ഷ്രഡ്ഡിംഗ് മെഷീൻ വാങ്ങി സ്ഥാപിച്ചു. 1,62,000 രൂപ ഇതുവരെ പ്രതിവർഷ അറ്റകുറ്റപ്പണിക്കായി ചെലവഴിച്ചിട്ടുണ്ട്. ഈ മെഷീന്റെ 6 ബ്ലേഡുകൾ പലതവണ മാറ്റിയെങ്കിലും പ്ലാസ്റ്റിക് പൊടിക്കാനാകുന്നില്ല. അതിനാൽ നിലവിലെ മെഷീൻ കണ്ടം ചെയ്ത് പുതിയ മെഷീൻ വാങ്ങാൻ അനുമതി നൽകണമെന്നതു സംബന്ധിച്ചു.

08.03.2023 ലെ തീരുമാനം :- 2017 ൽ വാങ്ങിയ മെഷീൻ പല പ്രാവശ്യം അറ്റകുറ്റപ്പണി നടത്തിയിട്ടും ഉപയോഗിക്കാൻ കഴിയാത്തത് പ്രത്യേകം പരിശോധിക്കേണ്ടതുണ്ട്. ക്ലീൻ കേരള കമ്പനി മുഖേനയാണോ മെഷീൻ വാങ്ങിയത് എന്നതടക്കം വിശദമായി പരിശോധിച്ച് റിപ്പോർട്ട് നൽകാൻ ശുചിത്വ മിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതനുസരിച്ച് ശുചിത്വമിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകിയെങ്കിലും റിപ്പോർട്ട് അപൂർണ്ണമായതിനാൽ പരിഗണിച്ചില്ല.

25.04.2023 ലെ തീരുമാനം:- അടുത്ത കോഓർഡിനേഷൻ കമ്മിറ്റിയിൽ താഴെ പറയുന്ന വിവരങ്ങൾ കൂടി ഉൾപ്പെടുത്തി വിശദമായ റിപ്പോർട്ട് നൽകാൻ ക്ലീൻ കേരള മാനേജിംഗ് ഡയറക്ടറെ ചുമതലപ്പെടുത്തി. ക്ലീൻ കേരള കമ്പനി മുഖേനയാണോ മെഷീൻ വാങ്ങിയത്, നിലവിലെ മെഷീനിന്റെ ടെക്നിക്കൽ പരിശോധന നടത്തിയതിന്റെ റിപ്പോർട്ട്, മെഷീൻ പല പ്രാവശ്യം അറ്റകുറ്റപ്പണി നടത്തിയിട്ടും പ്രവർത്തിക്കാൻ കഴിയാത്തതിന്റെ കാരണം എന്നിവ റിപ്പോർട്ടിൽ ഉണ്ടാകണമെന്ന് നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) മാനേജിംഗ് ഡയറക്ടർ, ക്ലീൻ കേരള കമ്പനി 2) തദ്ദേശസ്വയംഭരണ (ഡബ്ളിയു.എം) വകുപ്പ്
--	---

2.5 ഖണ്ഡിക 4.89

കാളിക്കാവ് ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 15.01.2023 ലെ കത്തും കാളിക്കാവ് ബ്ലോക്ക് പഞ്ചായത്ത് സെക്രട്ടറിയുടെ 05.01.2023 ലെ C-1655/21-ാം നമ്പർ കത്തും കാളിക്കാവ് ബ്ലോക്ക് പഞ്ചായത്ത് ഭരണസമിതിയുടെ 19.11.2022 ലെ 2(2)-ാം നമ്പർ തീരുമാനവും (SRG 177/23, 178/23 - CC/17/23)

വിഷയം:- സോളാർ മിനിമാസ്റ്റ് സ്ഥാപിച്ചതിന്റെ ബിൽതുക നൽകുന്നതു സംബന്ധിച്ച്

പ്രോ.നം: 26/2023	അടങ്കൽ	9,52,212/- രൂപ (വികസനഫണ്ട് - ജനറൽ)
പേര്	കാളിക്കാവ് ബ്ലോക്ക് പഞ്ചായത്തിലെ വാരിക്കൽ, മാമ്പറ്റ സർവ്വീസ് സ്റ്റേഷൻ പരിസരം, എടപ്പറ്റ കരിങ്കാളിക്കാവ് എന്നിവിടങ്ങളിൽ സോളാർ മിനിമാസ്റ്റ് ലൈറ്റ് സ്ഥാപിക്കൽ	

കാളിക്കാവ് ഗ്രാമപഞ്ചായത്തിലെ വാരിക്കൽ, മാമ്പറ്റ സർവ്വീസ് സ്റ്റേഷൻ പരിസരം, എടപ്പറ്റ കരിങ്കാളിക്കാവ് എന്നീ സ്ഥലങ്ങളിൽ സോളാർ മിനിമാസ്റ്റ് ലൈറ്റ് സ്ഥാപിക്കാൻ കഴിഞ്ഞ വർഷം പ്രോജക്ട് ഏറ്റെടുത്തിരുന്നു. ഈ വർഷം ഇത് സ്പിൽഓവറായി ഉൾപ്പെടുത്തുകയും മുകളിൽ പറഞ്ഞ പ്രദേശങ്ങളിൽ നടപടിക്രമങ്ങൾ പാലിച്ച് സോളാർ മിനിമാസ്റ്റ് സ്ഥാപിക്കുകയും ചെയ്തു. കരുവാരക്കുണ്ട്, കരുളായി, എടപ്പറ്റ എന്നീ ഗ്രാമപഞ്ചായത്തുകളിൽ നിന്ന് NOC വാങ്ങുകയും ഭാവിയിലെ അറ്റകുറ്റപ്പണി ഈ ഗ്രാമപഞ്ചായത്തുകൾ നടത്തിക്കൊള്ളാമെന്ന് കരാറിലേർപ്പെടുകയും ചെയ്തു. ഇതിന്റെ ബിൽ തുക 8,01,945 രൂപ. ഈ തുക നൽകാൻ അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- ഇത് ബ്ലോക്ക് പഞ്ചായത്തിന്റെ ചുമതലയല്ല. ഇതു പരിശോധിച്ച് റിപ്പോർട്ട് നൽകാൻ റൂറൽ ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

25.04.2023 ൽ നൽകിയ റിപ്പോർട്ട് :- ഈ പ്രോജക്ട് ബ്ലോക്ക് പഞ്ചായത്തിന് ഏറ്റെടുക്കാവുന്നതല്ലെങ്കിലും കരാറു കാരന് തുക നൽകാനുള്ള ആവശ്യം അനുഭാവപൂർവ്വം പരിഗണിക്കണമെന്ന് റൂറൽ ഡയറക്ടർ അറിയിച്ചു.

25.04.2023 ലെ തീരുമാനം :- ബ്ലോക്ക് പഞ്ചായത്തിന്റെ ചുമതലയല്ലാത്ത ഇത്തരം പ്രോജക്ട് ഇനി നടപ്പാക്കരുതെന്ന നിർദ്ദേശത്തോടെ ബിൽ തുക നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.5 ഖണ്ഡിക 4.98

തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 18.01.2023 ലെ കത്തും തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 15.07.22, 22.02.2023 എന്നീ തീയതികളിലെ DPT C4-984/22-ാം നമ്പർ കത്തുകളും (SRG 214/23, CC/21/23)

വിഷയം:- ചെലവഴിക്കാതെ കിടക്കുന്ന പാർപ്പിട പദ്ധതി പ്രകാരമുള്ള തുക ലൈഫ് ഭവന പദ്ധതിയ്ക്ക് ഉപയോഗിക്കാൻ അനുമതി സംബന്ധിച്ച്

പ്രോ.നം: 1063/2023	അടങ്കൽ	69,00,000/- രൂപ (ചെലവഴിക്കാതെ ബാക്കിൽ കിടക്കുന്ന തുക)
പേര്	ലൈഫ് ഭവനപദ്ധതി - സ്വാഭിമാൻ ഭവന പദ്ധതി ഫണ്ട് - ഗ്രാമപഞ്ചായത്തിന് ജില്ലാ പഞ്ചായത്തു വിഹിതം	

തൃശ്ശൂർ ജില്ലാ പഞ്ചായത്തും ഗവണ്മെന്റേതിര ഏജൻസി ആയ കോസ്റ്റ് ഫോർഡും തൃശ്ശൂർ ജില്ലയിലെ തദ്ദേശഭരണസ്ഥാപനങ്ങളും ചേർന്ന് 1999-2000 വർഷത്തിൽ ഹഡ്കോയുടെ സഹായത്തോടെ നടപ്പാക്കിയ പദ്ധതിയാണ് സ്വാഭിമാൻ പാർപ്പിട പദ്ധതി. ഹഡ്കോയിൽ നിന്നും വായ്പ എടുത്ത് കോസ്റ്റ് ഫോർഡ് മുഖേന ഗുണഭോക്താക്കൾക്ക് ഭവന നിർമ്മാണത്തിന് വായ്പ വിതരണം ചെയ്യുകയും ഗുണഭോക്താക്കൾ വായ്പ ഗഡുക്കളായി കോസ്റ്റ് ഫോർഡിൽ അടയ്ക്കുകയും കോസ്റ്റ് ഫോർഡ് ഈ തുക ഹഡ്കോയിൽ തിരിച്ചടവാക്കുന്നതിനാണ് പദ്ധതി വിഭാവനം ചെയ്തിരുന്നത്. പദ്ധതിയ്ക്കായി തെരഞ്ഞെടുത്ത 12,605 ഗുണഭോക്താക്കളിൽ നിന്ന് 3667 പേർക്ക് മാത്രമായി ഹഡ്കോ വായ്പ പരിമിതപ്പെടുത്തിയ സാഹചര്യത്തിൽ അവശേഷിച്ച ഗുണഭോക്താക്കൾക്ക് പ്ലാൻ ഫണ്ട് ഉപയോഗിച്ച് വായ്പ നൽകുകയാണുണ്ടായത്. ഹഡ്കോയ്ക്ക് തിരികെ നൽകാനുണ്ടായ വായ്പാതുക തദ്ദേശസ്വയം ഭരണ സ്ഥാപനങ്ങളിലെ പ്ലാൻ ഫണ്ടിൽ നിന്ന് കുറവ് ചെയ്ത് തിരിച്ചടച്ചു. എന്നാൽ സർക്കാർ പിന്നീട് കോസ്റ്റ് ഫോർഡിനെ പദ്ധതിയിൽ നിന്നും ഒഴിവാക്കിയതിനാൽ ഗുണഭോക്താക്കൾ തുക ജില്ലാ പഞ്ചായത്തിലാണ് തിരിച്ചടച്ചത്. ഗുണഭോക്താക്കൾ തിരിച്ചടച്ച തുക തൃശ്ശൂർ ജില്ലാ പഞ്ചായത്തിന്റെ ബാങ്ക് ഓഫ് ഇൻഡ്യയിലെ **BOI 855610110008125** നമ്പർ അക്കൗണ്ടിൽ സൂക്ഷിച്ചിട്ടുണ്ട്.

26.11.2004-ലെ 319/4/തസാഭവ നമ്പർ ഉത്തരവ് പ്രകാരം ഗുണഭോക്താക്കൾ തിരിച്ചടവാക്കിയ തുക അതത് സാമ്പത്തിക വർഷത്തെ പദ്ധതി വിഹിതമായി കണക്കാക്കി വികസന പ്രവർത്തനങ്ങൾക്ക് വിനിയോഗിക്കാവുന്നതാണ് എന്ന് നിർദ്ദേശിച്ചിട്ടുണ്ട്. തൃശ്ശൂർ ജില്ലാ പഞ്ചായത്തിന് മറ്റു തദ്ദേശഭരണസ്ഥാപനങ്ങൾ സ്വാഭിമാൻ പദ്ധതി പ്രകാരം തിരിച്ചടവാക്കിയ തുക ഉപയോഗിച്ച് 2022-23 വർഷത്തെ ലൈഫ് ഭവനപദ്ധതിയ്ക്ക് ഗ്രാമപഞ്ചായത്തുകൾക്ക് വിഹിതം നൽകുന്നതിനാണ് പ്രോജക്ട് രൂപീകരിച്ചിട്ടുള്ളത്. ഈ പദ്ധതിയ്ക്ക് അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- സർക്കാരിന്റെ 26.11.2004 ലെ 319/04/തസ്വഭവ നമ്പർ ഉത്തരവിന്റെ കൂടി അടിസ്ഥാനത്തിൽ ഇതു വിശദമായി പരിശോധിച്ച് റിപ്പോർട്ട് നൽകാൻ സ്റ്റേറ്റ് പെർഫോമൻസ് ഓഡിറ്റ് ഓഫീസറെ ചുമതലപ്പെടുത്തി.

ഇതു സംബന്ധിച്ച റിപ്പോർട്ട് ലഭിച്ചില്ല. അടുത്ത കോഓർഡിനേഷൻ കമ്മിറ്റിക്കു മുമ്പ് റിപ്പോർട്ട് നൽകാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)സ്റ്റേറ്റ് പെർഫോമൻസ് ഓഡിറ്റ് ഓഫീസർ 2)തദ്ദേശസ്വയംഭരണ (ഡി.ഇ) വകുപ്പ്
--	---

2.5 ഖണ്ഡിക 4.107

പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 18.01.2023-ലെ കത്ത് (SRG/192/23)

വിഷയം:- പത്തനംതിട്ട ജില്ലാ പഞ്ചായത്തിൽ ഹരിതമിത്രം സ്മാർട്ട് ഗാർബേജ് ആപ്ലിക്കേഷൻ ഉപയോഗിച്ച് സർവ്വേ നടത്തുന്നത് സംബന്ധിച്ച്

പത്തനംതിട്ട ജില്ലയിലെ എല്ലാ തദ്ദേശഭരണ സ്ഥാപനങ്ങളിലും ജില്ലാ പ്ലാനിന്റെ ഭാഗമായി നിർമ്മല ഗ്രാമം, നിർമ്മല നഗരം, നിർമ്മല ജില്ല എന്ന പദ്ധതി ഏറ്റെടുക്കുന്നുണ്ട്. പദ്ധതി നിർവ്വഹണത്തിന്റെ ഭാഗമായി ശുചിത്വ സർവ്വേ നടത്തുന്നതിന് ഹരിതമിത്രം സ്മാർട്ട് ഗാർബേജ് മോണിറ്ററിംഗ് ആപ്ലിക്കേഷൻ ഉപയോഗിക്കുവാനാണ് തദ്ദേശഭരണ സ്ഥാപനങ്ങൾക്ക് നിർദ്ദേശം നൽകിയിട്ടുള്ളത്. ജില്ലയിൽ നിലവിൽ 4 നഗരസഭകളിലും 12 ഗ്രാമപഞ്ചായത്തുകളിലും ഹരിതമിത്രം സ്മാർട്ട് ഗാർബേജ് ആപ്ലിക്കേഷൻ ഉപയോഗിച്ച് സർവ്വേ പ്രവർത്തനങ്ങൾ നടന്നുവരികയാണ്. ആദ്യഘട്ടത്തിൽ മേൽ ആപ്ലിക്കേഷൻ ഉപയോഗിച്ച് ഗ്രാമപഞ്ചായത്തുകളിൽ വിശദമായ സർവ്വേ നടത്തേണ്ടതില്ല എന്ന് സർക്കാർ നിർദ്ദേശിച്ചിട്ടുള്ളതിനാൽ നഗരസഭകളിൽ മാത്രമേ വിശദമായ സർവ്വേ നടത്തിയിട്ടുള്ളൂ. സർക്കാർ ഉത്തരവ് പ്രകാരം സർവ്വേയ്ക്കായി നഗരസഭകളിൽ 25 രൂപയും ഗ്രാമപഞ്ചായത്തുകളിൽ 15 രൂപയുമാണ് ഒരു വീടിന് പ്രതിഫലം അനുവദിച്ചിട്ടുള്ളത്. എന്നാൽ പത്തനംതിട്ട ജില്ലയിൽ ജില്ലാ പ്ലാനിന്റെ ഭാഗമായി നിർമ്മല ഗ്രാമം, നിർമ്മല നഗരം, നിർമ്മല ജില്ല പദ്ധതി നടപ്പാക്കുന്നതിന് എല്ലാ ഗ്രാമപഞ്ചായത്തുകളിലും വിശദമായ സർവ്വേ നടത്തേണ്ടതുണ്ട്. അതിനാൽ പത്തനംതിട്ട ജില്ലയിലെ എല്ലാ ഗ്രാമപഞ്ചായത്തുകളിലും ഹരിതമിത്രം സ്മാർട്ട് ഗാർബേജ് മോണിറ്ററിംഗ് ആപ്ലിക്കേഷൻ ഉപയോഗിച്ച് വിശദമായ സർവ്വേ നടത്തുന്നതിനും നഗരസഭയിലേതിനു തുല്യമായി 25 രൂപ വീതം സർവ്വേയ്ക്ക് പ്രതിഫലം നൽകുന്നതിനും നിലവിൽ പ്രാരംഭ സർവ്വേ നടത്തിയ 12 ഗ്രാമപഞ്ചായത്തുകളിൽ വിശദമായ സർവ്വേ വീണ്ടും നടത്തേണ്ടതിനാൽ ഇതിന് അധികമായ തുക വകയിരുത്തുന്നതിനും അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- സർക്കാരിന്റെ 26.09.2022-ലെ 2341/2022/തസ്വഭവ നമ്പർ ഉത്തരവിന്റെ കൂടി അടിസ്ഥാനത്തിൽ ഇത് പരിശോധിച്ച് റിപ്പോർട്ട് നൽകാൻ ശുചിത്വ മിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതു പ്രകാരം ശുചിത്വമിഷൻ ഡയറക്ടർ താഴെ പറയും പ്രകാരം റിപ്പോർട്ട് നൽകി.

25.04.2023 ൽ നൽകിയ റിപ്പോർട്ട്:- 26.09.2022 ലെ 2341/22/തസ്വഭവ നമ്പർ ഉത്തരവിൽ പറയും പ്രകാരം നഗരസഭകൾക്ക് 25 രൂപയിൽ കുറയാത്ത നിരക്കും ഗ്രാമപഞ്ചായത്തുകളിൽ 15 രൂപയിൽ കുറയാത്ത നിരക്കും തുടരണമെന്നാണ് റിപ്പോർട്ട് നൽകിയിരിക്കുന്നത്.

25.04.2023 ലെ തീരുമാനം:- ഏതു രീതിയിലുള്ള സർവ്വേയാണ് നടത്തുന്നത്, എന്തെല്ലാം വിവരങ്ങളാണ് ശേഖരിക്കുന്നത്, മുകളിൽ പറഞ്ഞ സർക്കാർ ഉത്തരവിൽ പറയുന്നതിനേക്കാൾ

വിശദമായ വിവരങ്ങൾ ശേഖരിക്കുന്നുണ്ടോ എന്നീ വിശദാംശങ്ങൾ ഉൾപ്പെടുത്തി റിപ്പോർട്ട് നൽകാൻ ശുചിത്വമിഷൻ എക്സിക്യൂട്ടീവ് ഡയറക്ടറോട് വീണ്ടും ആവശ്യപ്പെട്ടു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എക്സിക്യൂട്ടീവ് ഡയറക്ടർ ശുചിത്വ മിഷൻ 2) തദ്ദേശസ്വയംഭരണ (ഡബ്ളി.എം) വകുപ്പ്
--	---

2.5 ഖണ്ഡിക 4.110

ആലപ്പുഴ മുനിസിപ്പാലിറ്റി

ആലപ്പുഴ ജില്ലാ പ്ലാനിംഗ് ഓഫീസറുടെ 18.01.2023-ലെ കത്തും ആലപ്പുഴ മുനിസിപ്പൽ സെക്രട്ടറിയുടെ 13.01.2023-ലെ p1-369/2022-ാം നമ്പർ കത്തും (SRG 224/23 - CC/51/23

വിഷയം:- തോട്ടുകൾ നവീകരിക്കുന്നതിനും മാലിന്യം വൃത്തിയാക്കുന്നതിനും ജെ.സി.ബി. വാങ്ങുന്നത് സംബന്ധിച്ച്

പ്രോ.നം: 322/23	അടങ്കൽ	32,50,000/- രൂപ (സി.എഫ്.സി. റെഗുഡ് ഗ്രാന്റ്)
പേര്	മാലിന്യ സംസ്കരണത്തിനും നവീകരണത്തിനും ജെ.സി.ബി. വാങ്ങൽ	ഇടത്തോട്ടുകളുടെ

മാലിന്യ സംസ്കരണത്തിന്റെ ഭാഗമായി ജലസ്രോതസ്സുകളിലെ ഒഴുക്ക് സുഗമമാക്കുന്നതിനും പൊഴി മുറിക്കൽ ഉൾപ്പെടെയുള്ള പ്രവൃത്തികൾക്കുവേണ്ടി ഉപയോഗിച്ചിരുന്ന ജെ.സി.ബി തകരാറിലായി. ഇതിനുപകരം സി.എഫ്.സി. റെഗുഡ് ഗ്രാന്റ് ഉപയോഗിച്ച് ജെ.സി.ബി വാങ്ങാൻ അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയം ഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- നിലവിൽ ജെ.സി.ബി റിപ്പയർ ചെയ്തു ഉപയോഗിച്ച് വരികയാണ്. ഇത് കണ്ടും ചെയ്യുന്നതിന് അൺഫിറ്റ് സർട്ടിഫിക്കറ്റ് ലഭിക്കുന്നതിനു വേണ്ടി 24.03.2023 ന് PWD മെക്കാനിക്കൽ വിംഗിലേക്ക് കത്ത് നൽകിയിട്ടുണ്ട്. PWD മെക്കാനിക്കൽ വിംഗിന്റെ കത്ത് ലഭിച്ചില്ല.

25.04.2023 ലെ തീരുമാനം:- PWD മെക്കാനിക്കൽ വിഭാഗത്തിന്റെ കത്ത് ലഭിക്കുന്ന മുറയ്ക്ക് റിപ്പോർട്ട് സഹിതം നൽകാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

2.5 ഖണ്ഡിക 4.113

പട്ടാമ്പി ബ്ലോക്ക് പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 08.02.2023-ലെ കത്തും പട്ടാമ്പി ബ്ലോക്ക് പഞ്ചായത്ത് സെക്രട്ടറിയുടെ 07.02.2023-ലെ 2730/21-ാം നമ്പർ കത്തും ഗ്രാമപഞ്ചായത്ത് ഭരണസമിതിയുടെ 31.12.2022-ലെ 6(3)-ാം നമ്പർ തീരുമാനവും (SRG 337/23 cc /78/23)

വിഷയം:- ഐ.എ.വൈ. പദ്ധതി പ്രകാരമുള്ള വീടിന്റെ നിർമ്മാണം പൂർത്തീകരിക്കുന്നത് സംബന്ധിച്ച്

പ്രോ.നം: 148/23	അടങ്കൽ	1,50,000 രൂപ (ബാങ്കിൽ ചെലവഴിക്കാതെ കിടക്കുന്ന തുക)
പേര്	ഐ.എ.വൈ. ഗുണഭോക്താവായ ശ്രീമതി ശ്രീജയുടെ ഭവന പൂർത്തീകരണം	

വിളയൂർ ഗ്രാമപഞ്ചായത്തിലെ പട്ടികജാതി വിഭാഗത്തിൽപ്പെട്ട ശ്രീമതി. ശ്രീജ ചാലപ്പുറത്ത് വീട് എന്ന വ്യക്തിക്ക് 2015-16-ൽ ഐ.എ.വൈ. ഭവന പദ്ധതി പ്രകാരം വീടിന് ധനസഹായം നൽകിയിരുന്നു. ഐ.എ.വൈ നിരക്കായ 2.00 ലക്ഷം രൂപയിൽ 1,41,500 രൂപ ആകെ നൽകിയിട്ടുണ്ട്. ഇതുപയോഗിച്ച് ലിന്റൽ ലൈവൽ വരെ നിർമ്മാണം നടത്തി. ഗുണഭോക്താവിന്റെ സാമ്പത്തിക ബുദ്ധിമുട്ടു കാരണം ലൈഫ് ഒന്നാം ഘട്ടത്തിൽ (പൂർത്തീകരിക്കാത്ത വീടുകളുടെ പൂർത്തീകരണം) വീട് പൂർത്തീകരിക്കാൻ കഴിഞ്ഞിട്ടില്ല. ഈ വ്യക്തിക്ക് വീട് പൂർത്തീകരണത്തിന് 1,87,895 രൂപ (പുതിയ നിരക്കിന്റെ ആനുപാതിക തുക എന്ന് കണക്കാക്കി) നൽകാൻ അനുമതി നൽകണമെന്നതു സംബന്ധിച്ച്. ഇതിനായി പി.എം.എ. വൈ. പദ്ധതിക്കായി ലഭിച്ചിട്ടുള്ളതും ചെലവഴിക്കാതെ കിടക്കുന്നതുമായ തുക ഉപയോഗിക്കാനാണ് ഉദ്ദേശിക്കുന്നത്.

08.03.2023 ലെ തീരുമാനം:- ഇതിന്റെ വിശദാംശങ്ങളും ചെലവുകളും പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട്:- PMAY പദ്ധതി പ്രകാരം നൽകേണ്ട 2.00 ലക്ഷം രൂപയുടെ 70.75 ശതമാനം തുക നേരത്തെ നൽകിയിട്ടുണ്ട്. ശേഷിക്കുന്നത് 29.25 ശതമാനമാണ്. ലൈഫ് നിരക്കായ 4.00 ലക്ഷം രൂപയുടെ 29.25 ശതമാനമായ 1.17 ലക്ഷം രൂപ നൽകാവുന്നതാണെന്ന് ലൈഫ് ചീഫ് എക്സിക്യൂട്ടീവ് ഓഫീസറുടെ പ്രതിനിധി യോഗത്തിൽ അറിയിച്ചു.

25.04.2023 ലെ തീരുമാനം:- ലൈഫ് മിഷൻ പ്രതിനിധി അറിയിച്ച പ്രകാരം 1.17 ലക്ഷം രൂപ കൂടി നൽകാൻ അനുമതി നൽകുന്നു. ബാക്കി തുക സ്റ്റോൺസറിംഗിലൂടെ കണ്ടെത്തേണ്ടതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ) വകുപ്പ്
--	-------------------------------

2.5 ഖണ്ഡിക 4.115

വേങ്ങര ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 19.01.2023-ലെ കത്തും വേങ്ങര ഗ്രാമപഞ്ചായത്ത് പ്രസിഡന്റിന്റെ 10.01.2023-ലെ PRS/2020/2022/(2) --ാം നമ്പർ കത്തും (SRG 236/23 - CC/33/23)

വിഷയം:- അങ്കണവാടി കലോത്സവത്തിന്റെ നടത്തിപ്പ് ചെലവ് വർദ്ധിപ്പിക്കു ന്നത് സംബന്ധിച്ച്

പ്രോ.നം: 123/23	അടങ്കൽ	15,000 രൂപ (തനത് ഫണ്ട്)
പേര്	അങ്കണവാടി കലോത്സവം	

വേങ്ങര ഗ്രാമപഞ്ചായത്തിൽ ഉള്ള 39 അങ്കണവാടികളിലെ കുട്ടികളെ ഉൾപ്പെടുത്തി കലോത്സവം നടത്തി. മാർഗ്ഗരേഖ പ്രകാരം അങ്കണവാടി കലോത്സവത്തിന് ചെലവഴിക്കാവുന്നത് 15,000 രൂപയാണ്. പങ്കെടുത്തവർക്ക് സമ്മാനങ്ങളും മറ്റും നൽകാൻ സ്റ്റോൺസർഷിപ്പ് ലഭിച്ചുവെങ്കിൽപോലും ചെലവ് അധികരിച്ചു. 723 പേർ ഹാജർ രജിസ്റ്ററിൽ ഒപ്പിട്ടുണ്ടെന്നും 71,000 രൂപ കലോത്സവത്തിന് ചെലവായെന്നും ഗ്രാമപഞ്ചായത്ത്

അറിയിച്ചിരിക്കുന്നു. അതിനാൽ അധികമായി ചെലവായ 56,000 രൂപ നൽകാൻ അനുമതി നൽകണമെന്നതു സംബന്ധിച്ച്.

ഇതിന്റെ വിശദാംശങ്ങളും ചെലവുകൾക്കും പരിശോധിച്ച് റിപ്പോർട്ട് നൽകാൻ റൂറൽ ഡയറക്ടറെ 08.03.2023 ലെ കോഓർഡിനേഷൻ കമ്മിറ്റിയിൽ ചുമതലപ്പെടുത്തി. റൂറൽ ഡയറക്ടറുടെ റിപ്പോർട്ടിന്റെ കൂടി അടിസ്ഥാനത്തിൽ താഴെ പറയുന്ന തീരുമാനമെടുത്തു.

25.04.2023 ലെ തീരുമാനം :- മാർഗ്ഗരേഖ പ്രകാരം അനുവദനീയമായ തുകയേക്കാൾ കൂടുതൽ ഇനി ചെലവഴിക്കരുതെന്ന് കർശന നിർദ്ദേശം നൽകിക്കൊണ്ട് ബാക്കി തുക തനതുഫണ്ടിൽ നിന്നു നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

2.5 ഖണ്ഡിക 4.124

തിരുവനന്തപുരം കോർപ്പറേഷൻ

തിരുവനന്തപുരം കോർപ്പറേഷൻ സെക്രട്ടറിയുടെ 12.01.2023-ലെ A2/2022/ HREDC നമ്പർ കത്തും കോഓർഡിനേഷൻ കമ്മിറ്റിയുടെ 10.02.2022-ലെ യോഗ തീരുമാനവും അനുബന്ധരേഖകളും (SRG 132/23)

വിഷയം:- കണ്ണമൂല വനിതാ ഐ.റ്റി പാർക്കിന് വിവിധ പ്രവർത്തികൾ ടെണ്ടർ കൂടാതെ ഏല്പിക്കുന്നതിന് അനുമതി സംബന്ധിച്ച്

തിരുവനന്തപുരം നഗരസഭയുടെ ഹ്യൂമൻ റിസോഴ്സ് എംപ്ലോയ്മെന്റ് ആന്റ് ഡെവലപ്മെന്റ് സെന്റർ (HREDC) എന്ന സ്ഥാപനത്തിനു കീഴിൽ കണ്ണമൂല വനിതാ ഐ.റ്റി. പാർക്ക് പ്രവർത്തിക്കുന്നുണ്ട്. ഇവിടെ അടിസ്ഥാന സൗകര്യങ്ങളോടെ 40 വനിതാ ഡേറ്റാ എൻടി ഓപ്പറേറ്റർമാർ പ്രവർത്തിക്കുന്നു. കൂടുതൽ പേർക്ക് തൊഴിൽ നൽകുന്നതിന് ജനകീയാസൂത്രണം/കടുംബശ്രീ തുടങ്ങിയ മേഖലകളിൽ ഉൾപ്പെട്ട ഡേറ്റാ എൻടി വർക്കുകൾ ഈ സ്ഥാപനം വഴി ടെണ്ടർ കൂടാതെ നടത്താൻ അനുമതി നൽകണമെന്നാവശ്യപ്പെട്ടിരിക്കുന്നു. കോഓർഡിനേഷൻ കമ്മിറ്റിയുടെ 10.02.2022-ലെ യോഗത്തിൽ ഇത് പരിഗണിക്കുകയും ഈ സെന്ററിന്റെ ഇപ്പോഴത്തെ അവസ്ഥ, സെന്ററിന്റെ നടത്തിപ്പ് ചുമതല ആർക്കാണ് തുടങ്ങിയ വിശദാംശം സഹിതം നൽകാൻ കോഓർഡിനേഷൻ കമ്മിറ്റി നിർദ്ദേശിക്കുകയും ചെയ്തിരുന്നു. അടിസ്ഥാന സൗകര്യങ്ങൾ സംബന്ധിച്ച വിവരങ്ങൾ നൽകിയിട്ടുണ്ട്. കോർപ്പറേഷൻ മേയർ ചെയർപേഴ്സണും കോർപ്പറേഷൻ സെക്രട്ടറി സെക്രട്ടറിയുമായുള്ള ഡയറക്ടർ ബോർഡാണ് HREDC യെ നിയന്ത്രിക്കുന്നത്. ഈ സ്ഥാപനം വഴി ടെണ്ടർ കൂടാതെ ഡേറ്റാ എൻടി വർക്കുകൾ നടത്താൻ വീണ്ടും അനുമതി ആവശ്യപ്പെട്ടിരിക്കുന്നു.

08.03.2023 ലെ തീരുമാനം :- ഇതു പരിശോധിച്ച് റിപ്പോർട്ട് നൽകാൻ അർബൻ ഡയറക്ടറെ ചുമതലപ്പെടുത്തിയെങ്കിലും റിപ്പോർട്ട് ലഭിച്ചില്ല.

25.04.2023 ലെ തീരുമാനം:- അക്രഡിറ്റഡ് ഏജൻസി ആക്കണമെന്ന ആവശ്യത്തിന്മേൽ പ്രൊപ്പോസൽ 'കില'ക്ക് നൽകാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) അർബൻ ഡയറക്ടർ 2)തദ്ദേശസ്വയംഭരണ (ഡി.ഇ) വകുപ്പ്
--	--

2.5 ഖണ്ഡിക 4.126

എളവള്ളി ഗ്രാമപഞ്ചായത്ത്

സർക്കാരിന്റെ 27.12.2022 ലെ DA1/552/2018/തസ്വഭവ നമ്പർ കത്തും പഞ്ചായത്ത് ഡയറക്ടറുടെ 13.12.2022 ലെ PAN/5088/20/J2(DP) നമ്പർ കത്തും എളവള്ളി ഗ്രാമപഞ്ചായത്ത് സെക്രട്ടറിയുടെ 26.09.2022 ലെ SC2/1784/22-ാം നമ്പർ കത്തും (SRG /130/23, DA1/552/2018/തസ്വഭവ).

വിഷയം:- വീടു നിർമ്മിക്കുന്നതിന് ഭൂമി വാങ്ങിയ ഗുണഭോക്താവിന് ധനസഹായം നൽകുന്നത് സംബന്ധിച്ച്

വീടു വയ്ക്കുന്നതിന് ഭൂമി വാങ്ങുന്നതിന് ധനസഹായം നൽകാനുള്ള 2015-16 ലെ ഗുണഭോക്തൃ ലിസ്റ്റിൽ പട്ടികജാതി വിഭാഗത്തിൽപ്പെട്ട ശ്രീമതി വിജയലക്ഷ്മി, തേർഹൗസ് എന്ന വ്യക്തി ഉൾപ്പെട്ടിരുന്നു. ശ്രീ ഗംഗാധരൻ എന്ന വ്യക്തിയുടെ 1.214 ആർ ഭൂമിയാണ് വാങ്ങിയത്. എന്നാൽ ഈ ഭൂമി ഡേറ്റു ബാങ്കിൽ ഉൾപ്പെടുതാനെന്നും 2010-ൽ നിയമ വിരുദ്ധമായി മണ്ണിട്ടു നികത്തിയാതെന്നും കണ്ടെത്തിയിട്ടുണ്ട്. മണ്ണുനീക്കം ചെയ്ത് പൂർവ്വ സ്ഥിതിയിലാക്കണമെന്ന് തൃശ്ശൂർ RDO ഭൂമിസമനേ അറിയിച്ചിട്ടുണ്ട്. അതിനാൽ ഭൂമിയുടെ വില ഭൂമിയായ ശ്രീ.ഗംഗാധരൻ ഗ്രാമപഞ്ചായത്തിൽ നിന്നു നൽകിയില്ല. എന്നാൽ ഗുണഭോക്താവായ ശ്രീമതി വിജയലക്ഷ്മി ഭൂമിയുടെ വില നൽകി. അതിനാൽ ധനസഹായം ശ്രീമതി വിജയലക്ഷ്മിക്ക് നൽകണമെന്നാണ് ഗുണഭോക്താവിന്റെ ആവശ്യം. ഇതിന്മേൽ ഡെപ്യൂട്ടി ഡയറക്ടർ ഓഫ് പഞ്ചായത്ത്, റൂറൽ ഡയറക്ടർ എന്നിവരുടെ റിപ്പോർട്ടിന്റെ അടിസ്ഥാനത്തിൽ കോഓർഡിനേഷൻ കമ്മിറ്റിയുടെ തീരുമാനം സംബന്ധിച്ച്.

08.03.2023 ലെ തീരുമാനം:- ഇതു സംബന്ധിച്ച് ഗ്രാമപഞ്ചായത്തിൽ ബന്ധപ്പെട്ടെങ്കിലും വിശദാംശങ്ങൾ ലഭിച്ചില്ല. വീടു നിർമ്മിക്കുന്നതിന് ഏതു പദ്ധതിയിൽപ്പെടുത്തിയാണ് ഭൂമി വാങ്ങി നൽകാൻ ഉദ്ദേശിച്ചിരുന്നത്, അന്ന് നിലനിന്നിരുന്ന നിരക്ക് എത്രയാണ്, ഡേറ്റാ ബാങ്കിൽ ഉൾപ്പെട്ട സ്ഥലത്ത് വീടു നിർമ്മാണം സാധ്യമാണോ തുടങ്ങിയ വിവരങ്ങൾ റൂറൽ ഡയറക്ടറുടെ കത്തിൽ ഇല്ല. ഇവ പരിഹരിച്ച് റിപ്പോർട്ട് നൽകാൻ റൂറൽ ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

25.04.2023 ലെ കോഓർഡിനേഷൻ കമ്മിറ്റിയിൽ നൽകിയ റിപ്പോർട്ട് :- നിർദ്ദിഷ്ട സ്ഥലം ഡേറ്റാ ബാങ്കിൽ ഉൾപ്പെടുന്ന സ്ഥലമായതിനാലും വെള്ളക്കെട്ടുള്ള പ്രദേശമായതിനാലും ഇവിടെ ഭവന നിർമ്മാണം സാധ്യമല്ല. എന്നാൽ പട്ടികജാതി വികസനകമ്പ്യൂ മുഖേന 1.50 ലക്ഷം രൂപ ഈ വ്യക്തിക്ക് ഭവന നിർമ്മാണത്തിന് അനുവദിച്ചിരുന്നു. ഇതിൽ 1.35 ലക്ഷം രൂപ ഇവർ കൈപ്പറ്റി. വീടിന്റെ തറയും അഞ്ചുവരി കട്ടകെട്ടിയ ചുമരാണ് നിർമ്മാണം നടത്തിയത്.

25.04.2023 ലെ തീരുമാനം:- നിയമപരമായി ഇവിടെ വീടു നിർമ്മിക്കാൻ കഴിയുമെങ്കിൽ ഗ്രാമപഞ്ചായത്തു തലത്തിൽ തന്നെ പരിശോധിച്ച് തുക നൽകുന്ന കാര്യത്തിന്മേൽ തീരുമാനമെടുക്കാവുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

3) പൊതുവിഷയം

3.1) കേരളത്തിൽ 2018, 2019 വർഷങ്ങളിൽ ഉണ്ടായ പ്രളയത്തെ തുടർന്ന് SDRF/CMDRF ഉൾപ്പെടെ സർക്കാർ വകുപ്പുകളിൽ നിന്നോ സർക്കാർ ഏജൻസികളിൽ നിന്നോ വീടു നിർമ്മാണം / പുനരുദ്ധാരണത്തിന് ധനസഹായം ലഭിച്ചവരിൽ ചിലരുടെ വീട് വീണ്ടും വാസയോഗ്യമല്ലാതായിട്ടുണ്ട്. ഇത്തരം കുടുംബങ്ങൾ ലൈഫ് ഭവനപദ്ധതി പ്രകാരം വീടു ലഭിക്കുന്നതിന് പിന്നീട് അപേക്ഷിക്കുകയും ലൈഫ് ഗുണഭോക്തൃ ലിസ്റ്റിൽ ഉൾപ്പെടുകയും ചെയ്തിട്ടുണ്ട്. കോഓർഡിനേഷൻ കമ്മിറ്റിയുടെ 14.02.2023 ലെ യോഗതീരുമാന (ഖണ്ഡിക 3.4) പ്രകാരം ലൈഫ് ഭവന ലിസ്റ്റിൽ ഉൾപ്പെട്ടിട്ടുള്ള ഇങ്ങനെയുള്ള കുടുംബങ്ങൾക്ക് മുകളിൽ പറഞ്ഞ പ്രകാരം പ്രളയകാലത്തെ ധനസഹായം മുൻപ് ലഭിച്ചിട്ടുണ്ടെങ്കിൽ പോലും അതു പരിഗണിക്കാതെ ലൈഫ് ഭവനപദ്ധതി പ്രകാരമുള്ള നിരക്കിൽ ഭവന നിർമ്മാണത്തിന് ധനസഹായം നൽകാവുന്നതാണ്.

ഈ മാനദണ്ഡം PMAY (നഗരം) - ലൈഫ് പദ്ധതിയിലെ ഗുണഭോക്താക്കൾക്കും ബാധകമാണോ എന്ന് വ്യക്തത വരുത്തണമെന്ന് കുടുംബശ്രീ മിഷൻ എക്സിക്യൂട്ടീവ് ഡയറക്ടർ 14.02.2023 ലെ യോഗത്തിൽ ആവശ്യപ്പെട്ടിരുന്നു. PMAY (നഗരം) - ലൈഫ് പദ്ധതിയിൽ ഉൾപ്പെട്ടവരും പ്രളയത്തിൽ ഭവനത്തിന് നാശനഷ്ടം സംഭവിച്ചതുമായ ഗുണഭോക്താക്കളിൽ നിലവിൽ വാസയോഗ്യമായ ഭവനം ഇല്ലാത്ത ഗുണഭോക്താക്കളുടെ വിവരം കുടുംബശ്രീ എക്സിക്യൂട്ടീവ് ഡയറക്ടർ നൽകിയിട്ടുണ്ട്. വിശദാംശം താഴെ ചേർക്കുന്നു.

ക്രമ നമ്പർ	നഗരസഭയുടെ പേര്	കൈപ്പറ്റിയ തുകയും ഗുണഭോക്താക്കളുടെ എണ്ണവും				
		10,000 രൂപ	60,000 രൂപ	1,25,000 രൂപ	2,50,000 രൂപ	ആകെ
1	ആലപ്പുഴ	39	80	109	-	228
2	തിരുവല്ല	-	2	7	3	12
3	ഗുരുവായൂർ	-	-	2	-	2
4	ഏലൂർ	7	26	18	4	55
5	നോർത്ത് പറവൂർ	8	19	8	3	38
6	കോട്ടയം	-	2	1	1	4
7	പൊന്നാനി	-	-	-	1	1
ആകെ		54	129	145	12	340

തീരുമാനം:- കോഓർഡിനേഷൻ കമ്മിറ്റിയുടെ 14.02.2023 ലെ യോഗത്തിൽ താഴെ പറയുന്ന തീരുമാനമാണെടുത്തത്.

“കേരളത്തിൽ 2018-19 വർഷങ്ങളിൽ ഉണ്ടായ പ്രളയത്തെ തുടർന്ന് SDRF/CMDRF ഉൾപ്പെടെ ഏതെങ്കിലും സർക്കാർ വകുപ്പുകളിൽ നിന്നോ സർക്കാർ ഏജൻസികളിൽ നിന്നോ വീടു നിർമ്മാണം / പുനരുദ്ധാരണത്തിന് ധനസഹായം ലഭിച്ചവരിൽ ചിലരുടെ വീട് വീണ്ടും വാസയോഗ്യമല്ലാതായിട്ടുണ്ട്. ഇത്തരം കുടുംബങ്ങൾ ലൈഫ് ഭവനപദ്ധതി പ്രകാരം വീടു ലഭിക്കുന്നതിന് പിന്നീട് അപേക്ഷിക്കുകയും ലൈഫ് ഗുണഭോക്തൃ ലിസ്റ്റിൽ ഉൾപ്പെടുകയും ചെയ്തിട്ടുണ്ട്. ലൈഫ് ഭവന ലിസ്റ്റിൽ ഉൾപ്പെട്ടിട്ടുള്ള ഇങ്ങനെയുള്ള കുടുംബങ്ങൾക്ക് മുകളിൽ പറഞ്ഞ പ്രകാരം പ്രളയകാലത്തെ ധനസഹായം മുൻപ് ലഭിച്ചിട്ടുണ്ടെങ്കിൽ പോലും അതു പരിഗണിക്കാതെ ലൈഫ് ഭവനപദ്ധതി പ്രകാരമുള്ള നിരക്കിൽ ഭവന നിർമ്മാണത്തിന് ധനസഹായം നൽകാവുന്നതാണ്”.

ഇത് PMAY (നഗരം) ലൈഫ് പദ്ധതിക്കും ബാധകമാണ് എന്ന് വ്യക്തത വരുത്തുന്നു.

നടപടി:- തദ്ദേശസ്വയംഭരണ (ഡി.ഇ) വകുപ്പ്

3.2) പട്ടികവർഗ്ഗ വിഭാഗത്തിലെ വിദ്യാർത്ഥികൾക്കു സ്കൂളിൽ പോയിവരാൻ യാത്രാസൗകര്യം മൊരുക്കുന്നതിന്റെ ഭാഗമായി ഗോത്രസാരഥി എന്ന പദ്ധതി പട്ടികവർഗ്ഗ വികസന വകുപ്പ് നടപ്പാക്കുന്നുണ്ടായിരുന്നു. പട്ടികവർഗ്ഗവികസന വകുപ്പ് ആവശ്യപ്പെട്ട പ്രകാരം 2021-22, 2022-23 വർഷം തദ്ദേശഭരണസ്ഥാപനങ്ങളും പട്ടികവർഗ്ഗ വികസനവകുപ്പിനോട് ചേർന്ന് ഈ പദ്ധതി നടപ്പാക്കിയിരുന്നു. പട്ടികജാതി പട്ടികവർഗ്ഗവികസന വകുപ്പിന്റെ 30.03.2023 ലെ 415/2023/SCSTDD ഉത്തരവു പ്രകാരം ഈ പദ്ധതിയുടെ പേര് “വിദ്യാവാഹിനി” എന്നു പുനഃനാമകരണം ചെയ്യുകയും ഈ പദ്ധതി പട്ടികവർഗ്ഗ വികസന വകുപ്പ് തന്നെ നടപ്പാക്കാൻ തീരുമാനിക്കുകയും ചെയ്തിട്ടുണ്ട്. ഈ സാഹചര്യത്തിൽ തദ്ദേശഭരണസ്ഥാപനങ്ങൾ ഇനി മുതൽ ഇതിനായി പ്രോജക്ടുകൾ എടുക്കേണ്ടതില്ലെന്ന് നിർദ്ദേശം നൽകുന്നു.

നടപടി:- തദ്ദേശസ്വയംഭരണ (ഡി.എ) വകുപ്പ്

3.3) സംസ്ഥാനത്ത് 29 തദ്ദേശഭരണസ്ഥാപനങ്ങൾ ഒഴിച്ച് എല്ലാ സ്ഥാപനങ്ങളും 2023-24 വാർഷിക പദ്ധതി 31.03.2023 നു മുമ്പ് ജില്ലാ ആസൂത്രണ സമിതിക്ക് നൽകി. ഏപ്രിൽ ഒന്നു മുതൽ പ്രോജക്ടുകൾ നിർവ്വഹണം ആരംഭിക്കാനുള്ള സാഹചര്യമുണ്ട്. എന്നാൽ കഴിഞ്ഞ വർഷത്തെ സ്പിൽ ഓവർ പ്രോജക്ടുകൾ കൂട്ടിച്ചേർക്കുന്നതിന് വാർഷിക പദ്ധതിയിൽ ഭേദഗതി അനുവദിക്കേണ്ടതുണ്ട്. മുൻവർഷങ്ങളിൽ പല സാഹചര്യങ്ങളുടേയും അടിസ്ഥാനത്തിൽ പിന്നീടും വാർഷിക പദ്ധതി ഭേദഗതി വരുത്തുന്നതിന് അനുമതി നൽകിയിട്ടുണ്ട്. എന്നാൽ നിയന്ത്രണമില്ലാതെ വാർഷിക പദ്ധതിയിൽ വലിയമാറ്റം വരുത്തുന്ന സാഹചര്യം തദ്ദേശഭരണസ്ഥാപനങ്ങളിൽ ഉണ്ട്. ഗ്രാമസഭ/വാർഡുസഭ അംഗീകരിച്ച പ്രോജക്ടുകൾ വലിയ രീതിയിൽ മാറ്റുന്നത് ജനകീയാസൂത്രണത്തിന്റെ അടിസ്ഥാന തത്വത്തിന് ചേർന്നതല്ല. ഈ സാഹചര്യത്തിൽ വാർഷിക പദ്ധതി ഭേദഗതി നിശ്ചിത ഇടവേളകളിൽ മാത്രം വരുത്തുന്നരീതിയിൽ നിയന്ത്രണമേർപ്പെടുത്തേണ്ടതാണെന്ന് യോഗം വിലയിരുത്തി.

ഏതൊക്കെ സാഹചര്യത്തിൽ പദ്ധതി ഭേദഗതിക്ക് അനുമതി നൽകണം, ഒരു വർഷം എത്ര പ്രാവശ്യം ഭേദഗതിക്ക് അവസരം നൽകണം എന്നീ കാര്യങ്ങൾ പരിശോധിച്ച് റിപ്പോർട്ട് നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ അടുത്ത യോഗത്തിൽ തീരുമാനമെടുക്കുന്നതാണ്.

**നടപടി:- സ്റ്റേറ്റ് റിസോഴ്സ് ഗ്രൂപ്പ്
തദ്ദേശസ്വയംഭരണ (ഡി.എ)വകുപ്പ്**

3.4) തദ്ദേശഭരണസ്ഥാപനങ്ങളുടെ 2023-24 ലെ പദ്ധതിയിൽ സ്പിൽഓവർ പ്രോജക്ടുകൾ കൂടി ഉൾപ്പെടുത്തി വാർഷിക പദ്ധതി അന്തിമമാക്കുന്ന നടപടി തദ്ദേശഭരണസ്ഥാപനങ്ങൾ ആരംഭിച്ചിട്ടുണ്ട്. ഇതിനായി വാർഷിക പദ്ധതി ഭേദഗതി ചെയ്യുമ്പോൾ മാലിന്യ നിർമ്മാർജ്ജനത്തിനുള്ള പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ടെന്ന് തദ്ദേശഭരണസ്ഥാപനങ്ങൾ ഉറപ്പാക്കണം.

ലോക പരിസ്ഥിതി ദിനമായ ജനവരി അഞ്ചിനകം സംസ്ഥാനത്ത് മുഴുവൻ തദ്ദേശഭരണസ്ഥാപനങ്ങളിലും ജൈവ മാലിന്യ സംസ്കരണ സൗകര്യം ഒരുക്കണം. അതിനു വേണ്ട ഉപകരണങ്ങൾ നടപടിക്രമങ്ങൾ പാലിച്ച് വാങ്ങേണ്ടതാണ്. സംസ്ഥാനത്ത് ഒ.ഡി.എഫ് പ്ലസ് സ്റ്റാറ്റസ് പ്രഖ്യാപിക്കുന്നതിന് പൂർണ്ണമായും ബയോ വേസ്റ്റ് ശേഖരിക്കുന്നതിനുള്ള സൗകര്യം ഒരുക്കണം. അങ്കണവാടികൾ, സ്കൂളുകൾ തുടങ്ങിയ സ്ഥാപനങ്ങളിൽ ടോയിലറ്റ് സൗകര്യം മാനദണ്ഡപ്രകാരം ഒരുക്കണം. 2023 ആഗസ്റ്റിനകം 80 ശതമാനം തദ്ദേശഭരണ സ്ഥാപനങ്ങളിലും ആസ്പയറിംഗ് ODF ആയി മാറ്റുക എന്നതാണ് ലക്ഷ്യം. Mechanised Scavenging Act പ്രകാരമുള്ള നടപടി 2023 ജൂലൈയ്ക്കും പൂർത്തിയാക്കണം. ഇതിനായി No touch equipment അടക്കമുള്ള ഉപകരണങ്ങൾ ശുചിത്വമിഷൻ എംപാനൽ ചെയ്ത സ്ഥാപനങ്ങളിൽ നിന്ന് വാങ്ങാവുന്നതാണ്.

**നടപടി:-1)എക്സിക്യൂട്ടീവ് ഡയറക്ടർ, ശുചിത്വമിഷൻ
തദ്ദേശസ്വയംഭരണ (ഡബ്ളിയു.എം) വകുപ്പ്**

3.5) തദ്ദേശഭരണസ്ഥാപനങ്ങളുടെ 2022-23 വർഷത്തെ പദ്ധതി നിർവ്വഹണം അവലോകനം ചെയ്യുവേ താഴെ പറയുന്ന നിർദ്ദേശങ്ങൾ / തീരുമാനങ്ങൾ യോഗം എടുത്തു.

i. തദ്ദേശഭരണസ്ഥാപനങ്ങൾക്ക് മെയിന്റനൻസ് ഗ്രാന്റ് (റോഡ് & നോൺ റോഡ്) വിഹിതം നിശ്ചയിച്ചിരിക്കുന്നതിന് ആറാം ധനകാര്യ കമ്മീഷൻ തദ്ദേശഭരണ സ്ഥാപനങ്ങളിൽ നിന്ന് കണക്കുകൾ ശേഖരിച്ചിരുന്നു. ഈ വിവരങ്ങളിലെ പോരായ്മകൾ പരിഹരിച്ച് കുറ്റമറ്റതാക്കുന്നതിന് റോഡ് ആസ്തികൾ, നോൺ റോഡ് ആസ്തികൾ സംബന്ധിച്ച കൃത്യമായ വിവരങ്ങൾ ശേഖരിക്കുന്നതിന് തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയിരുന്നു. 2023-ജനുവരി 20 നകം വിവരങ്ങൾ നൽകണമെന്ന് നിർദ്ദേശിച്ചിരുന്നുവെങ്കിലും വിവരങ്ങൾ ഇതുവരെ അന്തിമമാക്കിയിട്ടില്ല. പ്രിൻസിപ്പൽ ഡയറക്ടർ അദ്ധ്യക്ഷനായി ഒരു കമ്മിറ്റി ഇതിനായി രൂപീകരിച്ച് ആവശ്യമായ സഹായം ചീഫ് എഞ്ചിനീയർക്ക് നൽകാൻ നടപടി സ്വീകരിച്ചിട്ടുണ്ട്. തദ്ദേശസ്വയംഭരണവകുപ്പ് ചീഫ് എഞ്ചിനീയർ ഈ വിഷയം ഏറ്റവും മുന്തിയ പരിഗണന നൽകി തദ്ദേശഭരണസ്ഥാപനങ്ങളുടെ റോഡ് ആസ്തികൾ, മെയിന്റനൻസ് ഗ്രാന്റ് (നോൺ റോഡ്) വിഹിതം ഉപയോഗിക്കാൻ അർഹതയുള്ള ഘടകസ്ഥാപനങ്ങളുടെ ആസ്തികൾ സംബന്ധിച്ച വിവരങ്ങൾ അന്തിമമാക്കി അടിയന്തിരമായി നൽകാനുള്ള നടപടി സ്വീകരിക്കണം. ഇതിന്മേൽ സ്വീകരിച്ച നടപടി സംബന്ധിച്ച് അടുത്ത കോഓർഡിനേഷൻ കമ്മിറ്റിയിൽ റിപ്പോർട്ട് നൽകണം.

**നടപടി:- 1)തദ്ദേശസ്വയംഭരണ വകുപ്പ് ചീഫ് എഞ്ചിനീയർ
2)തദ്ദേശസ്വയംഭരണ(ഡി.ബി) വകുപ്പ്**

ii. ഓരോ വകുപ്പിലേയും ഉദ്യോഗസ്ഥർ നിർവ്വഹണം നടത്തിയ പ്രോജക്ടുകളുടെ ചെലവ് യോഗം പ്രത്യേകം അവലോകനം ചെയ്തു. എഞ്ചിനീയറിംഗ് വിഭാഗം, വ്യവസായം, മണ്ണുജല സംരക്ഷണം, ഖാദി & വില്ലേജ് ഇൻഡസ്ട്രീസ്, നഗരകാര്യം എന്നീ വകുപ്പുകളിലെ ഉദ്യോഗസ്ഥന്മാർ നിർവ്വഹണം നടത്തിയ പ്രോജക്ടുകളുടെ ചെലവ് ശതമാനം വളരെ കുറവാണ്. തദ്ദേശഭരണസ്ഥാപനങ്ങളുടെ ആകെ പദ്ധതി ചെലവിനെ തന്നെ ഇതു ബാധിച്ചു. പ്രത്യേക ഘടകപദ്ധതി, പട്ടികവർഗ്ഗ ഉപപദ്ധതി എന്നിവയിൽ തദ്ദേശഭരണസ്ഥാപനങ്ങൾ ആകെ കൈവരിച്ച പദ്ധതി ചെലവ് ശതമാനത്തേക്കാൾ കുറവാണ് പട്ടികജാതി, പട്ടികവർഗ്ഗ വകുപ്പിലെ ഉദ്യോഗസ്ഥന്മാർ നേരിട്ടു നിർവ്വഹണം നടത്തിയ പ്രോജക്ടുകളുടെ ചെലവ് ശതമാനം. ഉദാഹരണത്തിന് എസ്.സി.പി പദ്ധതിയുടെ ആകെ ചെലവ് 83.48 ശതമാനവും റി.എസ്.പി പദ്ധതിയുടെ ആകെ ചെലവ് 85 ശതമാനവുമാണ്. എന്നാൽ പട്ടികജാതി വികസനവകുപ്പിലെ ഉദ്യോഗസ്ഥരും പട്ടികവർഗ്ഗ വികസന വകുപ്പിലെ ഉദ്യോഗസ്ഥരും നേരിട്ടു നിർവ്വഹണം നടത്തിയ പ്രോജക്ടുകളുടെ പദ്ധതി ചെലവ് യഥാക്രമം 79.63 ശതമാനവും 71.90 ശതമാനവുമാണ്. ഇതു പട്ടികജാതി വികസനവകുപ്പ് ഡയറക്ടറും പട്ടികവർഗ്ഗ വികസന വകുപ്പ് ഡയറക്ടറും പ്രത്യേകം പരിശോധിച്ച് ഇതു സംബന്ധിച്ച് റിപ്പോർട്ട് അടുത്ത യോഗത്തിൽ നൽകണം. 2023-24 വർഷം പദ്ധതി നിർവ്വഹണം കാര്യക്ഷമമാക്കുന്നതിന് അതത് വകുപ്പ് മേധാവികളുടെ യോഗം വിളിച്ച് പദ്ധതി നിർവ്വഹണം കാര്യക്ഷമമാക്കാൻ തദ്ദേശസ്വയംഭരണ അഡീഷണൽ ചീഫ് സെക്രട്ടറിയേയും പ്രിൻസിപ്പൽ സെക്രട്ടറിയേയും ചുമതലപ്പെടുത്തി.

**നടപടി :- 1)പട്ടികജാതി വികസന വകുപ്പ് ഡയറക്ടർ
2)പട്ടികവർഗ്ഗ വികസനവകുപ്പ് ഡയറക്ടർ
3)തദ്ദേശസ്വയംഭരണ(എഫ്.എം) വകുപ്പ്**

iii. ഇടുക്കി ജില്ലാ പഞ്ചായത്ത് എസ്.സി.പി, റ്റി.എസ്.പി എന്നിവയിൽ വളരെ കുറവ് ചെലവാണ് വരുത്തിയിരിക്കുന്നത്. യഥാക്രമം 45 ശതമാനവും 57 ശതമാനവും ആണ്. ഇത് പ്രത്യേകം പരിശോധിക്കണം. കാസർകോട് ജില്ലാ പഞ്ചായത്തിൽ എസ്.സി.പിയുടെ പദ്ധതി ചെലവ് 46.42 ശതമാനം മാത്രമാണ്. ഇതും റൂറൽ ഡയറക്ടർ പ്രത്യേകം പരിശോധിക്കണം. ഗ്രാമ/ബ്ലോക്ക് പഞ്ചായത്തുകളുടെ അപേക്ഷിച്ച് എസ്.സി.പിയിൽ ജില്ലാ പഞ്ചായത്തിന്റെ ചെലവ് കുറവാണ്. ഇത് പട്ടികജാതി വികസന ഡയറക്ടർ പരിശോധിക്കണം.

**നടപടി:- 1)പട്ടികജാതി വികസന വകുപ്പ് ഡയറക്ടർ
2)പട്ടികവർഗ്ഗ വികസനവകുപ്പ് ഡയറക്ടർ
3)തദ്ദേശസ്വയംഭരണ(ഡി.എ) വകുപ്പ്**

iv. തദ്ദേശഭരണസ്ഥാപനങ്ങളുടെ പദ്ധതി നിർവ്വഹണം 2023-24 കാര്യക്ഷമമാക്കുന്നതിന് എല്ലാ വകുപ്പ് മേധാവികളും അവലോകനം കൃത്യമായി നടത്തണം. ഓരോ ത്രൈമാസവും നിശ്ചിത ശതമാനം പദ്ധതി ചെലവ് കൈവരിക്കാൻ തദ്ദേശഭരണസ്ഥാപനങ്ങൾ നടപടി സ്വീകരിക്കണം. ഇതു വകുപ്പ് മേധാവികൾ പ്രത്യേകമായി അവലോകനം ചെയ്യണം.

**നടപടി:- 1)എല്ലാ വകുപ്പ് മേധാവികളും
2)തദ്ദേശസ്വയംഭരണ(ഡി.എ) വകുപ്പ്**

3.6) ധനവകുപ്പിൽ നിന്ന് ഫണ്ട് അനുവദിക്കുന്ന പുതിയ രീതി 'കില'യുടെ പ്രവർത്തനത്തെ ബാധിക്കുന്നുവെന്ന് യോഗം വിലയിരുത്തി. ട്രഷറിയിൽ നിന്ന് ഡി.ബി.റ്റി ആയി ഗുണഭോക്താവിന് ('കില'യിൽ നിന്ന് തുക ലഭിക്കേണ്ട ഏജൻസി) നേരിട്ടു നൽകുന്നതാണ് ഇപ്പോഴത്തെ രീതി. എന്നാൽ 'കില'യുടെ പല പരിപാടികളും (കാമ്പയിൻ പരിപാടികൾ, തദ്ദേശഭരണവകുപ്പുമായി ബന്ധപ്പെട്ട സെമിനാറുകൾ, വർക്ക്ഷോപ്പുകൾ, ബഹു.മുഖ്യമന്ത്രിയും ബഹുമാനപ്പെട്ട മറ്റു മന്ത്രിമാരും നടത്തുന്ന വിവിധ യോഗങ്ങൾ തുടങ്ങിയവ) ഏപ്രിൽ ആദ്യം മുതൽ തന്നെ 'കില' മുഖേന തുടങ്ങേണ്ടവയാണ്. സർക്കാർ പ്രഖ്യാപിക്കുന്ന പുതിയ പദ്ധതികളുടെ/പ്രവർത്തനങ്ങളുടെ ഭാഗമായി 'കില' പല പരിപാടികളും നടത്തുന്നത്. 'കില'യ്ക്ക് ലഭിക്കുന്ന വിവിധ പ്രോജക്ടുകളുടെ ഫണ്ടിൽ നിന്ന് തുക അഡ്വാൻസായി ചെലവഴിച്ചുകൊണ്ടാണ് കഴിഞ്ഞവർഷം വരെ ഇവ സമയബന്ധിതമായി നടപ്പിലാക്കിയിരുന്നത്. ഈ സാഹചര്യത്തിൽ ട്രഷറിയിൽ നിന്ന് ഏപ്രിൽ ആദ്യം മുതൽ തന്നെ ഗുണഭോക്താവ് / ഏജൻസിക്ക് ഡി.ബി.റ്റി പ്രകാരം തുക കൈമാറുന്നതിനു സഹായകരമായി ധന വകുപ്പിൽ നിന്നു ഫണ്ട് 'കില'യ്ക്ക് നൽകുന്ന രീതിയോ 'കില'യിൽ മറ്റു വിധത്തിൽ ലഭ്യമായ ഫണ്ടിൽ നിന്ന് ചെലവുകൾ നടത്തി പിന്നീട് റീ കൂപ്പു ചെയ്യുന്ന രീതിയോ പരിഗണിക്കണമെന്ന് ധനവകുപ്പിനോടാവശ്യപ്പെടാൻ യോഗം തീരുമാനിച്ചു. ഈ പ്രശ്നം കുടുംബശ്രീയിലും നിലനിൽക്കുന്നുണ്ടെന്നും യോഗം നിരീക്ഷിച്ചു. ബഹു.ധനകാര്യ വകുപ്പ് മന്ത്രിയുമായി ബഹു തദ്ദേശസ്വയംഭരണ - എക്സിക്യൂട്ടീവ് വകുപ്പുമന്ത്രി ഈ വിഷയം പ്രത്യേകം ചർച്ച ചെയ്യുന്നതിന് തീരുമാനിച്ചു. ഇതിനാവശ്യമായ തുടർനടപടി തദ്ദേശസ്വയംഭരണവകുപ്പ് സ്വീകരിക്കണം.

നടപടി:- 1)തദ്ദേശസ്വയംഭരണ(ഐ.ബി) വകുപ്പ്

3.7) തദ്ദേശഭരണ സ്ഥാപനങ്ങളുടെ 2023-24 വാർഷിക പദ്ധതി തയ്യാറാക്കൽ

തദ്ദേശഭരണ സ്ഥാപനങ്ങളുടെ 2023-24 വാർഷിക പദ്ധതി ജില്ലാ ആസൂത്രണ സമിതിക്ക് സമർപ്പിക്കുന്നതിനുള്ള അവസാന തീയതി മാർച്ച് 23 ആയിരുന്നു. ഇത് പിന്നീട് ദീർഘിപ്പിച്ചിരുന്നില്ല. അതിനു ശേഷവും പദ്ധതി സമർപ്പിച്ചിട്ടുണ്ട്. മാർച്ച് 23-ന് 848 തദ്ദേശഭരണ സ്ഥാപനങ്ങൾ സമർപ്പിച്ചു. അതിനു ശേഷം മാർച്ച് 31 വരെ 323 സ്ഥാപനങ്ങൾ കൂടി (ആകെ 1171) സമർപ്പിച്ചു. 9 ജില്ലകളിലെ മുഴുവൻ തദ്ദേശഭരണ സ്ഥാപനങ്ങളും മാർച്ച് 31-നകം പദ്ധതി

സമർപ്പിച്ചു. ബാങ്കിയുണ്ടായിരുന്നത് 29 എണ്ണമാണ്. ഇതിൽ 24 തദ്ദേശഭരണ സ്ഥാപനങ്ങൾ കൂടെ ഏപ്രിൽ 20 വരെ സമർപ്പിച്ചിട്ടുണ്ട്. ഇനിയും വാർഷിക പദ്ധതിയിൽ സമർപ്പിക്കാനുള്ള താഴെപ്പറയുന്ന തദ്ദേശഭരണ സ്ഥാപനങ്ങൾ ആണ്.

തിരുവനന്തപുരം കോർപ്പറേഷൻ	പത്തനംതിട്ട ജില്ലാ പഞ്ചായത്ത്
കോട്ടയം മുനിസിപ്പാലിറ്റി	വൈക്കം മുനിസിപ്പാലിറ്റി
പാലക്കാട് മുനിസിപ്പാലിറ്റി	

വാർഷിക പദ്ധതി നാളിതുവരെ ജില്ലാ ആസൂത്രണ കമ്മിറ്റിക്ക് സമർപ്പിക്കാത്തത് ഈ തദ്ദേശഭരണ സ്ഥാപനങ്ങളുടെ വീഴ്ചയാണ്. ഇവരോട് വിശദീകരണം ആരായാൻ റൂറൽ ഡയറക്ടറേയും നഗരകാര്യ ഡയറക്ടറേയും ചുമതലപ്പെടുത്തി. സ്പിൽഓവർ പ്രോജക്ടുകൾ കൂടി ഉൾപ്പെടുത്തി അന്തിമ വാർഷിക പദ്ധതി സമർപ്പിക്കുന്ന പ്രക്രിയയിലേയ്ക്ക് തദ്ദേശഭരണ സ്ഥാപനങ്ങൾ കടന്ന സാഹചര്യത്തിൽ ഈ തദ്ദേശഭരണസ്ഥാപനങ്ങളും സ്പിൽഓവർ പ്രോജക്ടുകൾ കൂടി ഉൾപ്പെടുത്തിയുള്ള അന്തിമ വാർഷിക പദ്ധതി ഇനി സമർപ്പിച്ചാൽ മതിയെന്നു ഈ തദ്ദേശഭരണസ്ഥാപനങ്ങളോട് നിർദ്ദേശിക്കുന്നു. ഇപ്രകാരം അന്തിമവാർഷിക പദ്ധതി സർക്കാർ നിർദ്ദേശിക്കുന്ന തീയതിയ്ക്കും സമർപ്പിക്കേണ്ടതാണ്.

നടപടി:- 1)ഡയറക്ടർ, റൂറൽ
2)ഡയറക്ടർ, അർബൻ
3)തദ്ദേശസ്വയംഭരണ(ഡി.എ) വകുപ്പ്

4. പ്രത്യേക വിഷയം

=====

4.1 കമരംപുത്തൂർ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 01.03.2013ലെ കത്തും കമരംപുത്തൂർ ഗ്രാമപഞ്ചായത്ത് ഭരണസമിതിയുടെ 17.08.2022-ലെ II(4)-ാം നമ്പർ തീരുമാനവും (SRG 423/23 CC -484/2022)

വിഷയം:- കുടിവെള്ള പൈപ്പുലൈൻ സ്ഥാപിച്ചതിന്റെ ബിൽ തുക നൽകുന്നത് സംബന്ധിച്ച്

കമരംപുത്തൂർ ഗ്രാമപഞ്ചായത്ത് 2019-20-ൽ എം.ഇ.എസ് കോളേജ് മുതൽ മൈലാംപാടം വരെ പൈപ്പ് മാറ്റി സ്ഥാപിക്കുന്നതിന് പ്രോജക്ട് ഉൾപ്പെടുത്തിയിരുന്നു. തനത് ഫണ്ട് ഉൾപ്പെടുത്തി 35,20,000 രൂപയുടെ പ്രോജക്ടാണ് ഏറ്റെടുത്തിരുന്നത് (പ്രോ.നം. 335/20). ഇത് ടെണ്ടർ ചെയ്ത് Issac and Son ventures Pvt.Ltd. Eranakulam എന്ന കമ്പനിയെയാണ് പ്രവൃത്തി ഏൽപ്പിച്ചത്. ഈ റോഡിന്റെ രൂപരേഖ കിഫ്ബി തിരുത്തി അംഗീകരിക്കുന്നതു വരെ പൈപ്പ് ലൈൻ സ്ഥാപിക്കുന്നത് നിർത്തിവയ്ക്കണമെന്ന് 12.03.2020-ന് പി.ഡബ്ല്യു.ഡി അറിയിച്ചു. പിന്നീട് 27.11.2020-നാണ് പ്രവർത്തനം തുടരാൻ അനുമതി ലഭിച്ചത്. തുടർന്ന് പൈപ്പ് ലൈൻ സ്ഥാപിച്ചു. ഈ വർക്കിന്റെ പാർട്ട് ബിൽ ആയി 15,17,000 രൂപ നൽകിയിട്ടുണ്ട്. മുകളിൽ പറഞ്ഞ റോഡ് പൊതുമരാമത്തിൽ നിന്ന് കിഫ്ബി ഏറ്റെടുത്തതിനുശേഷം റോഡിന്റെ അലൈമെന്റിൽ മാറ്റം വരുത്തുകയും അധികമായി എർത്ത് കട്ടിംഗ് വരുതയും ചെയ്തു. എർത്ത് കട്ടിംഗ് നടത്തിയപ്പോൾ പുതുതായി സ്ഥാപിച്ച പൈപ്പ് ലൈൻ തകർന്നുപോയി. കരാറുകാരൻ സ്ഥാപിച്ച പൈപ്പ് ലൈനിന്റെ ബാക്കി ബിൽ തുക നൽകുന്നതിന് സ്പഷ്ടീകരണം നൽകണമെന്നതു സംബന്ധിച്ച്.

തീരുമാനം :- 1) ഇതു സംബന്ധിച്ച് കരാറുകാരൻ WP(C)34523/2022 നമ്പർ ആയി ബഹു. ഹൈക്കോടതിയിൽ ഹർജി ഫയൽ ചെയ്തിട്ടുള്ള കാര്യവും തുടർന്ന് ബഹു.ഹൈക്കോടതി 09.03.2023 ൽ കേസ് തീർപ്പാക്കിയതും കോഓർഡിനേഷൻ കമ്മിറ്റി ചർച്ച ചെയ്തു. ബഹു. ഹൈക്കോടതിയുടെ

ഉത്തരവ് ലഭിച്ചതിനു ശേഷം രണ്ടാഴ്ചയ്ക്കകം ഇതിന്മേൽ ഗ്രാമപഞ്ചായത്തിനു സ്പഷ്ടീകരണം നൽകണമെന്നും കോഓർഡിനേഷൻ കമ്മിറ്റിയുടെ സ്പഷ്ടീകരണം ലഭിച്ച രണ്ടാഴ്ചയ്ക്കകം ഹർജ്ജിക്കാരന് ഗ്രാമപഞ്ചായത്ത് തുക നൽകണമെന്നും ബഹു. ഹൈക്കോടതി ഉത്തരവായിട്ടുണ്ട്. അടുത്ത കോഓർഡിനേഷൻ കമ്മിറ്റി യോഗം വരെ സമയം ഇല്ലാത്തതിനാൽ ഇതു പരിശോധിച്ച് ബഹു.ഹൈക്കോടതി ഉത്തരവിന്റെ അടിസ്ഥാനത്തിൽ അടിയന്തിരമായി ഗ്രാമപഞ്ചായത്തിന് സ്പഷ്ടീകരണം/നിർദ്ദേശം നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തുന്നു.

2) 01.03.2023-നു മാത്രമാണ് കോഓർഡിനേഷൻ കമ്മിറ്റിയുടെ പരിഗണനയ്ക്കായി എസ്.ആർ.ജി.യിലേക്ക് ജില്ലാ പ്ലാനിംഗ് ഓഫീസർ മുഖേന ഗ്രാമപഞ്ചായത്തിൽ നിന്ന് ഫയൽ നൽകിയത്. എന്നാൽ 12.12.2022-ൽ ഗ്രാമപഞ്ചായത്ത് ഹൈക്കോടതിയിൽ നൽകിയ അഫീഡവിറ്റിൽ കോഓർഡിനേഷൻ കമ്മിറ്റിയിൽ നിന്ന് തീരുമാനമാകാത്ത തിനാലാണ് തുക നൽകുന്നതിൽ തടസ്സമെന്ന് അറിയിച്ചിട്ടുണ്ട്. എന്നാൽ ഈ സമയത്ത് ഫയൽ എസ്.ആർ.ജിയിലേക്ക് അയച്ചിരുന്നില്ല. ഗ്രാമപഞ്ചായത്ത് സെക്രട്ടറിയുടെ ലോഗിനിൽ ആയിരുന്നു. തെറ്റായ വിവരം ഹൈക്കോടതിയിൽ ഗ്രാമപഞ്ചായത്തു നൽകിയതു വീഴ്ചയാണ്. ബഹു ഹൈക്കോടതിയിൽ ഗ്രാമപഞ്ചായത്ത് അറിയിച്ചതു പോലെ പ്രവൃത്തിയുടെ ബിൽ അടക്കമുള്ള വിവരങ്ങൾ നാളിതുവരെ സ്റ്റേറ്റ് റിസോഴ്സ് ഗ്രൂപ്പിൽ നൽകിയിട്ടില്ല. തെറ്റായ വിവരം ബഹു.ഹൈക്കോടതിക്ക് നൽകി സർക്കാരിനു മതിപ്പ് കേടുണ്ടാക്കിയത് ഗ്രാമപഞ്ചായത്തു സെക്രട്ടറിയുടെ ഭാഗത്തു നിന്നുണ്ടായ ഗുരുതരമായ വീഴ്ചയാണ്. ഇതിന്മേൽ ഗ്രാമപഞ്ചായത്തു സെക്രട്ടറിയോട് വിശദീകരണം ആരാഞ്ഞു കർശന നടപടി സ്വീകരിച്ച് റിപ്പോർട്ട് നൽകാൻ യോഗം പ്രിൻസിപ്പൽ ഡയറക്ടറെ ചുമതലപ്പെടുത്തി.

- നടപടി:- 1) തദ്ദേശസ്വയംഭരണവകുപ്പ് ചീഫ് എഞ്ചിനീയർ
- 2)പ്രിൻസിപ്പൽ ഡയറക്ടർ, തദ്ദേശസ്വയംഭരണവകുപ്പ്
- 3)തദ്ദേശസ്വയംഭരണ(ഡി.സി) വകുപ്പ്

4.2 കേരള സംസ്ഥാന വനിതാ വികസന കോർപ്പറേഷൻ

കേരള സംസ്ഥാന വനിതാ വികസന കോർപ്പറേഷൻ മാനേജിംഗ് ഡയറക്ടറുടെ 31.01.2023-ലെ KSWDC/P5/SHEPAD/2021-22/306-ാം നമ്പർ കത്ത് (SRG 267/23)

വിഷയം:- സംസ്ഥാനത്തെ സർക്കാർ/എയ്ഡഡ് സ്കൂളിൽ നടപ്പാക്കുന്ന ഷീപാഡ് പദ്ധതി കാര്യക്ഷമമായി നടപ്പാക്കുന്നത് സംബന്ധിച്ച്

കേരള സംസ്ഥാന വനിതാ വികസന കോർപ്പറേഷനും തദ്ദേശഭരണ സ്ഥാപനങ്ങളുമായി സഹകരിച്ച് സർക്കാർ/എയ്ഡഡ് സ്കൂളുകളിലെ കൗമാരക്കായ പെൺകുട്ടികളുടെ ആരോഗ്യ പരിരക്ഷയും ശുചിത്വവും മുൻ നിർത്തി സാനിറ്ററി നാപ്കിൻ, അവ സൂക്ഷിക്കുന്നതിനുള്ള അലമാര, ഉപയോഗിച്ച നാപ്കിൻ പ്രകൃതിക്ക് ദോഷമല്ലാത്ത രീതിയിൽ നിർമ്മാർജ്ജനം ചെയ്യുന്നതിനുള്ള ഡിസ്കോയർ എന്നിവ സൗജന്യമായി നൽകുന്ന 'ഷീ പാഡ് പദ്ധതി' സ്കൂളുകളിൽ നടത്തുന്നുണ്ട്. ഷീപാഡ് പദ്ധതി നടപ്പാക്കുന്നതുമായി ബന്ധപ്പെട്ട് ചില പ്രശ്നങ്ങൾ നിലനിൽക്കുന്നുണ്ട്.

1. സ്കൂളുകളിൽ സാനിറ്ററി നാപ്കിനുകൾ ലഭ്യമല്ലായെന്ന് സ്കൂൾ അധികാരികൾ അതത് തദ്ദേശഭരണ സ്ഥാപനങ്ങളെ അറിയിക്കുന്നുണ്ടെങ്കിലും അവരുടെ വനിതാ ഘടക പദ്ധതിയിൽ ഷീ പാഡ് പദ്ധതി ഉൾപ്പെടുത്താൻ വിമുഖത കാണിക്കുന്നു.
2. ഷീപാഡ് പോലുള്ള സമഗ്രമായ പദ്ധതി നിലവിലുള്ളപ്പോൾ ചില തദ്ദേശസ്വയംഭരണ സ്ഥാപനങ്ങൾ നാപ്കിൻ ഡിസ്കോയർ/നാപ്കിൻ വെന്റിംഗ് മെഷീൻ എന്നിവയ്ക്കായി മാത്രം

ഫണ്ട് വകയിരുത്തി ചുമതല ചില സ്വകാര്യ ഏജൻസികൾക്ക് നൽകുന്നു. ഈ ഏജൻസികൾ നൽകുന്ന സാനിറ്ററി പാഡുകൾ ഗുണമേന്മ, ഫാർമസ്യൂട്ടിക്കൽ സ്പെസിഫിക്കേഷൻ, നിർദ്ദിഷ്ട വലിപ്പം എന്നിങ്ങനെയുള്ള മാനദണ്ഡങ്ങൾ പാലിച്ചുള്ളവയല്ല. ഒപ്പം വെന്റിംഗ് മെഷീൻ, ഡിസ്ട്രോയർ എന്നിവയുടെ മെയിന്റനൻസ് നടക്കുന്നില്ല, വിദ്യാർത്ഥികൾക്ക് അവബോധ ക്ലാസ്സ് നൽകുന്നില്ല തുടങ്ങിയ പ്രശ്നങ്ങൾ നിലനിൽക്കുന്നുവെന്ന് മാനേജിംഗ് ഡയറക്ടർ അറിയിച്ചിരിക്കുന്നു. കൂടാതെ സാധന സാമഗ്രികൾ GeM പോർട്ടൽ വഴി വാങ്ങണമെന്നത് ഷീപാഡ് പദ്ധതിയുടെ നടത്തിപ്പിനെ ബാധിക്കുന്നു. GeM പോർട്ടൽ വഴി വാങ്ങുന്നവയ്ക്ക് മെയിന്റനൻസ് ലഭ്യമാകുന്നില്ല എന്നും ചൂണ്ടിക്കാണിച്ചിരിക്കുന്നു. വിദ്യാർത്ഥിനികളുടെ ശുചിത്വ പരിപാലനം എന്നത് ഒരു മെഷീൻ വാങ്ങി സ്ഥാപിക്കുന്നതു മാത്രമല്ല എന്ന അടിസ്ഥാന തത്വം ഉൾക്കൊണ്ട് വേണം ഷീപാഡ് പദ്ധതി നടപ്പാക്കേണ്ടതെന്ന് മാനേജിംഗ് ഡയറക്ടർ അറിയിച്ചുകൊണ്ട് താഴെപ്പറയുന്ന നിർദ്ദേശങ്ങൾ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിരിക്കുന്നു.

- (i) സംസ്ഥാനത്തെ കൗമാരക്കാരായ പെൺകുട്ടികളുടെ ആരോഗ്യ പരിരക്ഷയും, ശുചിത്വവും മുൻനിർത്തി നടപ്പിലാക്കുന്ന ഷീപാഡ് പദ്ധതി തദ്ദേശസ്വയംഭരണ വകുപ്പിന്റെ പദ്ധതി മാർഗ്ഗരേഖയിൽ മുടക്കം കൂടാതെ നടത്തേണ്ട പദ്ധതികളുടെ പട്ടികയിൽ ഉൾപ്പെടുത്തണം.
- (ii) തദ്ദേശസ്വയംഭരണ സ്ഥാപനങ്ങളുടെ കീഴിലെ എല്ലാ സർക്കാർ/എയ്ഡഡ് സ്കൂളുകളിലും ഷീ പാഡ് പദ്ധതി നടപ്പിലാക്കുന്നതിന് ഓരോ സാമ്പത്തിക വർഷത്തിന്റേയും ആരംഭത്തിൽ തന്നെ കേന്ദ്രീകൃത ഓർഡർ തദ്ദേശസ്വയംഭരണ വകുപ്പ് വനിതാ വികസന കോർപ്പറേഷനെ ഏൽപ്പിക്കണം.

തീരുമാനം :- സംസ്ഥാനത്തെ എല്ലാ സ്കൂളുകളിലും ഷീ പാഡ് പദ്ധതി കാര്യക്ഷമമായി നടപ്പാക്കുന്നതിന് ആവശ്യമായ മനുഷ്യവിഭവശേഷി കേരള സംസ്ഥാന വനിതാവികസന കോർപ്പറേഷനുണ്ടോ? നടപ്പാക്കാനുദ്ദേശിക്കുന്ന പ്രവർത്തനങ്ങൾ എന്തൊക്കെയാണ് തുടങ്ങിയ വിവരങ്ങളും വിശദമായ പ്രോജക്ട് റിപ്പോർട്ടും അടുത്ത കോഓർഡിനേഷൻ കമ്മിറ്റിക്ക് മുമ്പ് KSWDC മാനേജിംഗ് ഡയറക്ടർ നൽകണം. ഇതോടൊപ്പം സ്കൂളുകളിൽ ഷീപാഡ് പദ്ധതി KSWDC മുഖേനയും മറ്റ് ഏജൻസി മുഖേനയും നടപ്പാക്കിയതിന്റെ ഒരു വിലയിരുത്തൽ റിപ്പോർട്ട് പൊതു വിദ്യാഭ്യാസ വകുപ്പ് ഡയറക്ടർ നൽകണം.

- നടപടി:-** 1) മാനേജിംഗ് ഡയറക്ടർ, കേരള സംസ്ഥാന വനിതാവികസന കോർപ്പറേഷൻ
 2)പൊതു വിദ്യാഭ്യാസ വകുപ്പ് ഡയറക്ടർ
 3)തദ്ദേശസ്വയംഭരണ(ഡി.എ) വകുപ്പ്

4.3 കുടുംബശ്രീ

കുടുംബശ്രീ മിഷൻ എക്സിക്യൂട്ടീവ് ഡയറക്ടറുടെ 13.03.2023 ലെ കത്ത് (SRG 648/23)

വിഷയം:- ബഡ്ജറ്റ് സ്കൂളുകൾക്ക് വാഹനം വാങ്ങി നൽകുന്നതു സംബന്ധിച്ച്

കാസർഗോഡ് ജില്ലയിൽ എൻഡോസൾഫാൻ ദുരിത മേഖലകളായ പുല്ലൂർ - പെരിയ, കമ്പഡച്ചെ, ബെള്ളൂർ, എൻമകച്ചെ എന്നീ ബഡ്ജറ്റ് സ്കൂളുകൾക്ക് വാഹനം വാങ്ങി നൽകാൻ കുടുംബശ്രീ ഉദ്ദേശിക്കുന്നു. വാഹനം വാങ്ങി നൽകാവുന്നത് രജിസ്റ്റർ ചെയ്ത ബഡ്ജറ്റ് സ്കൂളുകൾക്കാണ്. സാമൂഹ്യനീതി വകുപ്പിൽ നിന്ന് രജിസ്ട്രേഷൻ ലഭിക്കണമെങ്കിൽ 20 കുട്ടികൾ വേണമെന്നുണ്ട്. വിവിധ ബഡ്ജറ്റ് സ്കൂളുകൾക്ക് ആവശ്യാനുസരണം വാഹനം വാങ്ങി നൽകാൻ കുടുംബശ്രീക്ക് അനുമതി നൽകിയിട്ടുണ്ട്. വാഹനം വാങ്ങി നൽകിയാൽ പുല്ലൂർ - പെരിയ, കമ്പഡച്ചെ, ബെള്ളൂർ എന്നീ ഗ്രാമപഞ്ചായത്തുകൾ ഡ്രൈവറുടെ വേതനമടക്കമുള്ള

ആവർത്തന ചെലവ് വഹിക്കാമെന്നറിയിച്ചിട്ടുണ്ട്. ഈ സാഹചര്യത്തിൽ എൻഡോസർഫാൻ ബാധിത മേഖലയിലെ മുകളിൽ പറഞ്ഞ ബഡ്ജറ്റ് സ്കൂളുകൾക്ക് നിലവിലെ മാനദണ്ഡത്തിൽ ഇളവു നൽകി വാഹനം വാങ്ങി നൽകാൻ അനുമതി ആവശ്യപ്പെട്ടിരിക്കുന്നു. ഒപ്പം വാഹനത്തിന്റെ ആവർത്തന ചെലവ് അതതു ഗ്രാമപഞ്ചായത്ത് വഹിക്കാനും അനുമതി നൽകണമെന്നതു സംബന്ധിച്ച്.

തീരുമാനം:- എൻഡോ സർഫാൻ ബാധിതമായ മുകളിൽ പറഞ്ഞ ഗ്രാമപഞ്ചായത്തുകളിലേക്ക് വാഹനം വാങ്ങി നൽകുന്നതിന് രജിസ്റ്റർ ചെയ്ത ബഡ്ജറ്റ് സകൂൾ ആകണം എന്ന നിബന്ധന ഒഴിവാക്കുന്നതിന് അനുമതി നൽകുന്നു. കൂടാതെ മുകളിൽ പറഞ്ഞ ഗ്രാമപഞ്ചായത്തുകൾക്ക് വാഹനത്തിന്റെ ആവർത്തന ചെലവിനുള്ള വിഹിതം തനത് ഫണ്ട്/വികസനഫണ്ട് (ജനറൽ) വിഭാഗത്തിൽ നിന്നും ചെലവഴിക്കാനും അനുമതി നൽകുന്നു.

നടപടി:- തദ്ദേശസ്വയംഭരണ(ഐ.എ) വകുപ്പ്

4.4 ബാലുശ്ശേരി ഗ്രാമപഞ്ചായത്ത്

ബഹു. ബാലുശ്ശേരി എം.എൽ.എയുടെ 02.03.2023 ലെ MLA/BLRY/LSGD (M))/232-ാം നമ്പർ കത്തും ബാലുശ്ശേരി ഗ്രാമപഞ്ചായത്ത് സെക്രട്ടറിയുടെ 15.02.2023 ലെ SC1-5550/21-ാം നമ്പർ കത്തും (SRG 485/2023)

വിഷയം:- ബാലുശ്ശേരി ബസ്സ്റ്റാന്റ് കെട്ടിടത്തിൽ സീവേജ് ടീറ്റ്മെന്റ് പ്ലാന്റ് നിർമ്മിക്കുന്നതു സംബന്ധിച്ച്.

ബാലുശ്ശേരി ബസ് സ്റ്റാന്റ് കെട്ടിടം ബാലുശ്ശേരി ഗ്രാമപഞ്ചായത്തിന്റെ നിയന്ത്രണത്തിലുള്ളതാണ്. ഈ കെട്ടിടത്തിലെ പൊതു ശൗചാലയത്തിന്റെ ടാങ്ക് നിറഞ്ഞു കവിഞ്ഞ് പുറത്തേക്കൊഴുകുന്നു. നിലവിലെ ടാങ്ക് ക്ലീൻ ചെയ്തെങ്കിലും പ്രശ്നം നിലനിൽക്കുന്നു. ഗ്രാമപഞ്ചായത്ത് ചുമതലപ്പെടുത്തിയ പ്രകാരം ഇത് ഊരാളുങ്കൽ ലേബർ കോൺട്രാക്ട് സൊസൈറ്റി (ULCC) പരിശോധിച്ചു. പുതിയ ടാങ്ക് പണിയണം എന്ന് ULCC അറിയിച്ചിട്ടുണ്ട്. ഇതിനായി 10,90,000 രൂപ ചെലവു വരും. ശുചിത്വമിഷന്റെ വിഹിതം വകയിരുത്തി ഗ്രാമപഞ്ചായത്ത് പ്രോജക്ട് ഏറ്റെടുത്തിട്ടുണ്ട്. ഇത് ഊരാളുങ്കൽ ലേബർ കോൺട്രാക്ട് സൊസൈറ്റി (ULCC) മുഖേന നടപ്പാക്കാനാണ് ഗ്രാമപഞ്ചായത്ത് ഉദ്ദേശിക്കുന്നത്. എന്നാൽ ഇത് അക്രഡിറ്റഡ് സ്ഥാപനങ്ങളായ IRTC, സോഷ്യോ ഇക്കനോമിക് യൂണിറ്റ് ഫൗണ്ടേഷൻ (SEUF) എന്നീ സ്ഥാപനങ്ങൾ മുഖേന നടപ്പാക്കണമെന്നാണ് ശുചിത്വമിഷൻ ശുപാർശ ചെയ്തിരിക്കുന്നത്. ഈ സ്ഥാപനങ്ങൾ അറിയിച്ച പ്രകാരം 25.00 ലക്ഷം രൂപ ചെലവ് വരും. അതിനാൽ സീവേജ് ടീറ്റ്മെന്റ് പ്ലാന്റ് നിർമ്മാണം ULCC മുഖേന നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- ധനവകുപ്പിന്റെ 04.07.2019 ലെ 77/2019/Fin ഉത്തരവു പ്രകാരം ULCC നെ “General Civil Construction Works without bidding process as Non-PMC” എന്ന നിലയിൽ അക്രഡിറ്റേഷൻ ഉണ്ട്. ടാങ്ക് നിർമ്മാണം സിവിൽ പ്രവൃത്തി ആയതിനാൽ ധനവകുപ്പിന്റെ ഉത്തരവിൽ പറയുന്നതനുസരിച്ച് ULCC യെ പ്രവൃത്തി ഏല്പിക്കാവുന്നതാണ്.

നടപടി:- തദ്ദേശസ്വയംഭരണ(ഡബ്ളിയു.എം) വകുപ്പ്

യോഗം വൈകുന്നേരം 5.15 ന് അവസാനിച്ചു

യോഗത്തിൽ പങ്കെടുത്തവർ

1. ബഹു. തദ്ദേശസ്വയംഭരണ – എക്സൈസ് വകുപ്പ് മന്ത്രി
2. മെമ്പർ, വികേന്ദ്രീകൃതാനുഗ്രഹ വിഭാഗം, സ്റ്റേറ്റ് പ്ലാനിംഗ് ബോർഡ്
3. അഡീഷണൽ ചീഫ് സെക്രട്ടറി, തദ്ദേശസ്വയംഭരണവകുപ്പ്
4. പ്രിൻസിപ്പൽ ഡയറക്ടർ, തദ്ദേശസ്വയംഭരണവകുപ്പ്
5. ഡയറക്ടർ, തദ്ദേശസ്വയംഭരണവകുപ്പ് – റൂറൽ
6. ഡയറക്ടർ, തദ്ദേശസ്വയംഭരണവകുപ്പ് അർബൻ
7. പ്രിൻസിപ്പൽ സെക്രട്ടറി, ആസൂത്രണ സാമ്പത്തികകാര്യ വകുപ്പ് (പ്രതിനിധി)
8. അഡീഷണൽ ചീഫ് സെക്രട്ടറി, ധനവകുപ്പ് (പ്രതിനിധി)
9. എക്സിക്യൂട്ടീവ് ഡയറക്ടർ, കുടുംബശ്രീ
10. ഡയറക്ടർ ജനറൽ, കില
11. എക്സിക്യൂട്ടീവ് ഡയറക്ടർ, ഐ.കെ.എം (പ്രതിനിധി)
12. ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ (പ്രതിനിധി)
13. മിഷൻ ഡയറക്ടർ, MGNREGS
14. ഡയറക്ടർ, ശുചിത്വമിഷൻ (പ്രതിനിധി)
15. മെമ്പർ സെക്രട്ടറി, സ്റ്റേറ്റ് പ്ലാനിംഗ് ബോർഡ് (പ്രതിനിധി)
16. ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
17. ഡയറക്ടർ, മൃഗസംരക്ഷണവകുപ്പ് (പ്രതിനിധി)
18. ഡയറക്ടർ, നാഷണൽ ആയുഷ്മിഷൻ (പ്രതിനിധി)
19. മാനേജിംഗ് ഡയറക്ടർ, കേരള സംസ്ഥാന വനിതാ വികസന കോർപ്പറേഷൻ (പ്രതിനിധി)
20. മാനേജിംഗ് ഡയറക്ടർ, ക്ലീൻ കേരള കമ്പനി